



कर्नाटकप्रशासनम्

संस्कृतनन्दिनी - ३

दशमकक्ष्या

प्रथमभाषा संस्कृतम्

(Revised)

10

SAMSKRITHA NANDINI-3

Tenth Standard

First Language - Sanskrit

KARNATAKA TEXTBOOK SOCIETY (R)

100 Feet Ring Road, Banashankari 3rd stage,
Bengaluru- 560 085.

PREFACE

The Textbook Society, Karnataka has been engaged in producing new textbooks according to the new syllabi which in turn are designed on NCF – 2005 since June 2010. Textbooks are prepared in 12 languages; seven of them serve as the media of instruction. From standard 1 to 4 there is the EVS, mathematics and 5th to 10th there are three core subjects namely mathematics, science and social science.

NCF – 2005 has a number of special features and they are:

- connecting knowledge to life activities
- learning to shift from rote methods
- enriching the curriculum beyond textbooks
- learning experiences for the construction of knowledge
- making examinations flexible and integrating them with classroom experiences
- caring concerns within the democratic policy of the country
- making education relevant to the present and future needs.
- softening the subject boundaries- integrated knowledge and the joy of learning.
- the child is the constructor of knowledge

The new books are produced based on three fundamental approaches namely, Constructive approach, Spiral approach and Integrated approach.

The learner is encouraged to think, engage in activities, master skills and competencies. The materials presented in these books are integrated with values. The new books are not examination oriented in their nature. On the other hand they help the learner in the all round development of his/her personality, thus help him/her become a healthy member of a healthy society and a productive citizen of this great country, India.

The most important objectives of teaching language are listening, speaking, reading, writing and reference work. These skills have been given a lot of importance in all the language textbooks. Along with the inculcation of these skills, fundamental grammar, opportunities for learners to appreciate beauty and imbibe universal life values have been integrated in language textbooks. When learners master these competencies, they would stop studying textbooks for the sake of passing examinations. In order to help learners master these competencies, a number of paired and group activities, assignments and project work have been included in the textbooks. It is expected that these activities would help learner master communicative skills. Ultimately, it is expected that students master the art of learning to learn and make use of these competencies in real life. Textbooks for students X have a special significance. As any other new textbook they help learners' master skills and competencies and at the same time there is going to be a public examination based on them.

The Textbook Society expresses grateful thanks to the chairpersons, writers, scrutinisers, artists, staff of DIETs and CTEs and the members of the Editorial Board and printers in helping the Text Book Society in producing these textbooks. A few works of some writers and poets have been included in these textbooks. The textbook society is extremely grateful to them for giving their consent for the inclusion of these pieces in the textbooks.

Prof G. S. Mudambadithaya

Co-ordinator

Curriculum Revision and Textbook Preparation
Karnataka Textbook Society®
Bengaluru, Karnataka.

Sri Nagendra Kumar

Managing Director

Karnataka Textbook Society®
Bengaluru, Karnataka.

प्रास्ताविकम्

सरसा सुमधुरा संस्कृतभाषा भारतीयभाषाणां जननी। अस्यां भाषायामेव भारतीय तत्त्वज्ञानं साहित्य-संज्ञीत-कलादिज्ञानं च निहितमस्ति । कर्णाटकसर्वकारस्य पाठ्यपुस्तकनिर्देशनालयस्य निर्देशानुगुणं NCF - 2005 पाठ्यक्रमानुगुणं च पाठ्यपुस्तकमिदं रचितमस्ति । क्रि.श. 2014-2015 शैक्षणिकवर्षतः नूतनपाठ्यपुस्तकमिदं योजितं भविष्यति । नूतनपाठ्यक्रमस्य समान्यांशान् मनसि निधाय प्राचीन-अर्वाचीनविषयाणां समतोलनं कृत्वा रचितमिदं पुस्तकम् । छात्राणां स्तरानुगुणं विरचितेऽस्मिन् पाठ्यपुस्तके योग्यताविस्तारस्य सर्वतोमुखाभिवृद्धेः च प्राधान्यं प्रदत्तम् ।

पाठ्यपुस्तकस्यास्य निर्माणिकार्ये मार्गदर्शनं कृतवद्भ्यः निर्देशनालयस्य सर्वेभ्यः वन्दनानि । समितिसदस्याः अपि परिश्रमेण सुचारु पुस्तकनिर्माणिकार्यं सकाले कृतवन्तः । तेषां सहकारं कृतज्ञतापूर्वकं स्मरामि । पुस्तकमिदं छात्रेभ्यः अध्यापकेभ्यः च अध्ययन-अध्यापने च मुदं जनयति तथा योग्यताविस्तारं च करोति इति भावये ।

डा॥ सतीश देवरु हेगडे

अध्यक्षः
पाठ्यपुस्तकरचनासमितिः

पठ्यपुस्तकरचनासमिति:

अध्यक्षः

१. विद्वान्.डा.सतीश देवरु हेगडे, ए.ए., (संस्कृतम्), एम. ए. (हिन्दी), बि.एड., पि.एच.डि. संस्कृत उपन्यासकः, एन.एम.के.आर.वि. पि.यु. कालेज्, जयनगर, बैंगलूरु-११.

सदस्या:

२. विद्वान्.डा.श्रीधर हेगडे, बि.ए., बि.एड., एम.ए. पि.एच.डि. संस्कृत अध्यापकः, न्याषनल हैस्कूल, बसवनगुडि, बैंगलूरु-४.
३. विद्वान्. वेंकटरमण भट्, एम.ए., (संस्कृत, हिन्दी, कन्नड) बि.एड., संस्कृत अध्यापकः, शारदाविलास् हैस्कूल, मैसूरु-४.
४. विद्वान्. माधव अडिगा, बि.काम., एम.ए., बि.एड., आर.बि.पि. संस्कृत अध्यापकः, सर्कारी पि.यु.कालेज्, कुन्दापुर, उडुपि-०१.
५. विद्वान्. नरसिंह भागवत्, एम.ए., बि.एड., संस्कृत अध्यापकः, जनसेवा विद्याकेंद्रम, चेन्नैनहल्लि., बैंगलूरु.
६. श्रीमती. मूकाम्बिका. सि. हेगडे, एम.ए., बि.एड., संस्कृत अध्यापिका, स.पि.यु.कालेज्, मागडि.
७. श्री. एम्. रामचन्द्र राव्, चित्रकला शिक्षकः, सर्कारी हैस्कूल, चामराजपेटे, बैंगलूरु-१८.

परिशीलका:

- विद्वान्. डा. वेंकटरमण देवरु भट्, एम.ए., बि.एड., पि.एच.डी., संस्कृत अध्यापकः, सर्कारी पि.यु. कालेज्, वर्तूर, बैंगलूरु-८७.

प्रसिद्धतारौ

१. डा. रामचन्द्र.जि.भट्, निर्देशकः, वेदविज्ञान गुरुकुलम्, कुलपति: एस.व्यास योग विश्वविद्यालयः, बैंगलूरु.
२. डा. श्रीनिवास वरखेडि, डीन्, कर्नाटक संस्कृत विश्वविद्यालयः, बैंगलूरु.

प्रमुखसंयोजकः

- श्री जि.एस्. मुडम्बित्ताय, क.प.पु.सङ्घः, रि. बैंगलूरु.

प्रमुख मार्गदर्शकौ

- श्री, नागेन्द्र कुमार्, व्यवस्थापक निर्देशकः, क.प.पु.सङ्घः, रि. बैंगलूरु.
- श्रीमती सि.नागमणि, उपनिर्देशिका, क.प.पु.सङ्घः, रि. बैंगलूरु.

संयोजिका

- श्रीमती एस.एन्. लीलावति, ज्येष्ठ सहायक निर्देशिका, क.प.पु.सङ्घः, रि. बैंगलूरु.

About the Revision of Textbooks

Honourable Chief Minister Sri Siddaramaiah who is also the Finance Minister of Karnataka, in his response to the public opinion about the new textbooks from standard I to X, announced, in his 2014-15 budget speech of constituting an expert-committee, to look into the matter. He also spoke of the basic expectations there in, which the textbook experts should follow: "The textbooks should aim at inculcating social equality, moral values, development of personality, scientific temper, critical acumen, secularism and the sense of national commitment", he said.

Later, for the revision of the textbooks from class I to X, the Department of Education constituted twenty seven committees and passed an order on 24-11-2014. The committees so constituted were subject and class-wise and were in accordance with the standards prescribed. Teachers who are experts in matters of subjects and syllabi were in the committees.

There were already many complaints, and analyses about the textbooks. So, a freehand was given in the order dated 24-11-2014 to the responsible committees to examine and review text and even to prepare new text and revise if necessary. Eventually, a new order was passed on 19-9-2015 which also gave freedom even to re-write the textbooks if necessary. In the same order, it was said that the completely revised textbooks could be put to force from 2017-18 instead of 2016-17.

Many self inspired individuals and institutions, listing out the wrong information and mistakes there in the text, had sent them to the Education Minister and to the Textbook Society. They were rectified. Before rectification we had exchanged ideas by arranging debates. Discussions had taken place with Primary and Secondary Education Teachers' Associations. Questionnaires were administered among teachers to pool up opinions. Separate meetings were held with teachers, subject inspectors and DIET Principals. Analytical opinions had been collected. To the subject experts of science, social science, mathematics and languages, textbooks were sent in advance and later meetings were held for discussions. Women associations and science related organisations were also invited for discussions. Thus, on the basis of inputs received from various sources, the textbooks have been revised where ever necessary.

Another important aspect has to be shared here. We constituted three expert committees. They were constituted to make suggestions after making a comparative study of the texts of science, mathematics and social science subjects of central schools (NCERT), along with state textbooks. Thus, the state text books have been enriched based on the comparative analysis and suggestions made by the experts. The state textbooks have been guarded not to go lower in standards than the textbooks of central schools. Besides, these textbooks have been examined along side with the textbooks of Andhra Pradesh, Kerala, Tamil Nadu and Maharashtra states.

Another clarification has to be given here. Whatever we have done in the committees is only revision, it is not the total preparation of the textbooks. Therefore, the structure of the already prepared textbooks have in no way been affected or distorted. They have only been revised in the background of gender equality, regional representation, national integrity, equality and social harmony. While doing so, the curriculum frames of both central and state have not been transgressed. Besides, the aspirations of the constitution are incorporated carefully. Further, the reviews of the committees were once given to higher expert committees for examination and their opinions have been inculcated into the textbooks.

Finally, we express our grateful thanks to those who strived in all those 27 committees with complete dedication and also to those who served in higher committees. At the same time, we thank all the supervising officers of the Textbook Society, who sincerely worked hard in forming the committees and managed to see the task reach its logical completion. We thank all the members of the staff who co-operated in this venture. Our thanks are also to the subject experts and to the associations who gave valuable suggestions.

H.N. Gopalakrishna
Managing Director
Karnataka Textbook Society (R)
Bengaluru.

Prof. Baraguru Ramachandrappa
Chairman-in-Chief
Textbook Revision Committees
Karnataka Textbook Society (R)
Bengaluru.

परिष्करणसमिति:

सर्वाध्यक्षः

१. प्रो. बरगूरु रामचन्द्रप्पः, राज्यपठ्यपुस्तकपरिष्करणसमितिः, बेंगलूरु.

अध्यक्षः

२. प्रो. शिवराजप्पः, प्राध्यापकः, महाराज कालेजु, मैसूरु विश्वविद्यालयः, मैसूरु.

सदस्याः

१. डा. नंजुण्डप्पः, प्रांशुपालः श्री कालभैरवेश्वर संस्कृतवेदआगमशिक्षण महाविद्यालय. श्री आदि चुञ्चनगिरि क्षेत्रम्, नागमंगल ताल्लूकु.

२. श्री एच.एम.सुधीरः, संस्कृत शिक्षकः, स.बा.प.पू. कालेज्, अरकलगूडु, हासन मण्डलम्.

३. श्री गजानन नारायण भट्, संस्कृत शिक्षकः, इन्दिरा प्रियदर्शिनि बालिका प्रौढशाला, जे.पि. नगर, बेंगलूरु.

४. डा.राघवेन्द्र भट्टः क्यादागि, संस्कृत शिक्षकः, सर्वकारीय प्रौढशाला, सारकि, बेंगलूरु.

५. श्री हजरत् अली. यु, उपन्यासकः, ललित कला विभाग. तुमकूरु विश्व विद्यालय, तुमकूरु.

परिष्करणोन्नतसमिति:

१. डा. जे.श्रीनिवासमूर्तिः, निवृत्त प्रांशुपालः ए.इ.एस.कालेज्, मल्लेश्वरं, बेंगलूरु.

प्रमुखमार्गदर्शकौ-

श्री हेच.एन्. गोपालकृष्णः, व्यवस्थापकनिर्देशकः, क.प.पु.सङ्घः(रि), बेंगलूरु.

श्री एस.जि. नागेशः, उपनिर्देशकः, क.प.पु. संघः (रि) बेंगलूरु.

संयोजिका

श्रीमती एस.एन्.लीलावती, ज्येष्ठसहायकनिर्देशिका, क.प.पु.सङ्घः(रि), बेंगलूरु.

पाठानुक्रमणिका

क्र.सं.	पाठः	पृष्ठसंख्या	
१.	उपनिषद्वचनम्	(वेदान्तवाणी)	१
२.	त्यागधनः	(नीतिकथा)	४
३.	विसर्गसन्धिः		१२
४.	भारतीयविज्ञानम्	(सम्भाषणम्)	१६
५.	ज्ञानदीपः	(व्यक्तिपरिचयः)	२७
६.	समासः		३५
७.	अभयदायिनी - आधुनिकनाटकम्	(वीरनारी)	३८
८.	विवेकोदयः	(गद्यम्)	४९
९.	कृदन्तः		५६
१०.	मन्थरा निर्मन्थ	(चम्पूकाव्यम्)	६२
११.	प्रयोगः		६८
१२.	कर्णभारम्	(प्राचीननाटकम्)	७६
१३.	भारतीयभावना	(नवीनपद्यम्)	८८
१४.	मारुते: महिमा	(प्राचीनपद्यम्)	९४
१५.	अलङ्कारः		१०६
१६.	सुभाषितानि -कण्ठपाठः करणीयः		१०९
१७.	छन्दः		११७
१८.	नाट्यांशाः	(नाट्यशास्त्रम्)	११९
१९.	भीष्मोक्त्यः	(उपदेशकाव्यम्)	१२५
२०.	पत्रलेखनम्		१३३
२१.	प्रबन्धः		१३७

२२.	पूरकपाठः	
१.	ध्रुवः (प्राचीनकथा)	१४०
२.	आरोग्यसूत्राणि (स्वास्थ्यम्)	१४२
३.	नगाधिराजः (क्षेत्रपरिचयः)	१४५
४.	भगवान् रमणमहर्षिः (महापुरुष परिचयः)	१४९
	परिशिष्टम्	१५३-१७४
१.	अपठितगद्यभागः	२. अनुवादः
३.	वाक्यरचनाकौशलम्	४. पदकोषः
५.	प्रश्नपत्रिकास्वरूपम्	६. मार्गदर्शनी प्रश्नपत्रिका
७.	पाठ्योजना	

अध्यापकेभ्यः सूचना:

- * शिक्षकैः जूनमासे आरम्भे सेतुपाठः बोधनीयाः।
- * पाठस्यान्ते अध्ययनं कुरुत, अवधैयशाः तथा क्रियाकलापः इति कश्चन भागः प्रदत्तः। अयं कक्ष्यायां पाठनीयः, किन्तु प्रश्नपत्रिकायां तद्विषये प्रश्नाः न प्रष्टव्याः।
- * गद्यपाठान्तर्गताः श्लोकाः परीक्षायां श्लोकतात्पर्यं लिखत इत्यत्र प्रश्नरूपेण नैव देयाः।
- * पाठान्ते विद्यमानाः विशेषांशा अपि प्रश्नरूपेण भवितुम् अर्हन्ति ।
- * व्याकरणपाठान्तर्गताः अंशाः अपि प्रश्नरूपेण भवितुमर्हन्ति ।
- * पूरकपाठेभ्यः अभ्यासे विद्यमानाः प्रश्नाः एव प्रश्नपत्रिकायां देयाः।
- * अनुवादपाठाः केवलं मार्गदर्शनार्थमेव। परीक्षासु सरलं, पञ्च-षट् वाक्ययुक्तं च परिच्छेदं दातुमर्हन्ति।
- * पाठ्यसम्बन्धिविषयाः एव क्रियाकलापस्य (Activity) तथा परियोजनाकार्यस्य (Project Work) कृते देयाः।
- * कक्ष्यायां यावत् साध्यं संस्कृतमाध्यमेनैव बोधनीयम्। छात्रेभ्यः संस्कृते रुचिम् उत्पादयितुं सम्भाषणं कर्तुं च अध्यापकैः प्रेरणा देया।

प्रथमः पाठः

उपनिषद्दूचनम्

धर्म-अर्थ-काम-मोक्षाः चतुर्विधपुरुषार्थाः । तेषां प्राप्तिरेव मानवजीवनस्य
अन्तिमं लक्ष्यम् इति भारतीयानां दृढविश्वासाः । तेषु अन्तिमस्य मोक्षस्य प्राप्तिः
आत्मज्ञानादेव भवति । आत्मज्ञानप्राप्तौ वेदाः, उपनिषदश्च साधनानि भवन्ति ।
एताः उपनिषदः शताधिकाः सन्ति । तासु प्रोक्ताः केचन मन्त्राः अत्र निरुपिताः ।

ईशावास्यमिदं सर्वं यत्किञ्च जगत्यां जगत् ।

तेन त्यक्तेन भुञ्जीथाः मा गृधः कस्यस्विद्वन्तम् ॥१॥ ईशावास्योपनिषत् ॥

यस्तु सर्वाणि भूतानि आत्मन्येवानुपश्यति ।

सर्वभूतेषु चात्मानं ततो न विजुगुप्तते ॥२॥ ईशावास्योपनिषत् ॥

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः साक्षी चेता केवलो निर्गुणश्च ॥३॥

श्वेताश्वतरोपनिषत् ॥

यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।

तथा विद्वान् नामरूपाद्विमुक्तः परात्परं पुरुषमुपैति दिव्यम् ॥४॥

मुण्डकोपनिषत् ॥

अन्वयार्थः

१. जगत्याम् = पृथिव्यां, यत्किञ्च जगत् = चराचरं जगत्, तेन = स्वेन रूपेण,
ईशा वास्यम् = परमात्मना आच्छादनीयम्, (व्याप्तम्) सर्वं त्यक्तेन = त्यागेन,
भुञ्जीथाः = भोगं कुरु, कस्य स्वित् = परस्य, धनं, मा गृधः = गृधिम्
(आकाङ्क्षां) मा कार्षीः

२. यः, सर्वाणि भूतानि = अव्यक्तादीनि स्थावरान्तानि, आत्मनि एव अनुपश्यति = आत्मानुसन्धानं करोति (आत्मव्यतिरिक्तानि न पश्यति) सर्वभूतेषु च आत्मानम् = स्वात्मानं निर्विशेषम् अनुपश्यति, सः ततः = तस्मादेव दर्शनात्, न विजुगुप्सते = घृणां न करोति ।
३. एकोदेवः = अद्वितीय : देवः, सर्वभूतेषु = सर्वेषु जीविषु, गूढः :- रहस्यरूपेण स्थितः । (अव्यक्तभावेन स्थितः) सर्वव्यापी = सर्वत्र व्याप्तः सर्वभूतान्तरात्मा = सर्वेषु जीविषु अन्तरात्मभूतः, कर्माध्यक्षः :- सर्वजीविनां कर्मणाम् अधिष्ठाता, फलदाता च। सर्वभूताधिवासः :- सर्वेषु जीविषु. संस्थितःसाक्षी = सर्वद्रष्टा, चेता - चेतनरूपः केवल :- उपाधिरहितः (शुद्धरूपः) च = तथा, निर्गुणः :- सत्त्वादिगुणरहितः भवति ।
४. यथा = येन प्रकारेण, स्पन्दमानाः = प्रवहन्त्यः, नद्यः = सरितः, समुद्रे = सागरं प्राप्य, नाम रूपं च विहाय अस्तं गच्छन्ति = अदर्शनं गच्छन्ति, तथा = तेन प्रकारेण, नामरूपात् विमुक्तः = अविद्याकृतनामरूपाद्विमुक्तः सन्, विद्वान् = आत्मज्ञानी, परात्परम् = परमम्, दिव्यं पुरुषम्, (यथोक्तलक्षणं) उपैति = उपगच्छति ।

अभ्यासः

१. एकवाक्येन उत्तरं लिखत ।

१. मोक्षप्राप्तिः केन भवति ?

२. चतुर्विधपुरुषार्थाः के ?

३. इदं सर्वं केन वास्यम् ?

४. का: समुद्रे अस्तं गच्छन्ति ?
२. रिक्तस्थानं पूरयत ।
१. यस्तु सर्वाणि आत्मन्येवानुपश्यति ।
 २. गच्छन्ति विहाय ।
 ३. एको देवः गूढः ।
३. चतुर्थं पदं लिखत ।
१. नद्यः - समुद्रेऽस्तं गच्छन्ति ; विद्वान् - ।
 २. इदं जगत् - ईशावास्यम् ; कस्यस्विद्धनम् - ।
४. रेखाङ्कितपदम् अवलम्ब्य प्रश्नवाक्यं कुरुत ।
१. नद्यः समुद्रे अस्तं गच्छन्ति ।
 २. त्वं त्यत्केन भुज्जीथाः ।
 ३. उपनिषदः शतशः सन्ति ।
५. लिङ्ग-विभक्ति-वचनानि लिखत ।
१. उपनिषदा
 २. कस्य
 ३. आत्मानम्
 ४. जगत्याम्
६. सन्धिं विभज्य नाम लिखत ।
१. निर्गुणश्च
 २. आत्मन्येव
 ३. नामरूपाद्विमुक्तः
 ४. चराचरम्

द्वितीयः पाठः

त्यागधनः

अस्माकं भारतदेशः तपोभूमिः इति विख्यातः। तत्र च कारणं भूभागेऽस्मिन् प्राप्तजन्मानः नैके महापुरुषाः। ते हि न केवलं तपसा परं सत्यत्यागदयादाक्षिण्यादिगुणविशेषैः जनमानसे स्थिरं स्थानम् अलभन्त। तादृशेषु गुणविशिष्टेषु पुरुषेषु दधीचिः अपि अन्यतमः। “त्यागधनः” एषा कथा महाभारतस्य शल्यपर्वणः स्वीकृतोऽस्ति।

कृतयुगे सरस्वतीनद्याः तीरे कश्चन आश्रमः बभूव। तत्र दधीचिनामा महर्षिः उवास। सः महता तपसा अपूर्वा शक्तिं प्राप। जनसेवायां सः महान्तम् आनन्दम् अनुभवति स्म। तस्मात् सर्वदा सः जनसेवानिरतः आसीत्। तस्य तेजसा सः आश्रमः स्वर्गतुत्यः बभासे।

तदा वृत्रासुरो नाम राक्षसः अवर्तत। सः स्वभावतः क्रूरः दुष्टः दयाहीनः च अभवत्। सर्वदा जनान् बहु पीडयति स्म। बलात्कारेण सः प्रजानां धनम् अपहरति स्म। तस्य पीडया जनाः त्रस्ताः बभूव। तस्य दुष्टकार्याणि विलोक्य देवाः अपि चिन्तामग्नाः जाताः। वृत्रासुरस्य दुष्टकृत्यम् असहमानाः देवाः तस्य वधार्थम् उपायं चिन्तयामासुः। परं मार्गान्तरम् अलभमानाः सुराः ब्रह्मदेवस्य समीपं ययुः।

आगतान् देवान् विलोक्य ब्रह्मदेवः ऊचे -भवदागमनकारणम् अहं जानामि। वृत्रासुरस्य वधार्थम् उपायमेकं ब्रवीमि। तस्य वधार्थं वज्रसदृशम् अस्त्रम् आवश्यकम्। तस्य अस्त्रस्य प्राप्तिः दधीचितः भवितुम् अर्हति। यतः सः महर्षिः धर्मात्मा उदारश्च। अतः तम् उपसृत्य वरमेकं याचन्ताम्। यदा सः वरं दातुं सिद्धः तदा तस्यैव शरीरस्य अस्थीनि दानरूपेण इच्छन्तु। तैः अस्थिभिः वज्रायुधस्य निर्माणं कुर्वन्तु। तेन वज्रायुधेन वृत्रासुरः हन्तुं शक्यते इति ।

ब्रह्मदेवस्य वचनम् अनुसृत्य देवराजः इन्द्रः दधीचेः तपोवनं वत्राज। तत् तपोवनं हरिणानां विहारैः, भ्रमराणां गुञ्जनैः, वानराणां क्रीडाभिः, नानाविधपुष्पफलैश्च रमणीयम् अवर्तत। बहवः मुनयश्च तपोनिरताः। तेषां मध्ये महता तेजसा देवीप्यमानं दधीचिं इन्द्रो ददर्श। अपि च सः भक्तिभावपूरितेन मनसा तं महर्षिं सादरं ववन्दे।



स्वस्य आश्रमं समागतं देवेन्द्रं दृष्ट्वा दधीचिः मधुरैः पदैः एवं पृष्ठवान् - “भोः देवेन्द्र! किमर्थम् आगतोऽसि”? इति। इन्द्रदेवः महर्षिं जगाद् - “याचको भूत्वा अत्र अहम् आगतः। भवतः समीपे लोकोपकारकम् अमूल्यं वस्तु किञ्चिदस्ति” इति। श्रुत्वैतत् दधीचिः आश्चर्येण ‘किं वा भवेत् मम समीपे’? इति अपृच्छत्।

तदा इन्द्रदेवः कथयामास - “भवतः अस्थीनि एव लोकोपकारकाणि भवितुम् अर्हन्ति। यतः तेषु अपूर्वा शक्तिः अस्ति। दुष्टस्य वृत्रासुरस्य वधार्थं तेषाम् आवश्यकता विद्यते। तैश्च वयं वज्रायुधस्य निर्माणं कुर्मः। तेन आयुधेनैव वृत्रासुरस्य वधः कर्तुं शक्यः” इति।

तच्छ्रुत्वा दधीचिः सानन्दं उवाच - “साधु। भोः इन्द्र! अद्य मम जीवनं सफलं जातम्” यतः शरीरस्य अस्य त्यागः लोकोपकाराय क्रियते। उक्तश्च -
त्याग एको गुणः श्लाघ्यः किमन्यैर्गुणराशिभिः।

त्यागाञ्जगति पूज्यन्ते पशुपाषाणपादपाः॥

अतः स्वीक्रियताम् इदं शरीरम् इति । एवम् उक्त्वा दधीचिः नेत्रे निमील्य समाधिस्थो बभूव । पञ्चासने उपविश्य प्राणायामेन श्वासं निरुरोध । योगेन प्राणत्यागं कृत्वा देहः इन्द्रस्य अधीनः कृतः। सः तौः अस्थिभिः वज्रायुधस्य निर्माणं चकार । तच्च अत्यन्तं कठोरं भयङ्करश्च सञ्जातम् ।



ततः देवदानवयोः घोरं युद्धं प्रावर्तत । बलवता वृत्रेण सह इन्द्रः युयुधे । वज्रायुधेन वृत्रम् इन्द्रः जघान । दुष्टो विनष्टः, सन्तुष्टो लोकः ।

एवं प्रकारेण महर्षिणा दधीचिना जगतः कल्याणार्थं स्वशरीरस्य त्यागः कृतः । तस्य औदार्येण एव देवाः मानवाश्च वृत्रभयात् मुक्ताः बभूवः । अनेन अपूर्वेण त्यागेन तपोधनः दधीचिमहर्षिः त्यागधनः इति प्रसिद्धो बभूव ।

शब्दार्थः

असुरः = राक्षसः, अस्थि = कुल्यम्, कीकसम्, वज्रम् = अशनिः, कुलिशम्, पाषाण = शिला, उपलः, घोरम् = दारुणम्, भीषणम्, त्रस्तः = भीरुः, भीरुकः, वधः = घातः, मारणम् ।

विशेषांशाः

१. बिभेति, त्रायते इत्यादिक्रियापदानां योगे तदहेतुभूतं पदं पञ्चमीविभक्त्यन्तं भवति ।

उदा - बालकः चोरात् त्रायते ।

शिशुः बिडालात् बिभेति ।

पाणिनीयसूत्रम् - भीत्रार्थानां भयहेतुः ।

अभ्यासः

१. एकवाक्येन उत्तरं लिखत ।

१. दधीचिमहर्षेः आश्रमः कुत्र आसीत् ?

२. वृत्रासुरः स्वभावतः कथम् अवर्तत ?

३. इन्द्रः कस्य तपोवनं वव्राज ?

४. वज्रायुधेन वृत्रं कः जघान ?

५. तपोधनः दधीचिः किमिति प्रसिद्धिं प्राप ?

२. रिक्तस्थानं पूरयत ।

१. दधीचिः जनसेवायां महान्तम् अनुभवति स्म ।

२. वृत्रासुरः बलात्कारेण धनम् अपहरति स्म ।

३. इन्द्रः दधीचेः अस्थीनि स्वीकृत्य निर्माणं चकार ।

४. दधीचिना जगतः कल्याणार्थं त्यागः कृतः ।

३. चतुर्थं पदं लिखत ।

१. दधीचिः - महर्षिः :: वृत्रासुरः ।

२. जगाम - लिट् लकारः :: याचन्ताम् ।

३. नमः योगे - चतुर्थी विभक्तिः :: बिभेति योगे ।

४. हन्तुम् - तुमुन्नान्ताव्ययम् :: अनुसृत्य ।

४. रेखाङ्कितं पदम् अवलम्ब्य प्रश्नवाक्यं कुरुत ।

१. वृत्रासुरः जनान् पीडयति स्म ।

२. देवदानवयोः घोरं युद्धं प्रावर्तत ।

३. दधीचिना स्वदेहः इन्द्राय अर्पितः ।

५. विरुद्धार्थकं पदं लिखत ।

१. सफलम् २. शिष्टः

३. सुरः ४. स्वाधीनः

६. लकार पुरुष वचनानि लिखत ।

१. ययौ २. बभूवः

३. बभासे ४. प्रावर्तत

७. विग्रहवाक्यं विलिख्य समासनाम लिखत ।

१. जनसेवा २. मार्गान्तरम्

३. त्यागधनः ४. स्वर्गतुल्यः

८. लघूत्तरं लिखत ।

१. दधीचेः तपोवनं कथम् आसीत् ?
२. अस्थियाचकम् इन्द्रं दधीचिः सानन्दं किम् अवदत् ?

९. यथानिर्देशम् उत्तरं लिखत ।

१. सः महर्षिः धर्मात्मा उदारश्च।
कः पाठः? कः अवदत्? धर्मात्मा कः?
२. याचको भूत्वा अत्र अहम् आगतः ।
कः पाठः? कम् अवदत्? याचकरूपेण कः आगतः?
३. किं भवेत्? मम समीपे ।
कः पाठः? कः अवदत्? कम् अवदत्?

१०. दशवाक्यैः उत्तरं संस्कृतभाषया, कन्नडभाषया, आङ्ग्लभाषया वा लिखत ।

१. वृत्रवधोपायं ज्ञातुम् आगतान् देवान् ब्रह्मदेवः किम् अवदत् ?
२. तपोधनः दधीचिः त्यागधनः कथं संवृत्तः? सङ्गृह्य लिखत ।

अवधेयांशः

लिट्लकारः (परोक्षभूतकालः)

प्रयोक्तुः इन्द्रियागोचरत्वं परोक्षत्वम्। भूतानद्यतनपरोक्षार्थवृत्तेः धातोः लिट्लकारः भवति। अतीतरात्रेः अन्त्यामेन आगामिरात्रेः आद्यामेन सहितः अद्यतनः। तद्रिन्नः अनद्यतनः।

‘भू’ धातुः (सत्तायाम्) (परस्मैपदी)

पुरुषः	ए.व.	द्वि.व.	ब.व.
प्र.पु.	बभूव	बभूवतुः	बभूवः
म.पु.	बभूविथ	बभूवथुः	बभूव
उ.पु.	बभूव	बभूविव	बभूविम

‘भासृ’ धातुः (दीप्तौ) आत्मनेपदी)

पुरुषः	ए.व.	द्वि.व.	ब.व.
प्र.पु.	बभासे	बभासाते	बभासिरे
म.पु.	बभासिषे	बभासाथे	बभासिध्वे
उ.पु.	बभासे	बभासिवहे	बभासिमहे

कोशः

भ्रमरः - द्विरेफपुष्पलिङ्भृङ्गषट्पदभ्रमरालयः ।

हरिणः - मृगे कुरङ्गवातायुहरिणाजिनयोनयः ।


ब्रह्मा - ब्रह्मात्मभूः सुरज्येष्ठः परमेष्ठी पितामहः ।

पीडा - पीडा बाधा व्यथा दुःखमामनस्यं प्रसूतिजम् ।

क्रियाकलापः

ह्यः, अद्य, श्वः

- * बालकः अद्य पठति । ह्यः अपठत् । श्वः पठिष्वति ।
- एतदनुगुणं वाक्यानि रचयत ।



- * लकारेषु परिवर्तनं कुरुत ।

लिट्	लट्	लङ्	लृट्
बभासे			
ययौ			
ववन्दे			
जगाद्			
चकार			

☞ अध्ययनं कुरुत ।

- १) कथासरित्सागरः २) पञ्चतन्त्रम् ३) हितोपदेशः

तृतीयः पाठः

विसर्गसन्धिः

विसर्गस्य आदेशः बहुधा भवन्ति। अत्र प्रमुखतया चत्वारः प्रकाराः एव निरूप्यन्ते।

१. सकारादेशः

क, ख, प, फ, एतान् वर्जयित्वा कर्कशव्यञ्जने परे विसर्गस्य सकारादेशो भवति।

बालः + तत्र - बाल + स् + तत्र = बालस्तत्र ।

रामः + च - राम + स् + च = (रामस् च) रामश्च। श्रुत्वसन्धिः ।

ततः + शेते = ततश्शेते ।

गणेशः + षष्ठः गणेशष्षष्ठः ।

भक्तः + सेवते = भक्तस्सेवते ।

२. रेफादेशः

अ, आ इत्येतौ वर्जयित्वा इतरस्वरात् परस्य विसर्गस्य स्वरे, मृदुव्यञ्जने च परे रेफादेशो भवति ।

मुनिः + इति - मुनि + र् + इति = मुनिरिति ।

धेनुः + गच्छति - धेनु + र् + गच्छति = धेनुर्गच्छति ।

३. लोपः

१. आकारात् परस्य विसर्गस्य स्वरे मृदुव्यञ्जने च परे लोपो भवति ।

बालाः + अत्र = बाला अत्र ।

ताः + गच्छन्ति = ता गच्छन्ति ।

२. अकारात् परस्य विसर्गस्य अकारं वर्जयित्वा स्वरे परे लोपो भवति ।

रामः + आगच्छति = राम आगच्छति ।

४. उकारादेशः

अकारात् परस्य विसर्गस्य अकारे, मृदुव्यञ्जने च परे उकारो भवति । उकारे कृते 'गुणसन्धिः' अवश्यं करणीयः। अकारे च परे गुणसन्ध्यनन्तरं पूर्वरूपसन्धिः अपि करणीयः।

रामः + अपि - राम + उ + अपि - रामो अपि - रामोऽपि ।

छात्रः + धावति - छात्र + उ + धावति - छात्रो धावति ।

अभ्यासः

१. कोष्ठकात् उचितं पदं चित्वा रिक्तस्थानं पूरयत ।

१. 'ततः+ ततः' इत्यत्र विसर्गस्य आदेशः। (सकार/उकार)

२. 'गौः+इयम्' इत्यत्र विसर्गस्थाने आदेशः। (उकारः/रेफः)

३. "कः + अत्र" इत्यत्र विसर्गस्य आदेशः। (रेफः/उकार)

४. विसर्गस्य उकारादेशानन्तरं सन्धिः कर्तव्यः। (श्रुत्व / गुण)

२. संयोज्य लिखतः

अ

आ

१. यतिस्सः

लोपः

२. भूरियम्

गुणः

३. स नमति

उकारादेशः

४. नृपो जयति

रेफादेशः

सकारादेशः

३. चतुर्थ पदं लिखत -

१. तैरपि; रेफादेशः, गजो याति ।
२. गिरिः+च ; गिरिश्च, कः+इति ।

अवधेयांशः

१. अव्ययसम्बन्धिनः विसर्गस्य अ आ कारयोः परयोः मृदुव्यञ्जने च परे उत्वं न भवति ।
पुनः+अत्र = पुनरत्र । प्रातः + गच्छति = प्रातगच्छति ।
२. एषः, सः इत्येतयोः परयोः अकारं वर्जयित्वा यत्किञ्चित् वर्णे परे लोपो भवति ।
एषः + गच्छति = एष गच्छति । सः + तत्र = स तत्र ।
३. अकारं विना स्वरात् परस्य विसर्गस्य रेफे परे लोपो भवति । लोपे कृते पूर्वपदस्य अन्तिमस्वरस्य दीर्घः भवति । भानुः+राजते = भानू राजते ।
४. विसर्गलोपानन्तरं निमित्तस्य सद्ग्रावे अपि स्वरसन्धयः न भवन्ति ।
रामः+आगच्छति=राम आगच्छति (अत्र सर्वार्दीर्घसन्धिः न भवति)
५. मृदुव्यञ्जनानि - ग्, घ्, ङ्, ज्, झ्, झ्, ड्, ढ्, ण्, द्, ध्, न्, ब्, भ्, म्, य्, र्, ल्, व्, ह् ।
६. कर्कशव्यञ्जनानि - क्, ख्, च्, छ्, ट्, ठ्, त्, थ्, प्, फ्, श्, ष्, स् ।

विशेषसन्ध्यः

१. डंमडागमसन्धिः

‘डमटू’ नाम डूणूनू कारा:।

हस्वस्वरात् अनन्तरं विद्यमानानां इष्टे न् इति एषां वर्णनां स्वरे परे इष्टे
न् वर्णनामागमः क्रमशः भवन्ति ।

प्रत्यडू + आत्मा = प्रत्यडूःआत्मा ।

सगण् + ईशः = सगण्णीशः।

एतस्मिन् + एव = एतस्मिन्नेव।

२. सत्वसन्धिः - पदान्तस्य नस्य च/छ परे अनुस्वारपूर्वकः शकारः, ट्/ठ् परे अनुस्वारपूर्वकः षकारः, त् / थ् परे अनुस्वारपूर्वकः सकारः च आदिष्टः भवति ।

कस्मिन् + चित् = कस्मिंश्चित्।

तान् + तान् = तांस्तान् ।

एतान + टीकते = एतांष्टीकते ।

३. छत्वसन्धिः - अनुनासिकं विहाय इतरेषां वर्गीयव्यञ्जनानाम् अनन्तरं विद्यानस्य शकारस्य स्वरे परे अथवा ह, य, व, र, ल् वर्णेषु परेषु छकारादेशो भवति ।

तच् + शिवः = तच्छिवः ।

उच् + श्वासः = उच्छ्वासः

तच् + श्रूत्वा = तच्छ्रूत्वा ।

४. द्वृत्वसन्धिः - सकारतवर्गयोः षकारटवर्गभ्यां योगे षकारटवर्गौ स्तः।

रामस + षष्ठः = रामष्षष्टः ।

तत + टीका = तटीका

रामस + टीकते = रामष्टीकते ।

* * * *

चतुर्थः पाठः

भारतीयविज्ञानम्

संस्कृतं नाम ज्ञानस्य विज्ञानस्य च भाण्डागारम्। संस्कृतेन अस्पृष्टः विज्ञानस्य
भागः प्रायः नास्ति । तेषां फलस्वरूपभूता विज्ञानपरम्परा अधुनापि अनुवर्तमाना
वर्तते। एतस्याः भारतीयविज्ञानपरम्परायाः अध्ययनम् अत्यावश्यकं दृश्यते।

(केचित् सहपाठिनः मिलित्वा विज्ञानप्रदर्शिनीं द्रष्टुं गच्छन्ति।)

ध्रुवः - भोः वयस्याः! आगच्छन्तु, विज्ञानप्रदर्शिनीं द्रष्टुं गच्छाम ।

अनिरुद्धः - आम्, अवश्यम् आगच्छाम। प्रदर्शिनी कुत्र क्या आयोजिता अस्ति ?

शिवानन्दः - न्याषनल् प्रौढशालायाः क्रीडाङ्गणे संस्कृतभारत्या आयोजिता अस्ति।

अरुन्धती - समीपे एव विद्यते । तर्हि गच्छाम । शीघ्रम् आगच्छन्तु ।

(सर्वे प्रदर्शिनीं द्रष्टुं गच्छन्ति ।)

स्वागतकारः - आगच्छन्तु, आगच्छन्तु। भवदैर्यः सर्वेभ्यः हार्द स्वागतम् ।

प्रबन्धकः - अत्र आगच्छन्तु। प्रदर्शिन्याः आरम्भः इतः। अयं शङ्करशर्मा। एषः
प्रदर्शिनीं दर्शयति विवृणोति च । अनेन सह गच्छन्तु ।

शङ्करशर्मा - सर्वेभ्यः नमः ।

सर्वे - नमस्ते ।

शङ्करशर्मा - इतः आगच्छन्तु। अत्र अनेके विभागाः सन्ति । एकैकमपि क्रमशः
अवलोकयन्तः गच्छाम ।

अरुन्धती - महाभाग ! अयं खगोलशास्त्रविभागः खलु ?

शङ्करशर्मा - आम् । अत्र भित्तौ अनेके चित्रपटाः स्थापिताः सन्ति । तत् किम् ?
त्वं पठ ।

शिवानन्दः - अहं पठामि । भोः

“मित्रो दाधार पृथिवीमुतद्याम् । मित्रः कृष्णः” । एषा
तैत्तिरीयसंहितायाः पङ्क्तिः । “सूर्यः भूमिं खगोलक्षेत्रश्च धरति ।
“आकाशकायेषु सूर्यः एव आकर्षणीयः शक्तिस्वरूपः च अस्ति” ।
इति अस्य अर्थः ।

शङ्करशर्मा - अर्थः अवगतो वा ?

शरीफः - आम् ।

शिवानन्दः - अन्यस्मिन् चित्रपटे किं लिखितं भोः ?

ध्रुवः - अहं पठामि ।

येनेमा विश्वा भुवनानि तस्थुः ।

ततः क्षत्रं बलमोजश्च जातम् ॥

एषः तैत्तिरीयारण्यकस्य मन्त्रः अस्ति । अस्य अयमर्थः - “सूर्यदिवस्य
अनुग्रहेणैव इदं विश्वमस्ति । सर्वोऽपि जीवराशिः अस्मात् सूर्यदिव बलम्
ओजश्च प्राप्नोति” इति ।

अरुन्धती - भोः वयस्याः ! अत्र पश्यन्तु । चित्रेऽस्मिन् चन्द्रः भूमिं परितः प्रदक्षिणं
कुर्वन् दृश्यते ।

शङ्करशर्मा - आम् । चन्द्रस्य शुक्लपक्षे वृद्धिः, कृष्णपक्षे क्षयः च भूम्याः
चलनकारणात् सम्भवति । ‘चन्द्रः भूमिं परितः प्रदक्षिणं करोति’
इत्यंशः महाभारते एवं निरूपितः -

जन्म वृद्धिः क्षयश्चास्य प्रत्यक्षेणोपलभ्यते ।

सा तु चान्द्रमसी वृत्तिर्न तु तस्य शरीरिणः ॥

शरीफः - भोः महाभाग ! खगोलविज्ञानविषये अस्मत्पूर्वजैः भारतीयैः कैः कैः
के के विषयाः निरूपिताः सन्ति ?

शङ्करशर्मा - श्रुणुत। संक्षेपेण कथयामि। आर्यभट-भास्कराचार्य- वराहमिहिरादयः प्रख्याताः खगोलशास्त्रज्ञाः। एतैः स्वकीयेषु ग्रन्थेषु गुरुत्वाकर्षणं, सूर्यग्रहणं, चन्द्रग्रहणम्, उल्कापातः, धूमकेतुः, ग्रहाणां चलनं, नक्षत्राणां गतिः, द्वाज्ञावातः, भूकम्पनम् इत्यादीनां विषये ब्रह्मवो अंशाः सप्रमाणं निरूपिताः सन्ति।

अनिरुद्धः - गणितक्षेत्रे भारतीयानां योगदानं किम् ?

शङ्करशर्मा - आगच्छन्तु। गणितविभागं गच्छाम।

ध्रुवः - किं भोः। चित्रपटाः दृश्यन्ते। सर्वम् ईक्षितुम् आदिनमवलोकनम् अपेक्षितम्।

शङ्करशर्मा - आम्। अङ्कस्थानाधारिते मूल्यनिश्चये शून्यस्य योगदानं भारतीयानामेव अस्ति।

अरुन्धती - भास्कराचार्यस्य ‘लीलावती’ इति ग्रन्थे ब्रह्मवः विषयाः निरूपिताः खलु?

शङ्करशर्मा - आम्। दशांशपद्वतिः, संख्या, “पै” मूल्यं वर्गमूल्यं, घनमूल्यम् इत्यादयः अंशाः भास्कराचार्य - आर्यभटादिभिः गणितज्ञैः सम्यक् प्रतिपादिताः सन्ति।

शरीफः - मया श्रुतमिदं यत् “पैथागोरस् सिद्धान्तः” (कर्णवर्गः = पादवर्गः + लम्बवर्गः) इति यत् इदानीं पठ्यते तत् बहोः कालात् पूर्वमेव महामुनी बोधायनकात्यायनौ प्रतिपादितवन्तौ इति।

अनिरुद्धः - भोः मित्राणि! आगच्छन्तु। अत्र आधुनिकविज्ञानस्य भौत - रसायन - जीवशास्त्राणां विभागाः सन्ति। तत्र गत्वा पश्याम।

शरीफः - अत्र प्रकाशस्य वेगविषये किमपि लिखितम् इव भाति। किमेतत् भोः?

शङ्करशर्मा - सायणाचार्यः प्रकाशस्य वेगविषये ऋक्संहितायाः मन्त्रस्य व्याख्यानम्
एवं कृतवानस्ति ।

योजनानां सहस्रे द्वे द्वे शते द्वे च योजने ।

एकेन निमिषार्धेन क्रममाण नमोस्तु ते ॥

“सूर्यस्य प्रकाशः निमिषार्धेन २२०२ योजनदूरं क्रमते इति
अस्यार्थः ।”

अनिरुद्धः - अत्र पश्यन्तु । अस्मिन् पटे लिखितम् - “क्रिस्तपूर्वद्वितीये शतके
नागार्जुनः रसरत्नाकरग्रन्थे लोहमिश्रणक्रमं प्रतिपादितवान्” इति ।

ध्रुवः - जीवशास्त्रविभागम् आगच्छन्तु । अत्र बहवः चित्रपटाः प्रदर्शिताः ।
एतेषु बहूनि ग्रन्थवाक्यानि, तेषां विवरणश्च दृश्यते ।

शङ्करशर्मा - सत्यम् । जीवविज्ञाने चरकसंहिता, सुश्रुतसंहिता, अष्टाङ्गसङ्ग्रहः,
भावप्रकाशः इत्यादयः प्रमुखाः ग्रन्थाः । एतेषु ग्रन्थेषु शस्त्रक्रिया,
प्रतिरोधचिकित्सा, रक्तसञ्चारः, रोगाणाम् उपशमने उक्ताः
चिकित्साः, इत्यादयः सविस्तरं निरूपिताः सन्ति ।


शरीफः - अत्र नाडीपरीक्षा विषये कश्चन श्लोकः अस्ति ।
करस्याङ्गुष्ठमूले या धमनी जीवसाक्षिणां ।
तद्वेष्टया सुखं दुःखं ज्ञेयं कायस्य पण्डितैः ॥

शङ्करशर्मा - आम् । अयं नाडीदर्पणग्रन्थस्य श्लोकः ।
भिषजः रोगस्वरूपं, रोगनिदानश्च अङ्गुष्ठमूले विद्यमानायाः धमन्याः
चेष्टया जानन्ति ।


अनिरुद्धः - भोः वयस्याः ! अत्र पादपानां विषये किमपि लिखितम् । इममेकं
विषयं ज्ञात्वा गच्छाम ।

- सर्वे** - अस्तु भोः ।
- ध्रुवः** - अत्र वृक्षायुर्वेदग्रन्थस्य बहवः श्लोकाः लिखिताः । तेषु प्रमुखं श्लोकत्रयं पठित्वा गच्छाम ।
- वनस्पतिद्रुमलतागुल्माः पादपजातयः ।
- बीजात्काण्डात्तथा कन्दात्तञ्जन्म त्रिविधं विदुः ॥
- ते वनस्पतयः प्रोक्ताः विना पुष्पं फलन्ति ये ।
- द्रुमाश्च ये निगदिताः सह पुष्पैः फलन्ति ये ॥
- प्रसरन्ति प्रतानैर्यास्ता लताः परिकीर्तिताः ।
- बहुस्तम्भा विटपितो ये ते गुल्माः प्रकीर्तिताः ॥
- सर्वे** - गच्छाम, आगच्छन्तु । अवशिष्टं श्वः पश्याम ।
- अनिरुद्धः** - अस्मिन् कालखण्डे वयं भारतीयाः अस्माकं पूर्वजानां ज्ञानराशिं योगदानश्च विस्मृतवन्तः इति भाति ।


वनस्पतिः




द्रुमः




लता



गुल्मः



लता



- शरीफः** - विस्मरणशीलाः खलु मानवाः ।
- अरुन्धती** - न तथा भोः । सर्वं स्मरन्ति आमनन्ति च । इदानीन्तनकालेऽपि एतेषु शास्त्रेषु ज्ञानिनः विज्ञानिनः बहवः सन्ति । एते सर्वेऽपि लोकम् उपकुर्वन्तः सन्ति ।
- शिवानन्दः** - अहो ! धन्या इयं भारतभूः । धन्याः वयं भारतीयाः ।
- सर्वे** - आर्य ! प्रदर्शिनीं दृष्ट्वा वयं सन्तुष्टाः । उपकृताः वयं भवता । धन्यवादाः ।
- शङ्करशर्मा** - स्वस्ति अस्तु वः ।
- सर्वे** - जयतु भारतम् । जयतु भारती ।

शब्दार्थाः

मनीषी = कोविदः, अवगतः=ज्ञातः, ओजः = कान्तिः, वरेण्यः = श्रेष्ठः, खगोलम् = आकाशप्रदेशः, चेष्टा= क्रिया, धमनिः (धमनी) = नाडी; भिषक् = वैद्यः, भेषजम् = औषधम् ।

श्लोकतात्पर्यम्

* जन्म वृद्धिः ॥

चन्द्रस्य जन्म, वृद्धि, क्षयं च वयं पश्यामः । अस्य जन्मादयः अस्य शरीरस्य

न। किन्तु अस्य गत्या (चान्द्रमस्या वृत्त्या) तथा दृश्यते। वस्तुतस्तु अस्य जन्म वृद्ध्यादयः न सन्ति।

* वनस्पति ॥

वनस्पतिः, द्रुमः, लता, गुल्मः पादपजातयः इति कथ्यन्ते। एतासां उत्पत्तिः त्रिधा। काश्चन बीजात् काश्चन काण्डात्, काश्चन कन्दात् जन्म प्राप्नुवन्ति (प्रोहन्ते)।

* ते वनस्पत ॥

ये पुष्पं विना फलं यच्छन्ति ते वनस्पतयः इति प्रसिद्धाः। ये पुष्पैः फलन्ति ते द्रुमाः भवन्ति।

* प्रसरन्ति ॥

या प्रतानैः (वल्लरीविशेषैः) प्रसरन्ति ताः लताः प्रख्याताः भवन्ति। बहुस्तम्भाः, बहुशाखाः च पादपाः ते गुल्माः इति प्रसिद्धाः।

अभ्यासः

१. एकवाक्येन उत्तरं लिखत ।

१. विज्ञानप्रदर्शिनी कुत्र क्या अयोजिता आसीत् ?
२. आकाशकायेषु आकर्षणीयः शक्तिस्वरूपः कः ?
३. कः भूमि परितः प्रदक्षिणं करोति ?
४. भिषजः रोगनिदानं कथं जानन्ति ?
५. सर्वोऽपि जीवराशिः कस्मात् बलं प्राप्नोति ?

२. संयोज्य लिखत ।

अ

१. नागार्जुनः
 २. भास्कराचार्यः
 ३. बोधायनकात्यायनौ
 ४. वराहमिहिरः
 ५. वागभटः
३. रेखाङ्कितपदम् अवलम्ब्य प्रश्नवाक्यानि कुरुत ।
१. सूर्यदेवस्य अनुग्रहेणैव इदं विश्वमस्ति ।
 २. शून्यस्य योगदानं भारतीयानाम् अस्ति ।
 ३. चन्द्रस्य शुक्लपक्षे वृद्धिः सम्भवति ।
 ४. रोगनिदानं धमन्याः चेष्टया जानन्ति ।
४. विरुद्धार्थकं पदं लिखत ।
१. वृद्धिः
 २. कृष्णः
 ३. स्मृतः
५. लिङ्गविभक्तिवचनानि लिखत ।
१. मित्राणि
 २. चेष्टया
 ३. शरीरणः
६. सन्धिं कृत्वा नाम लिखत ।
१. वृत्तिः + न
 २. तत् + चेष्टया
 ३. सूर्यात् + एव

७. वाक्यदोषं परिहरत ।

१. चन्द्रः भूमेः परितः प्रदक्षिणं करोति ।
२. स्वस्ति अस्तु भवताम् ।
३. भवन्तः सर्वे अत्र आगच्छत ।

८. लघूत्तरं लिखत ।

१. पादपजातयः का: ? तासां जन्म कथं भवति ?
२. तैत्तिरीये सूर्यस्य विषये किं लिखितमस्ति ?

९. यथा निर्देशम् उत्तरत ।

१. विज्ञानप्रदर्शिनीं द्रष्टुं गच्छाम ।
कः पाठः ? कः वदति ? प्रदर्शिनी कुत्र आयोजिता ?
२. ‘लीलावती’ इति ग्रन्थे बहवः विषयाः निरूपिताः खलु ?
कः पाठः ? का वदति ? कस्य ग्रन्थः एषः ?

१०. दशभिः वाक्यैः उत्तरं संस्कृतभाषया, कन्नडभाषया, आङ्ग्लभाषया वा लिखत ।

१. सूर्यचन्द्रयोः विषये अस्माकं पूर्वजानां सिद्धान्तः कः ? विवृणुत ।
२. वृक्षायुर्वेदग्रन्थे प्रतिपादितानां चतुर्विधवृक्षाणां विषये लिखत ।

अवधेयांशः

* रक्तवाहिनी धमनी

धमन्यः रक्तवाहिन्यः चतुर्विंशतिरीरिताः ।
कुल्याभिरिव केदाराः ताभिर्देहोऽभिवर्धते ॥
मानवदेहे २४ रक्तवाहिन्यः धमन्यः सन्ति । कुल्याभिः केदाराः इव ताभिः
धमनीभिः देहः अभिवर्धते ।

- सङ्गीतरत्नाकरः

* षड्विधलवणानि

लवणानि षडुच्यन्ते सामुद्रं सैन्धवं बिडम् ।
सौवर्चलं रोमकं च चूल्लिकालवणं तथा ॥

- रसरत्नसमुच्चयः

१. सामुद्रम् - ($\text{NaCl} + \text{MgCl}_2$)
२. सैन्धवम् - शिलालवणम् - ($\text{NaCl} + \text{traces of Na}_2\text{S}$)
३. बिडम् - लवणमिश्रणम्
४. सौवर्चलम् - (KNO_3)
५. रोमकम् - ($\text{NaCl } 75\% + \text{Na}_2\text{So}_4 18\%$) traces of $\text{Na}_2\text{Co}_3 5\%$
६. चूल्लिकम् - (NH_4Cl)

* ग्रहणस्य कारणम्

सहस्रवर्षेभ्यः पूर्वमेव ग्रहणविषये आर्यभटेन एवम् उक्तम् -
“छादयति शशी सूर्यं शशिनं महती च भूच्छाया” ॥

- आर्यभटीयम् (क्रि.श. ४९९)

- * चन्द्रः सूर्यं यदा छादयति तदा सूर्यग्रहणम् ।
- * भूच्छाया यदा चन्द्रं छादयति तदा चन्द्रग्रहणम् ।

कोशः

मित्रः - द्युमणिस्तरणिर्मित्रश्चित्रभानुर्विरोचनः।

खम् - नभोऽन्तरिक्षं गगनमनन्तं सुरवर्त्म खम् ।

धमनिः - पश्चाद्ग्रीवा सिरा मन्या नाडी तु धमनिस्सिरा।

केचन पुंलिङ्गशब्दाः स्त्रीप्रत्ययानां योगेन स्त्रीलिङ्गत्वं भजन्ते ।

१. 'आ' प्रत्ययः (दाप्, चाप्, डाप्)

अजादीनाम् अकारान्तानाश्च 'आ' भवति ।

अजः - अजा बालः - बाला धवलः - धवला

सुतः - सुता अश्वः - अश्वा

वर्णव्यत्ययः

ककारात् पूर्वस्य अकारस्य इकारः स्यात् ।

बालकः - बालिका लेखकः - लेखिका

अध्यापकः - अध्यापिका नायकः - नायिका

२. 'ई' प्रत्ययः (डीप्, डीष्, डीन्)

कुमारः - कुमारी मयूरः - मयूरी

मृगः - मृगी गुरुः - गुर्वा

वर्णव्यत्ययः

रुद्रः - रुद्राणी, इन्द्रः - इन्द्राणी ।

३. 'ऊ' प्रत्ययः (ऊङ्)

श्वशुरः - श्वशूः पङ्गुः - पङ्गूः

४. 'ति' प्रत्ययः

युवा - युवतिः / युवती ।

☞ अध्ययनं कुरुत ।

१. भारतीयविज्ञानपरम्परा - www.samskritabharati.com

२. प्रैद् आफ् इण्डिया - संस्कृतभारतीप्रकाशनम् ।

पञ्चमः पाठः

ज्ञानदीपः

महाकविर्दण्डी “संस्कृतं नाम दैवीवाक् अन्वाख्याता महर्षिभिः” इत्याह।
अनया दिव्यभाषया काव्यादीन् विरचय्य वाल्मीकिव्यासभासकालिदासबाणादयो
महाकवयः आचन्द्रार्कं कीर्तिमार्जयन् ।

प्राचीनकवयः यथा सुरभारत्याः सेवां कृत्वा जन्मसार्थक्यं प्राप्नुवन् तथा
अर्वाचीनाः कवयोऽपि। तेषु मुकुटमणिरिव विराजते डा॥। सत्यव्रतशास्त्रिमहोदयः।
एतस्य जन्म क्रि.श. १९३० तमे वर्षे सप्टेम्बरमासस्य एकोनत्रिंशत्तमे दिनाङ्के
अविभाजितभारतस्य लाहोरनगरे अभवत्। एतस्य पिता प्रो।। चारुदेवशास्त्री माता
च रामरखी। अनयोः दम्पत्योः द्वितीयपुत्रोऽयम्।

बाल्यादपि संस्कृतपरिसरे संवर्धितः एषः। पिता चारुदेवशास्त्रिमहोदयः
महावैयाकरणः सन् ‘अभिनवपाणिनिः’ इत्येव प्रथितः। एषः महाभागः तस्मिन्
काले एव राष्ट्रपतिपुरस्कारं पञ्जाबसर्वकारस्य ‘शिरोमणिसंस्कृतसाहित्यम्’ प्रशस्ति
च अलभत्। माता अपि सुशीला सर्वगुणसम्पन्ना सती संस्कृतभाषां सम्यक् ज्ञातवती
आसीत्। गृहे सर्वत्र संस्कृतभाषया व्यवहारः भवति स्म। एवं च गृहपरिसरः
संस्कृतमयोऽभवत्। अतः स्वाभाविकतया बालकस्य सत्यव्रतस्य हृदये संस्कृतभाषायां
प्रीतिरजायत्।

सत्यव्रतशास्त्रिमहोदयस्य आरम्भिकविद्याभ्यासः पितृसमीपे सम्पन्नः।
अनन्तरं वाराणस्यां अनेकविदुषां सन्निधौ विविधशास्त्राणि अधीतवान्।
अनितरसाधारणप्रतिभासम्पन्नः एषः सर्वत्र प्रथमस्थानेनालङ्कृतः सुवर्णपदकैश्च
विभूषितः। पञ्जाबविश्वविद्यालयद्वारा संस्कृते बि.ए.पदवीं एम.ए. पदवीं च
प्रथमश्रेण्या प्राप्तवान्। एतेन गवेषणं कृत्वा लिखितस्य ‘कान्सेप्ट आफ टैम् एण्ड
स्पेस् इन् वाक्यपदीयम्’ - (वाक्यपदीये काल - देशयोः परिकल्पना) इति



(डा। सत्यब्रतशास्त्रिमहोदयेन सह राजकुमारिमहाचक्री सिरिन्दो महोदया)

महाप्रबन्धस्य ‘डाक्टर आफ़ फिलासफी’ इत्युपाधि दत्त्वा काशीविश्वविद्यालयः स्वगौरवं प्राकट्यत्। शास्त्रिमहोदयस्य पत्नी उषा अपि संस्कृतविदुषी आसीत्। सोऽपि संस्कृतेन महाप्रबन्धं विलिख्य पि.एच.डि. पदवीं प्राप्तवती।

अध्ययनानन्तरं डा। सत्यब्रतशास्त्रिमहोदयः देहलिविश्वविद्यालये प्राध्यापकः, संस्कृतविभागप्रमुखः, कलासङ्कायप्रमुखश्च (डीन) भूत्वा दायित्वं निरवहत्। उत्कलराज्ये पुरिजगन्नाथविश्वविद्यालयस्य उपकुलपतिरभवत्। बेङ्गोक् - बेल्जियम् - थाईलैण्ड - जर्मनी - केनडा - इण्डोनेशिया इत्यादिषु विदेशीयविश्वविद्यालयेषु अभ्यागताचार्यरूपेण कार्यम् अकरोत्। शताधिकदेशविदेशीयसम्मेलनेषु प्रबन्धमण्डनं कृतवान्। अध्यक्षस्थानं च अलङ्कृतवान्।

डा। सत्यब्रतशास्त्रिमहाभागः थाईलैण्डदेशस्य राजकुमारीं महाचक्रीसिरिन्दोम होदयां संस्कृतम् अपाठयत्। एकदा शास्त्रिमहोदयः बेङ्गोक्नगरे विद्यमानं न्याशनल् ग्रन्थालयं प्रविश्य संस्कृतग्रन्थानां विषये अपृच्छत्। तदा ग्रन्थालयस्य प्रमुखः शूफक्महाशयः “अत्र ग्रन्थालये संस्कृतपुस्तकानि न सन्ति, भवानेव संस्कृतेन ग्रन्थान् लिखतु” इति शास्त्रिमहोदयं अवदत्। एतेन प्रेरितः सः थाइदेशस्य सौन्दर्यं,

संस्कृतिं, नागरिकाणां जीवनशैलि, राजपरिवारस्य संस्कृतभाषाप्रीतिं चाधिकृत्य
‘थाईदेशविलासम्’ इति खण्डकाव्यम् अरचयत्। राजकुमारी महाचक्रीसिरिन्दो अपि
काव्यं श्रुत्वा सन्तुष्टा भूत्वा काव्यं थाईभाषया अनूदितवती। अपि च एषः महाभागः
थाईदेशस्य रामकथां संस्कृतभाषया अनूद्य ‘श्रीरामकीर्तिमहाकाव्यम्’ इति महाकाव्यमेव
अलिखत्।

संस्कृतसाहित्यरचनाकार्ये एतस्य अप्रतिमपाण्डित्यम् अवलोक्य अनेकराष्ट्रिय
- अन्ताराष्ट्रियसंस्थाः एनं गौरवेण सममानयन् । भारतीयज्ञानपीठसंस्था एतस्य
असदृशसाहित्यसेवां परिगणय्य क्रि.श. २००९ तमे वर्षे ज्ञानपीठप्रशस्तिप्रदानेन
सत्कारम् अकरोत् । तथा भारतसर्वकारस्य पद्मश्रीप्रशस्तिः, राष्ट्रपतिप्रशस्तिः,
साहित्य अकाउडमीप्रशस्तिः, विद्यावाचस्पतिप्रशस्तिः, कालिदासपुरस्कारः इत्यादयः
देशीयप्रशस्तयः एनम् अभजन्त । बेङ्गलुरुनगरस्य सिल्पकोर्नविश्वविद्यालयस्य तथा
रोमानियादेशस्य ओराडे विश्वविद्यालयस्य च ‘गौरव डाक्टर आफ फिलासफी’
प्रशस्त्या, नेपाल-बेल्जियम् - केनडा, इटली - थाईलैण्ड इत्यादिदेशानां
गौरवप्रशस्तिभिः एषः पुरस्कृतः।

डा।। सत्यव्रतशास्त्रिमहोदयस्य संस्कृतभाषाभिमानः अनुपमः। स्वजीवनमेव
संस्कृताय आर्पयत्। सः सम्भाषणम्, पत्रलेखनम्, व्यवहारम् सर्वमपि संस्कृतभाषयैव
करोति स्म । शास्त्रिमहोदयस्य आशयः - संस्कृतस्य प्रत्येकमपि पदम् अर्थविशेषम्
आवहति । अस्माकं प्रादेशिकभाषासु अपि महान् शब्दराशिः संस्कृतमयः। अत
एव संस्कृतभाषाध्ययनं मातृभाषया सार्धं नूनं विधेयम्। यतः संस्कृतं जीवातुभूतम्
अस्य देशस्य। संस्कृतेनैव संस्कृतिरपि सुरक्षिता। संस्कृतभाषा देशस्यास्य उन्नतये
साधनं भवतु इति ।

डा।। सत्यव्रतशास्त्रिमहोदयः महान् देशभक्तः समाजस्य हितचिन्तकश्च अस्ति ।
अंशोऽयं तस्य काव्ये एवं वर्णितः -

देशो मदीयः सुतरां समृद्धो भवेदितीच्छा परमा मदीया ।
 न कोऽपि दीनो न च वा दरिद्रो न व्याधितो वा न च पीडितः स्यात् ॥
 सर्वेऽत्र सम्भूय सुखं वसन्तु प्रियं वदन्तु प्रियमाचरन्तु ।
 न विग्रहो वा कलहो भवेद्वा स्याद् भारतं नन्दनतुल्यरूपम् ॥
 शिष्टाचारसम्पन्नं वैदुष्यगुणभूषितं सुरभारतीपरिचर्यानिरतं डा ॥ सत्यव्रतशास्त्रिम
 होदयं संस्कृतभाषाभाषितारः संस्कृताभिमानिनश्च सर्वदा स्मरन्ति ।

विशेषांशः

१. सह, साकं सार्धं सम्म इत्यादीनां योगे सम्बद्धपदं तृतीयाविभक्त्यन्तं भवति ।
उदा - मातृभाषया सार्धम् ।
२. स्म प्रयोगे वर्तमानकालिकः लट्लकारः भूतकालिकः भवति ।
उदा-भवति स्म ।

अभ्यासः

१. एकवाक्येन उत्तरं लिखत ।
 १. संस्कृतसाहित्यक्षेत्रे ज्ञानपीठप्रशस्तिपुरस्कृतः कः ?
 २. सत्यव्रतशास्त्रिमहाभागः कदा कुत्र अजायत ?
 ३. बाल्ये शास्त्रिमहोदयस्य गृहपरिसरः कथम् आसीत् ?
 ४. शास्त्रिमहोदयः एम्.ए. पदवीं कुत्र प्राप्तवान् ?

२. रिक्तस्थानं पूरयत ।

१. बालकसत्यव्रतस्य हृदये प्रीतिरजायत ।
२. साहित्यक्षेत्रे सर्वश्रेष्ठप्रशस्तिः अस्ति ।
३. संस्कृतेनैव सुरक्षिता ।
४. संयोज्य लिखत ।

अ

१. महाचक्री सिरिन्दो
२. ज्ञानपीठप्रशस्तिः
३. उषाशास्त्री
४. सित्यकोर्न

आ

- सर्वश्रेष्ठप्रशस्तिः ।
विश्वविद्यालयः ।
राजकुमारी ।
ग्रन्थालयः ।
पत्नी ।

४. समूहेतरपदं चित्वा लिखत ।

१. लाहोरनगरम्, श्रीनगरम्, जम्मू, कार्गिल् ।
२. उषाशास्त्री, रामरखी, चारुदेवशास्त्री, महाचक्रीसिरिन्दो ।

५. रेखाङ्कितपदम् अवलम्ब्य प्रश्नवाक्यं कुरुत ।

१. संस्कृतकविषु डा॥। सत्यव्रतशास्त्री मुकुटमणिरिव विराजते ।
२. क्रि.श. २००९ तमे वर्षे डा॥। सत्यव्रतशास्त्रिमहोदयः
ज्ञानपीठप्रशस्त्या पुरस्कृतः ।
३. डा॥। सत्यव्रतशास्त्रिमहोदयः स्वजीवनमेव संस्कृताय आर्पयत् ।

६. अन्यलिङ्गपदं लिखत ।

१. राजकुमारः ३. महोदया
२. पत्नी ४. विद्वान्

७. लघूत्तरं लिखत ।

१. संस्कृतभाषाविषये डा॥ सत्यव्रतशास्त्रिमहोदयस्य आशयः कः ?

२. डा॥ सत्यव्रतशास्त्रिमहोदयेन प्राप्ता देशीयाः प्रशस्तयः काः ?

८. यथानिर्देशं लिखत ।

१. “भवानेव संस्कृतेन ग्रन्थान् लिखतु”

कः पाठः ? कः अवदत् ? कम् अवदत् ?

२. “संस्कृतेनैव संस्कृतिरपि सुरक्षिता”

कः पाठः ? कः अवदत् ? केन संस्कृतिः सुरक्षिता ?

९. दशभिः वाक्यैः उत्तरं संस्कृतभाषया, कन्नडभाषया आड्ऱ्हलभाषया वा लिखत ।

१. डा॥ सत्यव्रतशास्त्रिमहोदयस्य बाल्यजीवनं विवृणुत ।

अवधेयांशः

कोशः

पत्नी - पत्नी पाणिगृहीती च द्वितीया सहधर्मिणी ।

गवेषणम् - पर्येषणा परीषिश्वान्वेषणा च गवेषणा ।

डा॥ सत्यव्रतशास्त्रिमहोदयेन स्वीकृताः प्रशस्तयः ।

* राष्ट्रियप्रशस्तयः ।

१. साहित्य अकाडेमी पुरस्कारः - १९६८

२. वाचस्पति पुरस्कारः - १९९५ (के.के. बिर्ला फौण्डेशन्)

३. महामहोपाध्याय उपाधिः - १९९९ (राष्ट्रिय संस्कृत विद्यापीठ तिरुपतिः)

४. पद्मभूषणपुरस्कारः - २०१०

* अन्ताराष्ट्रीयप्रशस्तयः ।


१. केथोलिक् विश्वविद्यालयस्य सम्मानपदकम् - १९८५ (ल्यूवेन्, बेल्जियम्)
 २. मानद डाक्टरेट् उपाधि:- १९९३ सिल्फकोर्नविश्वविद्यालयः बैंड्स्कनगरम्, थाईलैण्ड
 ३. थाईनरेशद्वाराप्रदत्त 'मोष्ट एडमिरेबल् अर्डर् आफ् दि फिरेक् गुणभोर्न' नामक सम्मानम् - १९९७
- * शास्त्रिमहोदयस्य कृतयः - बृहत्तरभारतम्, वैदिकव्याकरणम्, पत्रकाव्यम्, एस्सेस् आफ् इण्डोलजि, सुभाषितसाहस्री, प्रबन्धकाव्यम्, चाणक्यनीतिः । 'दिने दिने याति मदीयजीवितम्' इति डैरी ।
- * महाकाव्यानि - १) बोधिसत्त्वचरितम्, २) इन्दिरागान्धिचरितम्
३) श्रीरामकीर्तिमहाकाव्यम्
- * खण्डकाव्यानि - १) श्रीगुरुगोविन्दचरितम्, २) शर्मण्यदेशः सुतरां विभाति,
३) थाइदेशविलासम्
- ☞ अध्ययनं कुरुत ।

'Contribution of Sathyavratha Shastry to Modern Sanskrit Literature'


- Dr. S. Ranganath. R.V. Institute of Sanskrit Studies. N.M.K.R.V. College.

क्रियाकलापः

१. वाक्यानि रचयत् ।



२. तृतीयाविभक्तिः



षष्ठः पाठः

समासः

समसनम् = समासः, संक्षेपः इत्यर्थः। समासे कृते पूर्वोत्तरपदयोः विभक्तिलोपः भवति। समासस्य अर्थं बोधयितुं यत् वाक्यमुच्यते तत् विग्रहः इत्यभिधीयते ।

प्रथानतया चत्वारः भेदाः समासस्य सन्ति -

१. तत्पुरुषसमासः - प्रायः उत्तरपदार्थप्रधानः (दशरथस्य पुत्रः = दशरथपुत्रः)
२. द्वन्द्वः - प्रायः उभयपदार्थप्रधानः (हरिः च हरः च = हरिहरौ)
३. अव्ययीभावः - प्रायः पूर्वपदार्थप्रधानः (नगरस्य समीपम् = उपनगरम्)
४. बहुत्रीहिः - प्रायः अन्यपदार्थप्रधानः (त्रीणि लोचनानि यस्य सः = त्रिलोचनः)

अव्ययीभावः

अयं समासः प्रायः पूर्वपदार्थप्रधानः। सामीप्यादिषु अर्थेषु वर्तमानम् अव्ययं सुबन्तेन सह समस्यते। अव्ययीभावे समस्तपदम् अव्ययं भवति।

गङ्गायाः समीपम् = उपगङ्गम्

ग्रहस्य समीपम् = उपग्रहम्

मक्षिकाणाम् अभावः = निर्मक्षिकम्

विघ्नानाम् अभावः = निर्विघ्नम्

शक्तिम् अनतिक्रम्य = यथाशक्ति

क्रमम् अनतिक्रम्य = यथाक्रमम्

दिनं दिनं प्रति = प्रतिदिनम्

वर्षं वर्षं प्रति = प्रतिवर्षम्

गृहं गृहं प्रति = प्रतिगृहम्

तृणमपि अपरित्यज्य = सतृणम्

बहुत्रीहिः

प्रायः अन्यपदार्थप्रधानः बहुत्रीहिसमासः। अयम् समानाधिकरणः व्यधिकरणः
चेति द्विविधः। समासघटकयोः पूर्वोत्तरपदयोर्विभक्तिः समाना चेत् समानाधिकरणः
इति, भिन्ना चेत् व्यधिकरणः इति कथ्यते ।

समानाधिकरणबहुत्रीहिः

प्राप्तम् उदकं यं सः - प्राप्तोदकः (ग्रामः)

कृतं भोजनं येन सः - कृतभोजनः (बालः)

अधीतं काव्यं यया सा - अधीतकाव्या (गङ्गादेवी)

दत्तं धनं यस्मै सः - दत्तधनः (भिक्षुकः)

पतितानि फलानि यस्मात् सः - पतितफलः (वृक्षः)

नीलः कण्ठः यस्य सः = नीलकण्ठः (मयूरः शिवो वा)

श्वेतम् अम्बरं येषां ते - श्वेताम्बराः

प्रभूतं सलिलं यस्मिन् तत् - प्रभूतसलिलम् (सरः)

व्यधिकरणबहुत्रीहिः -

चक्रं पाणौ यस्य सः - चक्रपाणिः (विष्णुः)

फाले चन्द्रः यस्य सः - फालचन्द्रः (शिवः)

विषं कण्ठे यस्य सः - विषकण्ठः (शिवः)

अभ्यासः

१. विग्रहवाक्यं विलिख्य समासनाम लिखत ।
नीलकण्ठः, कृतभोजनः, प्रतिवर्षम्, यथाक्रमम्, चक्रपाणिः।
२. चतुर्थं पदं लिखत ।
 १. समस्तपदस्य विवरणम् - विग्रहः :: समसनं ।
 २. अन्यपदार्थप्रधानः - बहुत्रीहिः :: पूर्वपदार्थप्रधानः ।

अवधेयांशः

१. परस्परान्वितयोः (सुबन्तयोः) नामपदयोः एव समासः भवति ।
२. अर्थम् अनुसृत्य समासः भिन्नः भवति ।
३. वृत्यर्थाविबोधकं वाक्यं विग्रहः। कृत्-तद्वित-समास - एकशेष-सनाद्यन्ता वृत्तयः पञ्च । अतः यत्र यत्र विग्रहवाक्यं तत्र तत्र समासः इति न ।
४. एकशेषः समासः न । सोऽपि पञ्चवृत्तिषु अन्यतमः। माता च पिता च - पितरौ, हंसश्च हंसी च - हंसौ, एवं स्त्रीलिङ्गपदेन सह उक्तं पुंलिङ्गपदम् उभयार्थोत्तरपदसमाहारे भवति । पुंलिङ्गपदमेव शिष्यते ।
५. यत्र सङ्ख्यावाचकं पूर्वपदम् भवति तत्र सर्वत्र द्विगुसमासः इति न । त्रीणि लोचनानि यस्य सः = त्रिलोचनः अत्र बहुत्रीहिः। तद्वितार्थः समाहारः वा दृश्यते चेदेव सङ्ख्यापूर्वः द्विगुः भवति । सङ्ख्यापूर्वो द्विगुः, तद्वितार्थोत्तरपदसमाहारे च इति सूत्रद्वयमत्र कारणम् ।
६. समाहारद्वन्द्वः सर्वत्र भवति । घटपटौ/घटपटम्। केषुचित् स्थलेषु समाहार एव उक्तः न तु इतरेतरद्वन्द्वः। द्वन्द्वश्च प्राणितूर्यसेनाङ्गानाम्, अनुवादे चरणानाम्, इत्यादिसूत्रैः।

सप्तमः पाठः

अभयदायिनी

‘अवस्थानुकृतिर्नाट्यम्’ इति नाट्यस्य लक्षणं दशरूपके धनञ्जयेन उक्तम्। नाट्यम्, रूपम्, रूपकम्, एतानि समानार्थकानि। रूपकभेदेषु नाटकम् अन्यतमम्। संस्कृतसाहित्ये नाटकस्य विशिष्टं स्थानं प्रकल्पितम्।

प्रस्तुतम् ‘अभयदायिनी’ इति नाटकं विदुषा हेच्.वि.नागराजमहोदयेन विरचितात् ‘रूपकचतुष्टयी’ इति ग्रन्थात् स्वीकृतम्।

कथासन्दर्भः : केळदीसंस्थानस्य सोमशेखरनायकस्य भार्या चन्नम्मा। पत्नुः मरणानन्तरं सा राज्यभारम् अवहत्। सा आत्मनः प्रजाः पुत्रान् इव पर्यपालयत्। तस्मिन् समये औरङ्गजेबस्य आक्रमणात् भीतः शिवाजिपुत्रः राजारामः चन्नम्मां शरणमागतः। सा तस्मै अभयं दत्त्वा, शत्रुभिः सह प्रयुध्य शत्रून् पराजित्य, विजयमालां धृतवती।

प्रथमं दृश्यम्

आस्थानमण्डपे मन्त्रिणः पुरोहितः सेनापतिश्च उपविष्टाः
(ततः प्रविशति सखीद्वयवीज्यमानचामरा महाराज्ञी चन्नम्मा। सर्वे उत्तिष्ठन्ति चन्नम्मा - नमस्सर्वेभ्यः। सर्वे कृपया उपविशन्तु।

(सर्वे उपविशन्ति)

महामन्त्रिन्! राज्यस्य वार्ताविशेषः यद्यस्ति, श्राव्यताम्।
महामन्त्री - महाराजि! श्रूयताम्। सुदैवादत्रभवती भगवती दुर्गेवाविर्भूय साम्राज्यसूत्रं हस्ते गृहीत्वा अस्य साम्राज्यस्य गौरवं रक्षन्ती विराजते। प्रजाः शान्त्या समृद्ध्या सम्पदा च हृष्टास्तुष्टाः पुष्टाश्च सन्ति।

- चन्नम्मा** - महान् सन्तोषः। प्रजाहितमेव राजहितमिति सदाहं भावयामि। सेनापते! सदा सिद्धास्तु सेना। न जानीमहे कदा कस्मादापदुपनिपततीति।
- दौवारिकः** - (प्रविश्य) - जयतु जयतु महाराजी। त्रयो युवानो धूलिधूसरितवसनाः अध्वपरिश्रान्ताः दैन्यदूनयनाः समुपस्थिताः। महाराज्याः पादपङ्कजदर्शनं काङ्घमाणाः द्वारे तिष्ठन्ति। अनुमतिं याचन्ते च।
- चन्नम्मा** - शीघ्रं प्रवेशय तान्।
- दौवारिकः** - यदाज्ञापयति महाराजी।
(ततः प्रविशति राजारामः युवभ्यामनुगम्यमानः)
- राजारामः** - (अञ्जलि बद्ध्वा) - विश्वविख्यातकीर्तेः प्रतिष्ठापितर्धर्मस्य प्रजापरिपालकस्य शिवाजीमहाराजस्य पुत्रोऽहं राजारामः प्रणामपूर्वकं केळदीमहाराज्याः अनामयं प्रष्टुमिच्छामि। (सभायां कलकलः। राजारामः! शिवाजीपुत्रः!)
- चन्नम्मा** - स्वागतं राजपुत्राय। अस्मद्राज्यस्य मित्रमासीन्महाराजः कीर्तिकायः शिवाजीप्रभुः। किन्तु भवन्तं परिश्रान्तं पश्यामि। उपविशतु भवान्। किं कारणमिति संक्षेपेण निवेद्य अस्मदतिथिगृहे विश्रान्तिं लभतां भवान्।
- राजारामः** - (उपविश्य) महाराज्ञि, शिवाजिप्रभोः निधनादनन्तरं मोघलचक्रवर्ती औरङ्गजेबः अस्मद्राज्यम् आक्रान्तवान्। ममाग्रजो हतो युद्धे। मोघल सेनाः मां हन्तुकामाः प्राप्ताः। आत्मानं रक्षितुं कान्दिशीकोऽहं क्रापि क्रापि धावितः। आर्तत्राणपरायणा जननी भवतीति अत्रागतोऽस्मि। रक्ष मां पाहि माम्।
- महामन्त्री** - महाराज्याः सन्निधौ विज्ञप्तिरस्ति। मदीयं वचनं श्रुत्वा ततः किमपि भणितव्यम्।

चन्नम्मा - श्रावयतु भवान्। सिद्धा वर्यं श्रोतुम्।



महामन्त्री - यवनचक्रवर्ती औरङ्जेबो महाबल इति श्रूयते। इदानीं यदि वर्यं राजारामाय शरणं दास्यामः तर्हि मोघलचक्रवर्तिनः क्रोधस्य पात्रीभविष्यामः। अस्माकं राज्यं न बृहत्। सेना चात्पीयसी, अतोऽस्मै राजपुत्राय शरणं न देयम् इति मम दृढोऽभिप्रायः। एतदुपरि महाराजी प्रमाणम्।

चन्नम्मा - साधूक्तम्। सेनापते, अस्माकं प्रजाः किं वाभिप्रयन्ति ?

सर्वे सभासदः:- शरणागताय अभयं दीयताम्। भवतु अस्माकं महाराज्ञी अभयदायिनी।

चन्नम्मा - भवतु भवतु। यथा प्रजाः आदिशन्ति तथा आचरामि। राजपुत्र राजाराम, दत्तं भवतेऽभयम्। शरणागतं रक्षितुं सर्वस्वं परित्यक्ष्यामः। इयमस्माकं प्रतिज्ञा ।

राजारामः - जननि, महाराज्ञि, चन्नाम्बिके, त्वं ममाभयदायिनी। मम प्राणप्रदायिनी। आचन्द्रार्कं तव कीर्तिः लोकत्रये प्रसरीसरतु ।

चन्नम्मा - भगवान् चन्द्रशेखरो यदिच्छति तदेव भविष्यति। इदानी भवान् विश्राम्यतु। सेनापते, युद्धसन्नद्धा तिष्ठतु सेना। दूताः प्रेष्यन्ताम् अस्मन्मित्रराष्ट्रेभ्यः साहायकं याचयित्वा। धनधान्यतैललवणादिकं राजधान्यां संगृह्यताम्। शस्त्राणि निशितीक्रियन्ताम्।

सेनापतिः - सर्वं शीघ्रं करिष्यामि। युद्धाय त्वरते मे मनः। जयतु महाराज्ञी चन्नाम्बिका।

सर्वे - जयतु महाराज्ञी जयतु महाराज्ञी ।

द्वितीयं दृश्यम्

(राज्याः प्रासादः, राज्ञी सेनापतिना सह युद्धसिद्धता विषये चर्चायां निरता अस्ति)

विजया - (प्रविश्य) महाराज्ञि, कमपि देशान्तराद् आगतं पुरुषमादाय महामन्त्री समुपास्थितः। भवत्याः पाददर्शनमपेक्षते च।

चन्नम्मा - प्रवेश्यताम्।

महामन्त्री - (प्रविश्य) जयतु जयतु महाराज्ञी। अयं पुरुषो मोघलचक्रवर्तिनो दूतः। स्वामिसन्देशं स आनीतवान्। अनुमतिम् अपेक्षते।

चन्नम्मा - अनुमतिरस्ति। सन्देशपत्रं दीयताम्।

दूतः - प्रणमामि महाराज्ञीम्। दूतोऽस्मि केवलम्। न मयि कोपः कर्तव्यः।

- चन्नम्मा** - राजधर्मं वयं जानीमः। कर्तव्यं करोतु भवान्।
- दूतः** - मोघलचक्रवर्तिनः औरङ्गजेबपादशाहस्य सन्देशपत्रं अत्रभवत्याः पादतले समर्पयामि।
 (इत्युक्त्वा सन्देशपत्रं निदधाति)
- चन्नम्मा** - महामन्त्रिन्, इदमुद्घाट्य वाचयतु।
- महामन्त्री** - यदाज्ञापयति महाराज्ञी ।
 (पत्रं कोशात् उद्घाट्य वाचयति।)
- स्वस्ति। भारतवर्षचक्रवर्ती मोघलवंशमुक्तामणिः औरङ्गजेबपादशाहः केळदीराज्यस्य महाराज्ञीं कुशलप्रश्नपूर्वकम् एवमादिशति।
- सेनापतिः** - क एष पादशाहो महाराज्ञीम् आदेष्टुम् ? अविनयोऽयं न सोदुं शक्यः।
- चन्नम्मा** - पत्रवाचनं भवतु। ततो वचनावकाशः।
- महामन्त्री** - (वाचयति) “अस्मद्विपुः शिवाजिपुत्रो राजारामः भवदीये राज्ये सम्प्रति वसतीति गूढचरमुखात् ज्ञातमस्माभिः। अज्ञानेन एवं कृतं स्यादिति करुणया क्षान्तो भवत्याः अपराधः। अस्माकं दूतस्य वशंवदः क्रियतां राजारामः। अन्यथा पादशाहस्य सेना भवद्राज्यं पादाक्रान्तं कृत्वा विनाशयिष्यति”। इत्यादिशति भरतवर्षचक्रवर्ती मोघलपादशाह औरङ्गजेबः इति सन्देशः।
- चन्नम्मा** - (क्रोधेन) उच्यतां भवतां चक्रवर्ती। केळदीराज्यं स्वतन्त्रम्। वयं भगवतः शिवस्य आज्ञां पालयामः। नान्यस्य कस्यापि। शरणागतरक्षणं धर्मः इति अस्माकं श्रद्धा। अतः शरणागतं राजारामं न शत्रवे अर्पयामः। यदि मोघलसेना आक्रमणं करिष्यति, तर्हि उचितया रीत्या उत्तरं दास्यामः। स्त्री राज्यं शास्ति इति दौर्बल्यमत्रास्तीति न भावनीयम्। वयं धनुर्विद्याभ्यासं कृतवत्यः। केळदीराज्ये सर्वाः स्त्रियो योद्धुं जानन्ति। सर्वाः शस्त्रविद्याम् अभ्यस्यन्ति इति भवतां चक्रवर्ती

जानातु। एष एवास्माकं सन्देशो लिखितेनापि दास्यते। आतिथ्यं
स्वीकृत्य भवान् गन्तुमर्हति।

दूतः - यदाज्ञापयति महाराजी।

चन्नम्मा - महामन्त्री सेनापतिश्च स्वकर्तव्यं निर्वोद्धुं गच्छताम्।

सेनापति-महामन्त्रिणौ - यदाज्ञापयति महाराजी।

(सर्वे निष्क्रान्ताः)

तृतीयं दृश्यम्

(आस्थानमण्डपे सिंहासने विराजते चन्नम्मा)

महामन्त्री - महाराजि, भवत्याः शौर्येण धैर्येण कौशलेन च मोघलसेना पराजिता,
कान्दिशीकाः पलायिताः। देशे पुनः शान्तिः प्रतिष्ठापिता। विजयतां
विजयतां भवती।

चन्नम्मा - महान् प्रमोदः। अत्र भवता प्रयुक्ता नीतिरपि कारणम्। तदस्तु। सेनापते,
अपि सभाजिता यथोचितं युद्धे प्रदर्शिताद्भुतशौर्या योधवर्याः ?

सेनापतिः - जननि महाराजि, सर्वं सम्पादितं सुकार्यम्।

चन्नम्मा - किमन्यदपेक्षन्ते प्रियं प्रजाः ?

महामन्त्री - इतः परं किमस्ति प्रियतरम्। तथापि -

काले वर्षतु वासवो वसुमती स्यात्स्यपूर्णा सदा

लोके शाम्यतु वैरमस्तु सुखदा मैत्री प्रजानां मुदे।

वाणी वेदमयी जगत्सु सकलेष्वास्तां प्रतिष्ठापिता

भक्तिर्भूतपतौ तनोतु कुशलं नृणां समेषां भुवि ॥१॥

(निष्क्रान्ताः सर्वे)

शब्दार्थः

निशितम् = शातम्, दूतः = सन्देशहरः, क्षान्तः = सोढम्, प्रसरीसरतु = अधिकतया विस्तारयतु, योधः = योद्धा, भटः, वासवः = इन्द्रः, प्रासादः = राजसदनम्, सौधः, बाधा = दुःखम्, व्यथा, वार्ता = उदन्तः, वृत्तान्तः, कान्दिशीकः = भयान्वितः।

विशेषांशाः

१. रुच् धातोः ईप्सितार्थे कर्तृपदस्य चतुर्थी स्यात्।


- उदा - १) वीराय युद्धं रोचते ।
२) शङ्कराय अभिषेकः रोचते ।
३) नारीभ्यः आभरणानि रोचन्ते ।

पाणिनीयसूत्रम् - रुच्यर्थानां प्रीयमाणः

अन्वयार्थः

वासवः काले वर्षतु=इन्द्रः समुचिते समये वृष्टिं कुर्यात्। वसुमती सस्यपूर्णा सदा स्यात्=भूमिः सस्यैः समृद्धा सर्वदा भवतु। लोके वैरं शाम्यतु =जगति द्वेषभावः नश्यतु। प्रजानां मुदे मैत्री सुखदा अस्तु =जनानां सन्तोषाय मित्रता सुखप्रदा भवतु। सकलेषु आस्तां प्रतिष्ठापिता वेदमयी वाणी जगत्सु अस्तु = सर्वजनेषु श्रद्धाम् उत्पादयिता संस्कृतभाषा सर्वभुवनेषु व्याप्ता भवतु। भूतपतौ भक्तिः अस्तु। समेषां नृणां कुशलं तनोतु = सा भक्तिः भुवि सर्वेषां जनानां शुभं विस्तारयतु।

कविकाव्यविचारः



कवि: - विद्वान्. एच.वि.नागराजराव्।

देश: - मैसूरुनगरम् ।

काल: - क्रि.श. १९४२ तमे वर्षे जननम् ।

कृतयः - भलृष्टशतकम्, अन्यापदेशशतकम्,
सूक्तिद्विशती, रूपकचतुष्टीयी, इत्याद्याः ।

प्रशस्तयः - केन्द्रसाहित्य अकाडमि प्रशस्तिः।

राष्ट्रपतिपुरस्कारः ।

अभ्यासः

१. एकवाक्येन उत्तरं लिखत ।

१. केळदीसाम्राज्यस्य महाराजी का ?

२. चन्नम्मायाः पतिः कः ?

३. राजारामस्य पिता कः ?

४. मोघलचक्रवर्ती कः

५. लोके सदा किं शाम्यतु ?

२. रिक्तस्थानानि पूर्यत ।

१. प्रजाहितमेव इति सदाहं भावयामि।

२. शरणागताय दीयताम्।

३. शरणागतं रक्षितुं परित्यक्ष्यामः ।

३. चतुर्थ पदं लिखत ।

१. मोघलचक्रवर्ती - औरङ्गजेबः :: केळदीराज्यस्य महाराज्ञी-।
२. राजारामः - शरणागतः :: मोघलसेना -।
३. दूतोऽस्मि - पूर्वरूपसन्धिः :: यदिच्छति -।
४. कीर्तिकायः - शिवाजिप्रभुः :: अभयदायिनी -।

४. वाक्यशुद्धि कुरुत ।

१. आतिथ्यं स्वीकृत्य भवान् गन्तुम् अर्हसि ।
२. बालकं मोदकं रोचते ।
३. शङ्करस्य अभिषेकः रोचते ।

५. लकारपुरुषवचनानि लिखत ।

- | | |
|--------------|-------------|
| १) आज्ञापयति | २) दीयताम् |
| ३) रक्ष | ४) भविष्यति |

६. विरुद्धार्थकपदं लिखत ।

- | | |
|------------|----------|
| १. विलम्बः | २. सुखदा |
| ३. अनामयः | ४. शूरः |

७. सन्धिं विभज्य नाम लिखत ।

- | | |
|---------------|------------------|
| १. पुत्रोऽहम् | २. भवतीति |
| ३. एतदुपरि | ४. अस्मन्मित्रम् |

८. वाक्ये विद्यमानं कृतन्तपदं चित्वा प्रत्ययस्य नाम लिखत ।

१. पत्रं कोशात् उद्घाट्य वाचयति ।
२. स्वामिसन्देशं सः आनीतवान् ।

९. विग्रहवाक्यं विलिख्य समासनाम लिखत ।

१. प्रजाहितम् २. केळदीराज्यम्
३. देशान्तरम् ४. धनधान्यतैललवणानि

१०. लघूत्तराणि लिखत ।

१. औरङ्गजेबेन प्रेषिते सन्देशपत्रे किं लिखितम् ?
२. प्रजाभिप्रायं स्वीकृत्य चन्नम्मा राजारामं किम् अब्रवीत् ?

११. यथानिर्देशम् उत्तरं लिखत ।

१. किन्तु भवन्तं परिश्रान्तं पश्यामि ।
कः पाठः? का अवदत्? अत्र परिश्रान्तः कः?
२. भवतु अस्माकं महाराज्ञी अभयदायिनी ।
कः पाठः? के अवदन्? महाराज्ञी का?
३. शरणागतरक्षणं धर्मः, इति अस्माकं श्रद्धा।
कः पाठः? का अवदत्? शरणागतः कः?

१०. दशवाक्यैःउत्तरं कर्नाटकभाषया आड्ग्लभाषया संस्कृतभाषया वा लिखत ।

१. चन्नम्माराजारामयोः सम्भाषणं लिखत ।

अवधेयांशः

आधुनिकनाटकानि :

एकचक्रम् - विद्वान् एन्. रङ्गनाथशर्मा


नवरूपकम् - डा. एच.आर. विश्वासः

☞ अध्ययनं कुरुते ।

१. झान्सीराजी लक्ष्मीबाई । २. कित्तूरराजी चन्नम्मा । ३. ओनके
ओबव्वा ।

क्रियाकलापः

उदाहरणानुसारं रिक्तस्थानं पूरयते ।



(पठनम्. मधुरम्. शाटिका. अन्नम्. भोजनम्. क्षीरम्)

अवधेयांशः

कोषः

वाहिनी - ध्वजिनी वाहिनी सेना पृतनाऽनीकिनी चमूः ।

अरि: - रिपौ वैरिसपत्नारि द्विषद्द्वेषणदुर्हृदः ।

आमयः - स्त्री रुग्गजा चोपतापरोगव्याधिगदामयाः ।

वसुमती - सर्वसहा वसुमती वसुधोर्वी वसुन्धरा ।

अष्टमः पाठः

विवेकोदयः

आदौ धाराराज्ये सिन्धुलसंज्ञो राजा चिरं प्रजाः पर्यपालयत्। तस्य वृद्धत्वे भोज इति पुत्रः समजनि। स यदा पञ्चवार्षिकस्तदा पिता हि आत्मनो जरां ज्ञात्वा, अनुजं मुञ्जं महाबलम् आलोक्य पुत्रश्च बालं वीक्ष्य विचारयामास - यद्यहं राज्यं सोदरम् अपहाय पुत्राय प्रयच्छामि बालं मे पुत्रं मुञ्जो राज्यलोभाद्विषादिना मारयिष्यति तदा दत्तमपि राज्यं वृथा । पुत्रहानिः वंशोच्छेदश्च इति विचार्य राज्यं मुञ्जाय दत्वा तदुत्सङ्गे आत्मजं भोजं मुमोच ।

ततः क्रमाद्राजनि दिवङ्गते सम्प्राप्तराज्यसम्पत्तिः मुञ्जो मुख्यामात्यं बुद्धिसागरनामानं दूरीकृत्य तत्पदेऽन्यं नियोजयामास। ततो गुरुभ्यः क्षितिपालपुत्रं वाचयति। ततो मुञ्जेन पृष्ठो दैवज्ञो भोजस्य जन्मपत्रिकां निरूपयन्नाह।

पञ्चाशत्पञ्चवर्षाणि सप्तमासा दिनत्रयम् ।

भोजराजेन भोक्तव्यः सगौडो दक्षिणापथः ॥१॥ इति

तदाकर्ण्य राजा चातुर्यादिपहसन्निव सुमुखोऽपि विच्छायवदनोऽभूत्। ततो राजा व्यचिन्तयत्- यदि राज्यलक्ष्मीः भोजकुमारं गमिष्यति तदाहं जीवन्नपि मृतः। तत्रोद्यमे किं दुस्साध्यम् ।

एवं चिन्तयन् सामन्तस्य वत्सराजस्य आकारणाय स्वमङ्गरक्षकं प्राहिणोत्। समागतो वत्सराजः रथादवतीर्य राजानमवलोक्य प्रणिपत्योपविष्टः। राजा च सौधं निर्जनं विधाय वत्सराजं प्राह - ‘त्वया भोजः भुवनेश्वरीविपिने हन्तव्यः प्रथमयामे निशायाः। शिरश्चान्ते पुरमानेतव्यम्’ इति।

अथ लम्बमाने दिवाकरे वत्सराजः रथं भुवनेश्वरीविपिनाभिमुखं विधाय भोजकुमारं गुरुकुलात् आनाययत्। बालं रथे निवेश्य जगामाशु महामायाभवनम्।

तदासाद्य प्राह भोजं वत्सराजः - कुमार, ज्योतिशशास्त्रविशारदेन केनचित् दैवज्ञेन
तव राज्यप्राप्तवुदीरितायां राजा भवद्वधो व्यादिष्टः इति ।

तौदैव भोजः वटवृक्षस्य पत्रम् आदाय पुटीकृत्य जंड्हा छुरिक्या छित्वा तत्र पुटके
रक्तम् आरोप्य तृणेन एकस्मिन्पत्रे कश्चन श्लोकं लिखित्वा वत्सं प्राह - ‘महाभाग !
एतत्पत्रं नृपाय दातव्यम् । त्वमपि राजाज्ञां विधेहि’ इति । ततो वैराग्यम् आपन्नो वत्सराजो
भोजं ‘क्षमस्व’ इत्युक्त्वा प्रणम्य च रथे नगराद्विः घने तमसि गृहम् आगम्य भूमिगृहान्तरे
तं निक्षिप्य रक्ष। स्वयमेव कृत्रिमविद्याविद्धिः सकुण्डलं स्फुरद्वक्त्रं निमीलितनेत्रं
भोजकुमारमस्तकं कारयित्वा तच्चादाय राजभवनं गत्वा राजानं नत्वा प्राह - ‘श्रीमता
यदादिष्टं तत्साधितम्’ इत्युक्त्वा तत्पत्रम् अदात् । राजा पत्राक्षराणि वाचयति -

मान्धाता च महीपतिः कृतयुगालङ्कारभूतो गतः
सेतुर्येन महोदधौ विरचितः क्वासौ दशास्यान्तकः ?
अन्ये चापि युधिष्ठिरप्रभृतयो याता दिवं भूपते
नैकेनापि समं गता वसुमती मुञ्ज ! त्वया यास्यति ॥२॥

राजा च तदथै
ज्ञात्वा शय्यातः भूमौ
पपात । ततश्च देवीकरकम्
लचालितचेलाश्चलानिलेन
ससंज्ञो भूत्वा द्वारपालान् आहूय
‘पण्डितान् आनयत’ इत्याह ।
ततः स्वाज्ञया समागतान्
पण्डितान् नत्वा ‘मया पुत्रो
हतः, तस्य प्रायश्चित्तं वदध्वम्’
इति वदन्तं ते तमूचुः - ‘राजन् !



सहसा वहिमाविश' इति। ततः समेत्य बुद्धिसागरः प्राह - यथा त्वं राजाधमः तथैव अमात्याधमो वत्सराजः।

राज्ञि धर्मिणि धर्मिष्ठाः पापे पापपरास्तदा ।

राजानमुनवर्तन्ते यथा राजा तथा प्रजाः ॥३॥

ततो रात्रावेव वहिप्रवेशनं निश्चितवती राज्ञि सर्वे सामन्ताः पौराश्च मिलिताः। 'पुत्रं हत्वा पापभयात् भीतो नृपतिर्वहिं प्रविशति' इति किंवदन्ती सर्वत्राजनि। ततो राजमरणवार्ता श्रुत्वा वत्सराजः सभागृहम् आगत्य बुद्धिसागरं नत्वा शनैः प्राह - 'तात, मया भोजो रक्षितः' इति। बुद्धिसागरश्च तस्य कर्णे किमपि अकथयत्।

ततो मुहूर्तेन कोऽपि मूर्तिमान् चन्द्रचूड इव कापालिकः सभां समागतः। अमात्यः बुद्धिसागरः तं वीक्ष्य प्राह - योगीन्द्र ! कुत आगम्यते ? कुत्र ते निवेशश्च ? इति । योगी प्राह- देव, अस्माकं नैको देशः। सर्पदृष्टं शस्त्रभिन्नशिरस्कं, रोगग्रस्तं, च तत्क्षणादेव विगतव्याधिसञ्चयं कुर्मः इति। राजापि कुरुद्यान्तर्हित एव श्रुतसकलवृत्तान्तः सभामागतः कापालिकं दण्डवत्प्रणम्य 'योगीन्द्र ! महापापिना मया हतस्य पुत्रस्य प्राणदानेन मां रक्ष' इत्याह। अथ कापालिकोऽपि 'राजन् मा भैषीः। पुत्रस्ते न मरिष्यति । शिवप्रसादेन गृहम् एष्यति। परं शमशानभूमौ बुद्धिसागरेण सह होमद्रव्याणि प्रेषय' इत्यवोचत्।

ततो रात्रौ गूढरूपेण भोजोऽपि तत्र नदीपुलिने नीतः। 'योगिना भोजो जीवितः' इति प्रथा च समभूत्। ततो गजेन्द्रारूढो भोजः राजभवनम् अगात्। ततः सन्तुष्टो राजा निजसिंहासने तं निवेश्य तस्मै राज्यं ददौ। ततो भोजभूपालः देवप्रसादात् राज्यं पालयामास ।

शब्दार्थः

समजनि=अजायत, प्रणिपत्य=नमस्कृत्य, आकारयति=आह्यति, निरुपयन्=विवरणं कुर्वन्, लम्बमाने दिवाकरे= सायङ्गाले, आसाद्य=प्राप्य, आह=वदति, किंवदन्ती=वार्ता, कुड्यम्=भित्तिः।

विशेषांशः

- * बहिः इति अव्यययोगे तत्सम्बद्धं पदं पञ्चमीविभक्त्यन्तं भवति ।
 - १) नगरात् बहिः उद्यानम् अस्ति ।
 - २) शालायाः बहिः क्रीडाङ्गणम् अस्ति ।

श्लोकतात्पर्यम्

- १) पञ्चपञ्चाशत् वर्षाणि, सप्त मासाः, दिनत्रयम् एतावन्तं कालं भोजराजः गौडदेशसहितं विन्ध्यात् दक्षिणभूप्रदेशं (दक्षिणापथम्) पालयत्येव ।
- २) कृतयुगस्यैव भूषणप्रायः मान्धाता भूपालः स्वर्गं गतः। महासागरस्यैव सेतुं विरचय्य लङ्घाधीश्वरं दशकण्ठं रावणं यः जघान सः श्रीरामः इदानीं कुत्रास्ति ? सोऽपि मृतः। युधिष्ठिरादयः अन्येऽपि श्रेष्ठनृपालाः दिवं प्राप्ताः। एतेषां महात्मनां मध्ये एकेन सहापि इयं वसुमती (भूः) न गता। महाराज, मुञ्ज ! त्वया सह आगच्छेत् खलु... ?
- ३) राजा यदा (धर्मी) धर्माचरणशीलः भवति तदा प्रजाः अपि धर्मिष्ठाः भवन्ति। राज्ञः एव पापे रतिः भवति चेत् प्रजाः अपि सदा पापपरायणाः भवन्ति। सर्वदा प्रजाः राजानम् अनुसरन्ति। अत एव उक्तम् - यथा राजा तथा प्रजाः इति ।

कविकाव्यपरिचयः

कवि: - बलाल्सेनः

काल: - षोडशशतकम्

देश: - धारानगरम्

कृतिः - भोजप्रबन्धः

अभ्यासः

१. एकवाक्येन उत्तरं लिखत ।

१. भोजस्य पिता कः ?
२. कापालिकः कथम् आसीत् ?
३. भोजः कुत्र हन्तव्यः ?
४. वत्सराजः कदा भोजकुमारं गुरुकुलादानाययत् ?

२. रिक्तस्थानं पूरयत ।

१. तदुत्सङ्गे..... मुमोच ।
२. वत्सराजस्य आकारणाय प्राहिणोत् ।
३. भोजभूपालः राज्यं पालयामास ।

३. समानार्थकं पदं लिखत ।

१. विपिनम्
२. दशास्यः
३. दिवाकरः
४. क्षितिपालः

४. अन्यलिङ्गपदं लिखत ।

१. राजा
२. योगी
३. पुत्रः
४. बालः

५. लिङ्ग-विभक्ति-वचनानि लिखत ।

१. उद्यमे
२. हानिः
३. तव
४. राजन्

६. लघूतरं लिखत ।

१. भोजस्य जन्मपत्रिकां दृष्ट्वा दैवज्ञः किमाह ?
२. बुद्धिसागरः मुञ्जं किं प्राह ?

७. यथानिर्देशं लिखत ।

१. सहसा वह्निमाविश ।
कः पाठः ? के ऊचुः ? कम् ऊचुः ?
२. मया भोजो रक्षितः ।
कः पाठः ? कः वदति ? कं वदति ?

८. दशभिः वाक्यैः उत्तरं संस्कृतभाषया कन्नडभाषया आड्गलभाषया वा लिखत ।

१. किमर्थं मुञ्जः भोजं मारयितुं प्रयतते ?
२. वत्सराजः भोजं कथं रक्षति ?

अवधेयांशः

भोजराजः -

एषः भारतीयेतिहासे प्रसिद्धः राजा, कविः, कवीनां पोषकश्च आसीत् ।

कृतयः - १. चम्पूरामायणम् २. सरस्वतीकण्ठाभरणम् ३. शृङ्गारप्रकाशः

☞ अध्ययनं कुरुत ।

१. कादम्बरी(कन्नडानुवादः)-बन्नज्जे गोविन्दाचार्यः
ईशावास्य प्रकाशनम् ।
२. दशकुमारचरितम्
३. विक्रमार्कचरितम्
४. हर्षचरितम्

कोशः

अमात्यः = मन्त्री धीसचिवोऽमात्योऽन्ये कर्मसचिवास्ततः ।


पुलिनम् = तोयोत्थितं तु पुलिनं सैकतं सिकतामयम् ।

वक्त्रम् = वक्त्रास्य वदनं तुण्डमाननं लपनं मुखम् ।

जङ्घा = जङ्घा तु प्रसृता जानूरुपर्वाष्ठीवदस्त्रियाम् ।

क्रियाकलापः

अनलानिलौ
विद्याधनम्
राजहार्यम्
परोपकारः
दिनत्रयम्



समासः

नवमः पाठः

कृदन्तः

धातुभ्यः यथा 'तिङ्' प्रत्ययाः भवन्ति तथा 'कृत्' प्रत्ययाः अपि भवन्ति।
कृतप्रत्ययान्ताः शब्दाः "कृदन्ताः" इति प्रसिद्धाः ।

धातुः + कृत् प्रत्ययः = कृदन्तः ।

पठ् + क्तवत् = पठितवत् (पठितवान्)

१. शतृ - शानच् - प्रत्ययौ (वर्तमानकालिकौ)

शतृप्रत्ययः

वर्तमानकालार्थे परस्मैपदिनः धातोः 'शतृ' (अत्) प्रत्ययः प्रयुज्यते। शत्रन्तं पदं विशेषणं भवति ।

यथा - पठन् ब्रालकः मां न दृष्टवान् ।

पुँलिङ्गे	पठन्	पठन्तौ	पठन्तः
स्त्रीलिङ्गे	पठन्ती	पठन्त्यौ	पठन्त्यः
नपुंसकलिङ्गे	पठत्	पठती	पठन्ति

शानच् प्रत्ययः

वर्तमानकालार्थे आत्मनेपदिधातोः शानच् (आन/मान) प्रत्ययः भवति ।
एतदन्तं विशेषणतया प्रयुज्यते ।

यथा - नगरे शोभमानम् उपवनं भवति ।

कम्पमानात् वृक्षात् फलानि पतन्ति ।

पुँलिङ्गे	लभमानः	लभमानौ	लभमानाः
स्त्रीलिङ्गे	लभमाना	लभमाने	लभमानाः
नपुंसकालिङ्गे	लभमानम्	लभमाने	लभमानानि

२. क्त - क्तवतु-प्रत्ययौ (भूतकालिकौ)

- * धातोः भूतकालार्थे एतौ स्तः।
- * एतदन्तानि विशेषणानि भवन्ति ।
- * एतानि त्रिलिङ्गकानि सन्ति ।

क्त (त) प्रत्ययः

अयं सकर्मकात् धातोः कर्मणि प्रयुज्यते । अकर्मकात् धातोः कर्तरि, भावे च भवति । गत्यर्थकात् धातोः कर्तरि, कर्मणि च भवति ।

यथा बालकेन पाठः पठितः ।

तेन चित्रं दृष्टम् ।

चोरः धावितः । चोरेण धावितम् ।

सेवकः ग्रामं गतः । सेवकेन ग्रामः गतः ।

क्तवतु (तवत्) प्रत्ययः

- अयं सर्वेभ्यः धातुभ्यः कर्तरि (कर्त्र्ये) प्रयुज्यते ।

यथा - बालकः पाठं पठितवान् ।

सेवकः ग्रामं गतवान् ।

माता क्षीरम् आनीतवती ।

चोरः धावितवान् ।

पुँलिङ्गे	पठितः	पतितवान्
स्त्रीलिङ्गे	पठिता	पतितवती
नपुंसकलिङ्गे	पठितम्	पतितवत्

तथत् - अनीयर् - प्रत्ययौ (विध्यर्थकौ)

एतौ विध्यर्थे भवतः । एतौ द्वावपि सकर्मकात् धातोः कर्मणि (कर्मर्थे) प्रयुज्येते । अकर्मकात् धातोः भावे (भावार्थे) भवतः । एतदन्तम् अपि विशेषणं भवति ।

यथा - छात्रेण उत्तरं वक्तव्यम् ।
बालेन पाठः पठनीयः ।
सर्वैः भगवद्गीता अभ्यसनीया ।

पुँलिङ्गे	पठितव्यः / पठनीयः
स्त्रीलिङ्गे	पठितव्या / पठनीया
नपुंसकलिङ्गे-	पठितव्यम् / पठनीयम्

कृदन्ताव्ययानि

तुमुन्-क्त्वा-प्रत्ययौ

- * एतौ प्रत्ययौ सर्वेभ्यः धातुभ्यः भवतः ।
- * एतदन्तम् अव्ययं भवति ।

- * अतः एतानि 'कृदन्ताव्ययानि' इति प्रसिद्धानि ।
- * यदा धातुः उपसर्गयुक्तः तदा 'कृत्वा' स्थाने 'ल्यप्' इत्यादेशः भवति ।

यथा -

अर्चित्वा - अर्चितुम्	नीत्वा - नेतुम्
भूत्वा - भवितुम्	बोधित्वा - बोधितुम्
क्रीत्वा - क्रेतुम्	चित्वा - चेतुम्
गीत्वा - गातुम्	उक्त्वा - वक्तुम्
ल्यबन्ताः -	आगत्य, प्रविश्य, अधीत्य, प्रदाय, संवीक्ष्य, अनुसृत्य ।

अभ्यासः

१. चतुर्थं पदं लिखत ।
 १. गम + कृत्वा ; गत्वा, पठ + कृत्वा ; ।
 २. या + क्त ; यातः, हस् + क्त ; ।
 ३. पठ + अनीयर् ; पठनीयः, लिख + अनीयर् ; ।
 ४. भू + तुमुन् ; भवितुम्, लभ् + तुमुन् ; ।

२. कृदन्तपदं चित्वा प्रत्ययस्य नाम लिखत ।

१. पुष्पेण विकसितव्यम् ।
२. छात्रः अध्येतुं शालां गच्छति ।
३. रामः श्लोकार्थं ज्ञातवान् ।
४. पठते बालकाय लेखनीं यच्छतु ।

अवधेयांशः

ण्वुल् - तृच् - प्रत्ययौ

- * एतौ धातोः कर्त्तर्थे भवतः ।
- * ‘ण्वुल्’ इत्यस्य स्थाने ‘अक्’ इत्यादेशः भवति ।
- * एतदन्तं त्रिषु लिङ्गेषु रूपाणि भजते ।

यथा - पाचकः पाकं करोति ।

रामायणस्य कर्ता वाल्मीकिः ।

दाता भवति वा न वा ।

ऋषयः सन्मार्गस्य उपदेशकाः ।

पुँलिङ्गे	कर्ता	पाचकः
स्त्रीलिङ्गे	कर्त्री	पाचिका
नपुंसकलिङ्गे	कर्तृ	पाचकम्

केचन ष्वुलन्ता: - वादकः, बोधकः, सेवकः
शिक्षकः, दर्शकः, पाठकः

केचन तृजन्ता: - भोक्ता, वक्ता, श्रोता
विजेता, पक्ता, अवता


- * पठन् रटन् लिखन् पृच्छन् अभ्यसन् चिन्तयन् मुहुः ।
अविस्मरन् निजं पाठं छात्रो भवति पण्डितः ॥

क्रियाकलापः

- * वर्तुले प्रदत्तस्य धातोः बहिर्दत्तप्रत्ययान् संयोज्य रूपाणि लिखत ।



- * वर्तुले प्रदत्तप्रत्ययद्वयं बहिर्दत्तधातुभ्यः संयोज्य रूपाणि लिखत ।



दशमः पाठः

मन्थरा निर्ममन्थ

पीठिका- दृश्यं श्रव्यमिति संस्कृतसाहित्यं द्विप्रकारकं दृश्यते । श्रव्यसाहित्यश्च गद्यं पद्यं चम्पूश्चेति श्च त्रिविधम् । पादरहितः पदसमुदायः गद्यम् । पादसहितः पदसमुदायः पद्यम् । गद्यपद्योभयात्मिका चम्पूः । गद्यपद्यमयी वाणी चम्पूः इत्यभियुक्तिः प्रसिद्धा एव । अत्र भोजकवे: चम्पूरामायणस्य कश्चन भागः स्वीकृतः ।

परिणतवयाः पक्षितरथः (वृद्धो दशरथः) मन्त्रिभिः सह विचार्य पौरवृद्धान् आहूय उत्कवान् । ‘जानन्ति एव भवन्तः यत् अस्माकं पूर्वजाः जनकत्याणमेव कामयमानाः प्रजाः पर्यपालयन्’ इति । मयापि पूर्वजानां मनीषाम् अनुसरता एतावत्तं कालं प्रजाः परिपालिताः किल । सम्प्रति परिहर्तुमशक्या वृद्धावस्था मम शरीरे प्रकटिता । तस्मात् चिरकालधार्यमाणं पृथिवीपरिपालनभारं वत्से श्रीरामे निवेश्य विश्रामजन्यम् आनन्दम् उपभोक्तुम् अभिलषामि । श्रुत्वैतत् दशरथवचनं प्रजाजनाः हर्षनिर्भराः बभूवः । ततश्च कथा अनुवर्ततेऽत्र ।

राजापि तेषां सम्पत्यमानमहोत्सवोत्सुकजनानां हर्षप्रकर्षेण
द्विगुणीकृतमानन्दमन्तर्नियम्य सुमन्त्रप्रमुखान् मन्त्रिमुख्यान् एवमाचख्यौ ।

अस्माननाश्रिततपोवनभूमिभागान्

उन्मुच्यमार्गपरिपालनजागरूकान्

अम्लानमौग्ध्यमचिरादवलम्ब्य रामम्

एवं विधः कथमुदेति जनानुरागः ॥ १॥

तेऽपि नियमितनिजमनोरथाय सविनयमेवं व्यजिज्ञपन् ।

देवे स्थितेऽपि तनयं तव रामभद्रं

लोकः स्वयं भजतु नाम किमत्र चित्रम् ।

चन्द्रं विना यदुपलभ्नहेतुभूतम्

क्षीरोदमाश्रयति किं तृष्णितश्चकोरः ॥२॥

ततः

आहूय रामं विनयाभिराममाविः प्रमोदः प्रभुरेवमूचे ।

तवोत्तमाङ्गे मुकुटं विधातुमहाय तिष्ठे दिवसे यतिष्ठे ॥३॥

अथ दशरथमनोरथं कौसल्यायै निवेद्य स्वभवनमुपागतस्य रामस्य भगवान् वसिष्ठः

सञ्जातकौतुकः कौतुकमङ्गलं निर्वर्तयामास ।

तस्मिन् अवसरे

यामेवाहुर्निश्चरकुलोन्मूलने मूलहेतुं

यस्याश्चित्तं प्रकृतिकुटिलं गात्रमित्रं बभूव ।

अम्भोजिन्याः शिशिरसरसं कासरीवाञ्छमम्भः

कैकेय्याः सा हृदयमदयं मन्थरा निर्ममन्थ ॥४॥

सैषा मन्थराभिधानपिशाचिकावेशपरवशनिजाशया आत्मने वितीर्ण वराय दशरथाय
वरद्वयं न्यवेदयत् ।

शब्दार्थः

आचख्यौ- उवाच, नियमितः -निर्धारितः, सञ्जातकौतुकः -समुत्पन्नहर्षः, कौतुकम् -रक्षासूत्रम्, (कौतुकं मङ्गले हर्षे हस्तसूत्रे कुतूहले) निर्वर्तयामास -चकार, वितीर्णम् -प्रदत्तम्, वराय- भर्ते ।

अन्वयार्थः

१. अनाश्रिततपोवनभूमिभागान् = वानप्रस्थाश्रमम् अस्वीकृतवतः, मार्गपरिपाल-
नजागरूकान् = नीतिशास्त्रोक्तविधिना प्रजापरिपालने सावधानान्, अस्मान्,
उन्मुच्य = परित्यज्य, अम्लानमौग्धम् = बालकम्, रामम्, अवलम्ब्य = आश्रित्य,
अचिरात् = एतावत् शीघ्रम्, एवं विधः = एतादृशः, जनानुरागः = लोकप्रीतिः,
कथमुदेति = कथमुत्पद्यते ।

(अयं भावः - वृद्धे नृपे विद्यामाने अपि राजपुत्रे प्रजानाम् अनुरागस्य उदये
कारणदद्वयं प्रसिद्धम्-

१. वृद्धस्य नृपस्य स्वीकृतवानप्रस्थाश्रमत्त्वम् । २. प्रजासंरक्षणे असामर्थ्यम् । प्रकृते
 तु तादृशकारणाभावेऽपि बाले रामे प्रजानुरागः कथमुत्पन्नः इति आश्र्वयम्)
 २. देवे = राज्ञि, स्थितेऽपि = प्रजापालनतत्परे सत्यपि, तव = भवतः. तनयम् =
 पुत्रम्, रामभद्रम् = श्रीरामचन्द्रम्, लोकः = जनः, स्वयं भजतु नाम = आत्मना एव
 नृपत्त्वेन वाञ्छतु नाम, अत्र किं चित्रम् = ईदृशे अभिलाषे किं आश्र्वयम् । तृष्णितः
 = पिपासितः, चकोरः = चन्द्रिकापायी पक्षिविशेषः, चन्द्रं विना = चन्द्रमुन्मुच्य,
 तदुपलभ्नहेतुभूतम् = चन्द्रस्य अवास्तौ कारणभूतम्, क्षीरोदम् = क्षीरसागरम्,
 आश्रयति किम् ? = सेवते किम् ? (यथा चकोरः चन्द्रमेव आश्रयति नतु चन्द्रजनकं
 क्षीरसागरं तथा प्रजाजनोपि श्रीराममेव आश्रयति नतु तञ्जनकं त्वाम् ।)
 ३. प्रभुः = राजा दशरथः, विनयाभिरामम् = विनयेन रमणीयम् (विनयोपेतम्)
 रामम्, आहूय = आकार्य, आविः प्रमोदः = समुदितहर्षः, एवं, ऊचे = उत्तवान्,
 अहाय = सपदि, तिष्ठे दिवसे = (सर्वार्थसाधक) पुष्टनक्षत्रयुक्ते दिने, तव = भवतः,
 उत्तमाङ्गे = शिरसि, मुकुटम् = राजलक्षणं शिरोभूषणम्, (किरीटम्) विधातुम् =
 स्थापयितुम्, यतिष्ठे = प्रयत्नं करिष्ये (पुष्टे तु सिध्यतिष्ठौ इत्यमरः)
 ४. याम् एव = मन्थराम् एव, निश्चिरकुलोन्मूलने = रावणादिराक्षसानाम्
 वंशविनाशे, मूलहेतुम् = आद्यकारणम्, आहुः = कथयन्ति(जनाः), यस्याः =
 मन्थरायाः, चित्तम् = मनः, प्रकृतिकुटिलम् = स्वभावेन वक्रम्, गात्रमित्रम् =
 शरीरसदृशम्, बभूव = आसीत्, सा मन्थरा = कैकेयी दासी, अम्भोजिन्याः =
 वाप्याः, शिशिरसरसम् = शीतलमधुरम्, अच्छम् = निर्मलम् अम्भः = जलम्,
 कासरी इव = वनमहिषी इव, कैकेय्याः हृदयम् = चित्तम्, अदयम् = निर्दयम्,
 निर्ममन्थ = पङ्किलम् अकरोत् । (यथा काचित् वनमहिषी सरः प्रविश्य तस्य
 निर्मलं जलं मलिनं करोति तथा मन्थरा कैकेय्याः स्निग्धं पवित्रं निर्मलं हृदयम्
 ईर्ष्या निर्दयं पङ्किलम् अकरोत् इति भावः)

कविकृतिपरिचय:-

कविः - भोजराजः ।

देशः - विदर्भः ।

कालः - क्रि. श. १०१८-१०६३ (एकादशशतकम्)

कृतयः - चम्पूरामायणम्, सरस्वती कण्ठाभरणम्, शृङ्गारप्रकाशः इत्यादयः ।

अभ्यासः

१. एकवाक्येन उत्तरं लिखत ।

१. चम्पूविषये प्रसिद्धा अभियुक्तिः का ?

२. राजा कान् आचर्ष्यौ ?

३. तृषितः चकोरः कम् आश्रयति ?

४. मन्थरा कस्याः हृदयं निर्ममन्थ ?

२. समानार्थकं पदं लिखत ।

१. पद्धिक्तरथः २. तनयः ३. आनन्दः ४. मुकुटम्

३. लकारपुरुषवचनानि लिखत ।

१. उदेति २. यतिष्ये ३. निर्वर्तयामास ४. बभूव

४. कृदन्तपदं चित्त्वा प्रत्ययस्य नाम लिखत ।

१. मुकुटं विधातुं यतिष्ये ।

२. नृपस्य मनोरथं निवेद्य जगाम ।

५. लघूत्तरं लिखत ।

१. सुमन्त्रप्रमुखाः दशरथाय किं व्यजिज्ञपन्?
६. दशवाक्यैः संस्कृतभाषया, कन्नडभाषया, आड्लभाषया वा उत्तरं लिखत ।
 १. दशरथः पौरवृद्धान् आहूय किम् उक्तवान्?

अवधेयांशः

प्रसिद्धानि पञ्चचम्पूकाव्यानि -

चम्पूकाव्यम्

- | | |
|------------------------|---|
| १. चम्पूरामायणम् | - |
| २. चम्पूभारतम् | - |
| ३. विश्वगुणादर्शचम्पूः | - |
| ४. यशस्तिलकचम्पूः | - |
| ५. नीलकण्ठविजयचम्पूः | - |

कविः

- | | |
|-----------------|--|
| भोजराजः | |
| अनन्तभट्टः | |
| वेङ्कटाध्वरिः | |
| सोमदेवः | |
| नीलकण्ठदीक्षितः | |

चम्पूकाव्यप्रशंसा -

गद्यानुबन्धरसमिश्रितपद्यसूक्तिः हृद्या हि वाद्यकलया कलितेव गीतिः।

तस्माददातु कविमार्गजुषां सुखाय चम्पूप्रबन्धरचना रसना मरीया ॥

- चम्पूरामायणम् ।

क्रियाकलापः




* वर्ण योजयित्वा पूरयते ।

१. ज ना

२. ल क वि य म्पः

३. म रा ग रं



एकादशः पाठः

प्रयोगः

प्रयोगः त्रिप्रकारकाः भवन्ति ।

१. कर्तरिप्रयोगः २. कर्मणिप्रयोगः ३. भावेप्रयोगः

प्रयोगः	कर्तृपदम्	कर्मपदम्	क्रियापदम्
कर्तरि	प्रथमाविभक्त्यन्तम्	द्वितीयाविभक्त्यन्तम्	परस्मैपदि, आत्मनेपदि
कर्मणि	तृतीयाविभक्त्यन्तम्	प्रथमाविभक्त्यन्तम्	आत्मनेपदि
भावे	तृतीयाविभक्त्यन्तम्	-	आत्मनेपदि

१. कर्तरिप्रयोगः

- * क्रियाया: कर्ता सह सम्बन्धः भवति ।
- * कर्तृपदं प्रथमाविभक्त्यन्तं भवति । (त्रिषु वचनेषु)
- * कर्मपदं द्वितीयाविभक्त्यन्तं भवति । (त्रिषु वचनेषु)
- * क्रियापदं परस्मैपदे, आत्मनेपदे वा भवति ।
- * क्रियापदं कर्तृपदानुगुणं पुरुषं वचनश्च लभते ।

यथा - छात्रः कथां लिखति ।

२. कर्मणिप्रयोगः

- * क्रियाया: कर्मणा सह सम्बन्धः भवति ।
- * कर्तृपदं तृतीयाविभक्त्यन्तं भवति ।
- * कर्मपदं प्रथमाविभक्त्यन्तं भवति ।
- * सर्वाण्यपि क्रियापदानि आत्मनेपदीनि एव भवन्ति ।

- * क्रियापदं कर्मपदानुगुणं पुरुषं वचनश्च लभते ।
- * कर्मणिप्रयोगे क्रियापदे (प्रायः धातोः परं) यकारः श्रूयते।

यथा : छात्रेण कथा लिख्यते ।

३. भावेप्रयोगः

- * कर्तृपदं तृतीयाविभक्त्यन्तं भवति ।
- * कर्मपदं न भवति ।
- * सर्वाण्यपि क्रियापदानि आत्मनेपदीनि एव भवन्ति ।
- * क्रियापदं प्रथम-पुरुष-एकवचने एव भवति ।
- * भावेप्रयोगे क्रियापदे (प्रायः) यकारः श्रूयते।

यथा - छात्रैः धाव्यते ।

कर्तरिप्रयोगः

१. बालकः पाठं पठति ।
२. बालकाः पाठं पठन्ति ।
३. बालकः पाठान् पठति ।
४. ते अङ्गान् लभन्ते ।
५. अहं जलं पिबामि ।

कर्तरिप्रयोगः

१. बालकः धावति ।
२. बालिकाः हसन्ति ।
३. वृक्षः रोहति ।


कर्मणिप्रयोगः

- बालकेन पाठः पठ्यते ।
- बालकैः पाठः पठ्यते ।
- बालकेन पाठाः पठ्यन्ते ।
- तैः अङ्गाः लभ्यन्ते ।
- मया जलं पीयते ।

भावेप्रयोगः

- बालकेन धाव्यते ।
- बालिकाभिः हस्यते ।
- वृक्षेण रुह्यते ।

* त्रिषु अपि प्रयोगेषु क्त-क्तवतु-प्रत्ययानां व्यवस्था।
भूतकाले



अभ्यासः

१. मञ्जूषातः उचितं पदं उद्धृत्य रिक्तस्थानं पूरयत ।

१. भक्तः वन्दते । २. जनैः इतः ।

३. छात्रैः वाक्यानि । ४. तेन धनं ।

(लभ्यते, बालिकया, देवं, पठ्यन्ते, गम्यते)

२. प्रयोगपरिवर्तनं कुरुत ।

१. अहं जलं पिबामि ।

२. त्वया किं खाद्यते ?

३. सः चित्रं पश्यति ।

४. अध्यापकेन प्रश्नः पृष्ठः ।

५. जनाः हसितवन्तः ।

६. बालकाः क्रीडन्ति ।

७. वृक्षाः भवन्ति ।

८. कपयः फलानि खादन्ति ।

९. पित्रा कार्यालयः गम्यते ।

अवधेयांशः

* कर्तरि यः धातुः आत्मनेपदी भवति सः कर्मणि / भावे अपि आत्मनेपदी
एव भवति। भेदस्तु 'य' कारमवलम्ब्य ज्ञातुं शक्यः ।

- चतुर्थगणीयानां कर्तरिरूपस्य, कर्मणि - भावे - रूपस्य च भेदः न स्फुटः।
मन्यते - मन्यते, युध्यते - युध्यते, खिद्यते - खिद्यते

* कर्मणि प्रयोगे प्रथमपुरुषयोगः आधिक्येन दृश्यते। किन्तु यत्र अस्मच्छब्दः,
युष्मच्छब्दः वा कर्म भवति तत्र कर्मणि प्रयोगे उत्तम-मध्यमपुरुषयोः प्रयोगः
भवति।

कर्तरि	कर्मणि
रामः मां पश्यति	रामेण अहं दृश्ये ।
गुरुः त्वाम् आहृयति	गुरुणा त्वम् आहूयसे ।
* केषाञ्चन धातूनां कर्मणि/भावे च रूपाणि विशिष्टानि भवन्ति ।	

तद्यथा -

धातुः	कर्तरि	कर्मणि	असाधु
पा (पाने)	पिबति	पीयते	(पिब्यते)
घ्रा (गन्धोपादाने)	जिघ्रति	घ्रायते	(जिघ्रते)
षा (गतिनिवृत्तौ)	तिष्ठति	स्थीयते	(तिष्ठ्यते)
दाण् (दाने)	यच्छति	दीयते	(यच्छ्यते)
गम्लृ (गतौ)	गच्छति	गम्यते	(गच्छ्यते)
इषु (इच्छायाम्)	इच्छति	इष्यते	(इच्छ्यते)
दृशिर् (प्रेक्षणे)	पश्यति	दृश्यते	(पश्यते)

* एतेषां कर्मणि/भावे च वकारस्य उकारप्राप्तिः भवति ।

धातुः	कर्तरि	कर्मणि
वद्	वदति	उद्यते
वच्	वक्ति	उच्यते

वस्	वसति	उष्यते
वप्	वपति	उप्यते
वह	वहति	उह्यते
स्वप्	स्वपिति	सुप्यते

* इकारान्ताः उकारान्ताः च दीर्घं प्राप्नुवन्ति ।

जयति (जि)	-	जीयते
चिनोति (चि)	-	चीयते
शृणोति (शृ)	-	श्रूयते
स्तौति (स्तु)	-	स्तूयते
आश्रयति (आ+श्रि)	-	आश्रीयते

* ईकारान्ताः ऊकारान्ताः धातवः ।

क्रीणाति	-	क्रीयते
नयति (नी)	-	नीयते
भवति (भू)	-	भूयते (अस्ति - भूयते)
सूते (सू)	-	सूयते

* क्रकारान्ताः, क्रहकारान्ताः, धातवः ।

करोति (कृ)	-	क्रियते
धरति (धृ)	-	ध्रियते
हरति (हृ)	-	ह्रियते
वृणोति (वृ)	-	व्रियते


तरति (तृ) - तीर्यते
किरति (कृ) - कीर्यते


* अन्ये केचन धातवः

कृष् - कर्षति - कृष्यते
वृषु - वर्षति - वृश्यते
सृज - सृजति - सृज्यते

क्रियाकलापः

* अधः प्रदत्तं चित्रं दृष्ट्वा निर्देशानुगुणं प्रयोगपरिवर्तनं कुरुत ।





द्वादशः पाठः

कर्णभारम्

‘रमणीयार्थप्रतिपादकः शब्दः काव्यम्’ इति पण्डितराजः जगन्नाथः अवदत्।
तच्च काव्यं श्रव्यं दृश्यं चेति द्विविधम्। दृश्यकाव्यं तु अभिनयैः रूप्यते इति
रूपकम्। प्रस्तुते रूपके कर्णस्यैव प्राधान्यम्। कर्णो हि दानेनैव जगति विव्यातः।
तस्य दानशीलता अत्र सम्यक् निरूपिता वर्तते।

महाभारतयुद्धे द्रोणस्य मरणानन्तरं कर्णः कुरुसेनापतिः बभूव। अर्जुनेन सह
योद्धुं कर्णशल्यौ युद्धभूमिं प्रविशतः।

पात्रपरिचयः

कर्णः - अङ्गराजः, कौरवसेनापतिश्च।

शल्यः - कर्णस्य सारथिः।

शक्रः - ब्राह्मणरूपधारी इन्द्रः।

(ततः प्रविशति कर्णः शल्यश्च)

कर्णः - शल्यराज! यत्रासावर्जुनस्तत्रैव चोद्यतां मम रथः।

शल्यः - बाढम् (चोदयति)

कर्णः - अहो तु खलु

पूर्वं कुन्त्यां समुत्पन्नः राधेय इति विश्रुतः।

युधिष्ठिरादयस्ते मे यवीयांसस्तु पाण्डवाः ॥१॥

भोः शल्यराज! श्रूयतां ममास्तस्य वृत्तान्तः।

शल्यः - ममाप्यस्ति कौतूहलमेनं वृत्तान्तं श्रोतुम्।

कर्णः - पूर्वमेवाहं जामदग्न्यस्य सकाशं गतवानस्मि।

- शत्यः** - ततस्ततः ।
- कर्णः** - ततः भगवन् अखिलान्यस्त्राण्युपशिक्षितुमिच्छामीत्युक्तवानस्मि ।
- शत्यः** - ततस्ततः ।
- कर्णः** - ततो जामदग्न्येन ममाशीर्वचनं दत्त्वास पृष्ठोऽस्मि । को भवान् ?
किमर्थमिहागत इति ।
- शत्यः** - ततस्ततः ।
- कर्णः** - तत उत्कोऽहं भगवता ब्राह्मणेषूपदेशं करिष्यामि, न क्षत्रियाणामिति ।
- शत्यः** - अस्ति खलु भगवतः क्षत्रियवंशयैः पूर्ववैरम् । ततस्ततः ।
- कर्णः** - ततो नाहं क्षत्रिय इत्यस्त्रोपदेशं ग्रहीतुमारब्धं मया ।
- शत्यः** - ततस्ततः ।
- कर्णः** - ततः कतिपयकालातिक्रमे कदाचित् फलमूलसमित्कुशकुसुमाहरणाय
भगवता गुरुणा सहानुगतोऽस्मि ।
- शत्यः** - ततस्ततः ।
- कर्णः** - ततः स गुरुर्वन्भ्रमणपरिश्रमान्मदङ्के निद्रावशमुपगतः ।
- शत्यः** - ततस्ततः ।
- कर्णः** - ततः
कृते वज्रमुखेन नाम कृमिण दैवान्ममोरुद्वये
निद्राच्छेदभयादसह्यत गुरोः धैर्यात्तदा वेदना ।
उत्थाय क्षतजाप्लुतः स सहसा रोषानलोद्दीपितो
बुद्ध्वा मां च शशाप कालविफलान्यस्त्राणि ते सन्त्विति ॥२॥
- शत्यः** - अहो कष्टमभिहितं तत्र भवता ।
- कर्णः** - शत्यराज ! यत्रासावर्जुनः तत्रैव चोद्यतां मम रथः ।



(नेपथ्ये)

भोः कर्ण! महत्तरां भिक्षां याचे ।

कर्णः - (आकर्ण्य) अये वीर्यवान् शब्दः। आहूयतां स विप्रः। न न
अहमेवाह्वयामि। भगवन् इत इतः।

(ततः प्रविशति ब्राह्मणरूपेण शक्रः)

शक्रः - भोः कर्ण! महत्तरां भिक्षां याचे।

कर्णः - दृढं प्रीतोऽस्मि, भगवन्।

शक्रः - (आत्मगतम्) किं नु खलु मया वक्तव्यम्, यदि दीर्घायुर्भवेति वक्ष्ये
दीर्घायुर्भविष्यति। यदि न वक्ष्ये मूढ इति मां परिभवति। तस्मादुभयं

परिहृत्य किं नु खलु वक्ष्यामि ? भवतु दृष्टम् । (प्रकाशम्) भोः कर्ण !
सूर्य इव, चन्द्र इव, हिमवानिव, सागर इव तिष्ठतु ते यशः ।

कर्णः - भगवन् ! किं न वक्तव्यं दीर्घायुर्भवेति । अथवा एतदेव शोभनम् ।
कुतः -

धर्मो हि यत्तैः पुरुषेण साध्यः
भुजङ्गंजिह्वाचपला नृपश्रियः ।
तस्मात्प्रजापालनमात्रबुद्ध्या
हतेषु देहेषु गुणा धरन्ते ॥३॥

भगवन्, किमिच्छसि ? किमहं ददानि ।

शक्रः :- महत्तरां भिक्षां याचे ।

कर्णः :- महत्तरां भिक्षां भवते प्रदास्ये । श्रूयतां, विहितकनकशृङ्गं गोसहस्रं ददामि ।

शक्रः :- गोसहस्रमिति । मुहूर्तकं क्षीरं पिबामि । नेच्छामि कर्ण ! नेच्छामि ।

कर्णः :- किं नेच्छति भवान् । इदमपि श्रूयताम् । बहुसहस्रं वाजिनां ते ददामि ।

शक्रः :- अश्व इति । मुहूर्तकमारोहामि । नेच्छामि कर्ण ! नेच्छामि ।

कर्णः :- किं नेच्छति भवान् ? अन्यदपि श्रूयताम्, वारणानां वृन्दमेतद्वदामि ।

शक्रः :- गज इति । मुहूर्तकमारोहामि । नेच्छामि कर्ण ! नेच्छामि ।

कर्णः :- किं नेच्छति भवान् ? अन्यदपि श्रूयताम् । अपर्यासं कनकं ददामि ।

शक्रः :- गृहीत्वा गच्छामि । (किञ्चिद्द्रित्वा) नेच्छामि कर्ण ! नेच्छामि ।

कर्णः :- तेन हि जित्वा पृथिवीं ददामि ।

शक्रः :- पृथिव्या किं करिष्यामि ?

कर्णः :- तेन ह्यग्निष्ठोमफलं ददामि ।

शक्रः :- अग्निष्ठोमफलेन किं कार्यम् ?

कर्णः :- तेन हि मच्छिरो ददामि ।

शक्रः :- अविहा अविहा ।

कर्णः :- न भेतव्यं न भेतव्यम् । प्रसीदतु भवान् । अन्यदपि श्रूयताम् ।

अङ्गैः सहैव जनितं मम देहरक्षा
 देवासुरैरपि न भेद्यमिदं सहास्त्रैः।
 देयं तथापि कवचं सह कुण्डलाभ्याम्
 प्रीत्या मया भगवते रुचितं यदि स्यात् ॥४॥

- शक्रः** - (सहर्षम्) ददातु ददातु।
- कर्णः** - (आत्मगतम्) एष एवास्य कामः। किं तु खलु अनेककपटबुद्धेः
कृष्णस्योपायः? सोऽपि भवतु। धिक् अयुक्तमनुशोचितुम्। नास्ति
संशयः। (प्रकाशम्) गृह्यताम्।
- शत्र्यः** - अङ्गराज, न दातव्यं न दातव्यम्।
- कर्णः** - शत्र्यराज! अलमलं वारयितुम्। पश्य-
शिक्षा क्षयं गच्छति कालपर्ययात्
सुबद्धमूला निपतन्ति पादपाः।
जलं जलस्थानगतं च शुष्यति
हुतं च दत्तं च तथैव तिष्ठति॥५॥



तस्मात् गृह्यताम्। (निकृत्य ददाति)

- शक्रः - गृहीत्वा (आत्मगतम्) हन्त! गृहीते एते। पूर्वमेवार्जुनविजयार्थं सर्वदैवैर्यत्समर्थितं तदिदार्नीं मयानुष्ठितम्। तस्मात् अहमपि ऐरावतम् आरुह्य अर्जुनकर्णयोः द्वन्द्युद्धं पश्यामि। (निष्क्रान्तः)
- कर्णः - शत्यराज! यत्रासावर्जुनस्तत्रैव चोद्यतां मम रथः।
- शत्यः - बाढम्।

(भरतवाक्यम्)

सर्वत्र सम्पदस्सन्तु नश्यन्तु विपदस्सदा।
राजा राजगुणोपेतो भूमिमेकः प्रशास्तु नः ॥६॥

(निष्क्रान्तौ)

विशेषांशः

१. स्पृह - धातोः योगे ईप्सितार्थे चतुर्थी स्यात् ।
उदा - नार्यः पुष्पेभ्यः स्पृहयन्ति ।
बालकाः मधुरेभ्यः स्पृहयन्ति ।
पाणिनीयसूत्रम् - स्पृहेरीप्सितः।

अन्वयार्थः

१. पूर्वम् = प्रथमं, कुन्त्याम्=कुन्तीदेव्यां, समुत्पन्नः=जातः(अहम्), राधेयः=राधापुत्रः, इति विश्रुतः=इति प्रसिद्धः, युधिष्ठिरादयः=धर्मराजादयः ते पाण्डवाः, तु = ते पाण्डुतनयाः, मे=मम, यवीयांसः=अनुजाः (भवन्ति)

२. दैवात् = मम दुर्विधिना, वज्रमुखेन नाम=वज्रमुखः नाम, कृमिणा=जन्तु-ना, मम=मे, ऊरुद्वये = ऊरुद्वये, कृते =छिन्ने सति, तदा=तस्मिन् काले, गुरोः = अचार्यस्य परशुरामस्य, निद्राच्छेदभयात् = निद्राभङ्गभिया, धैर्यात्=सधैर्यम्,-वेदना= दुःखम्, असहृत = मया सोढम्। क्षतजाप्लुतः=रुधिरेण आर्द्धकृतः, सः=गुरुः, सहसा = सत्त्वरमेव, उत्थाय = जागरितः भूत्वा, रोषानलोद्वीपितः = क्रोधाग्निना सन्दीपितः, मां च बुध्वा = कर्ण, क्षत्रियः इति ज्ञात्वा, ते अस्त्राणि =तव मन्त्रास्त्राणि, कालविफलानि =समये फलरहितानि, सन्तु इति=भवन्तु इति, शशाप=शापं ददौ।

३. पुरुषेण=मानवेन, यत्नैः=उद्यमैः, धर्मः=धर्मः, साध्यः हि=प्राप्तुं योग्यः खलु ?, नृपश्रियः=राज्ञः सम्पदः, भुजङ्गःजिह्वाचपला=सर्पणां रसना इव चश्चलाः। तस्मात्= अतः कारणात्, देहेषु हतेषु= शरीरेषु नष्टेषु अपि, प्रजापालनबुद्ध्या = जनसंरक्षणधिया, गुणाः=सद्गुणाः, धरन्ते = तिष्ठन्ति ।

४. अङ्गैः सह एव = अवयवैः सममेव, जनितम् = उत्पन्नम्, मम देहरक्षा = कर्णस्य मम देहरक्षणं, इदं = कवचं, अस्त्रैः सह = आयुधैः सार्धं, देवासुरैः अपि =देवैः राक्षसैः अपि, न भेद्यम्=भेतुं न शक्यम्। तथापि = एवं स्थिते अपि, भगवते = देवाय, यदि रुचितं स्यात् = यदि इष्टं भवेत्, कर्णेन कुण्डलाभ्यां सह = तर्हि कुण्डलाभ्यां सह, कवचम् = रक्षाकवचं, मया = आत्मना, प्रीत्या = प्रीतिपूर्वकं, देयम् = दातुं योग्यम् ।

५. कालपर्ययात् = कालानुक्रमात्, शिक्षा = अधीतविद्या, क्षयम् = नाशम्, गच्छति = प्राप्नोति, सुबद्धमूलाः = सुदृढमूलाः, पादपाः = तरवः अपि, निपतन्ति = भूमौ पतन्ति। जलस्थानगतम् = जलाशयस्थम्, जलम् = वारि, च शुष्प्रति = अपि शुष्कतां याति, (परन्तु) हुतम् = अग्नौ प्रक्षिप्तम्, च दत्तम् = सत्पात्रे कृतं दानम्, तथैव = न प्रणाष्टम्, तिष्ठति=भवति अथवा शाश्वतरूपेण तिष्ठति।

६. सर्वत्र=सर्वस्मिन् स्थाने, सम्पदः = भाग्यानि, सन्तु = भवन्तु, सदा = सर्वदा,

विपदः= कष्टानि, नश्यन्तु = नाशं यान्तु, राजगुणोपेतः= दानदयादिराजगुणयुक्तः, एकः=अद्वितीयः, नृपः=राजा, नः=अस्माकं, भूमिम्= पृथिवीं, प्रशास्तु= पालयतु।



कविकाव्यविचारः

कविः - भासः ।

देशः - दक्षिणभारतम् ।

कालः - क्रि. पू. पञ्चमं शतकम् ।

कृतयः - स्वजनवासवदत्तम्, कर्णभारम्, प्रतिमानाटकम्,
दूतघटोत्कचम् इत्यादीनि चतुर्दशरूपकाणि ।

अभ्यासः

१. एकवाक्येन उत्तरं लिखत ।

१. 'राधेयः' इति विश्रुतः कः ?

२. पुरुषेण यत्नैः कः साध्यः ?

३. किं किं शाश्वतं तिष्ठति ?

४. कर्णस्य सारथिः कः ?

२. रिक्तस्थानं पूरयत ।

१. भोः कर्ण ! महत्तरां याचे ।

२. कालपर्ययात् क्षयं याति ।

३. हतेषु देहेषु धरन्ते ।

४. शत्यराज ! श्रूयतां वृत्तान्तः ।

३. संयोज्य लिखत।

अ

आ

१. कर्णसूतः कर्णस्य गुरुः

२. जामदग्न्यः चश्चलाः

३. नृपश्रियः नश्यन्तु

४. वज्रमुखः शल्यराजः

५. विपदः कृमिः

६. रेखाङ्कितपदम् अवलम्ब्य प्रशननिर्माणं कुरुत।

१. शक्रः महत्तरां भिक्षां याचते ।

२. मम देहरक्षा अङ्गैः सह जनितम् ।

३. शल्यकर्णो रथारोहणं कुरुतः ।

५. समानार्थकपदं लिखत।

१) शिरः २) भुजङ्गः

३) वृत्तान्तः ४) देहः

६. विग्रहवाक्यं विलिख्य समासनाम लिखत।

१) मच्छिरः २) यथाबलम्

३) देवासुराः ४) दीर्घायुः

७. लघूत्तरं लिखत।

१. जामदग्न्यः किमर्थं कर्ण शशाप ?

२. कर्णः शक्राय किं किं ददाति ? तयोः वैशिष्ट्यं किम् ?

८. यथानिर्देशम् उत्तरं लिखत ।

१. ममाप्यस्ति कौतूहलमेनं वृत्तान्तं श्रोतुम् ।
कः पाठः? कः अवदत्? कस्य वृत्तान्तः?
२. सागर इव तिष्ठतु ते यशः ।
कः पाठः? कः अवदत्? कस्य यशः?
३. भगवन् किमिच्छसि? किमहं ददानि?
कः पाठः? कः अवदत्? कम् अवदत्?

९. दशवाक्यैः उत्तरं संस्कृतभाषया कन्नडभाषया आङ्ग्लभाषया वा लिखत ।

१. कर्णशक्रयोः सम्भाषणं विवृणुत ।
२. कर्णः स्वस्य अस्त्रवृत्तान्तं शत्यं प्रति कथम् अवर्णयत्?

अवधेयांशः

कोशः

वाजी - वाजिवाहार्वगन्धर्वहयसैन्धवसप्तयः ।

वारणः - मतज्ञंजो गजो नागः कुञ्जरो वारणः करी ।

भासविरचितानि चतुर्दशरूपकाणि

रामायणाधारितानि - अभिषेकनाटकम्, प्रतिमानाटकम्, यज्ञफलम् ।

महाभारताधारितानि - मध्यमव्यायोगः, दूतवाक्यम्, दूतघटोत्कचम्, कर्णभारम्,
ऊरुभङ्गम्, पञ्चरात्रम् ।

बृहत्कथाधारितानि - स्वप्नवाससवदत्तम्, अविमारकम्, चारुदत्तम्, प्रतिज्ञायौ -
गन्धरायणम् ।

भागवतपुराणाधारितम् - बालचरितम् ।

-अध्ययनं कुरुत ।

१. उत्तररामचरितम् - भवभूतिः ।
२. अभिज्ञानशाकुन्तलम् (कन्नडानुवादः) - प्रो. के.टि.पाण्डुरङ्गः ।
३. कन्नडभासमहासम्पुटम् - एस्.वि.परमेश्वर भट्टः ।

तद्वितान्ताः

तस्मै हिताः - तद्विताः। अर्थात् प्रयोगार्थं हिताः इत्यर्थः। तद्वितप्रत्ययाः प्रातिपदिकानां विधीयन्ते। प्रातिपदिकानां विधीयमानेषु प्रत्ययेषु 'सुप्' भिन्नाः प्रत्ययाः सर्वे तद्वितप्रत्ययाः। तद्वितप्रत्ययान्तं पदं तद्वितान्तम्। तद्वितप्रत्ययाः बहवः सन्ति। अत्र केचन प्रदर्शयन्ते ।

अपत्यार्थकप्रत्ययाः (अण्, इञ्, एय्)

अपत्यं नाम सन्ततिः इत्यर्थः/पुत्रः पुत्री वा भवति। अपत्यम् इत्यर्थे प्रातिपद-कित् एते प्रत्ययाः भवन्ति ।

अण् (अ) प्रत्ययः

१. पृथायाः अपत्यं पुमान् = पार्थः । २. गोतमस्य अपत्यं पुमान् = गौतमः।
‘इञ्’ (इ) प्रत्ययः

१. दशरथस्य अपत्यं पुमान् = दाशरथिः । २. मारुतस्य अपत्यं पुमान् = मारुतिः।

‘एय्’ प्रत्ययः


१. शकुन्तलायाः अपत्यं पुमान्=शाकुन्तलेयः। २. मैथिल्याः अपत्यं पुमान्=मैथिलेयः।
३. राधायाः अपत्यं पुमान् = राधेयः ।

भावार्थकप्रत्ययाः (त्व, तल्, ष्वज्) : भावो नाम प्रकृत्यर्थे प्रकारीभूतः धर्मः (जातिगुणादयः) ।

* ‘त्व’ प्रत्ययः - सामान्यतः ‘त्व’ प्रत्ययान्तं पदं नपुंसकलिङ्गे एव भवति।

१. नरस्य भावः - नरत्वम् । २. कृपणस्य भावः - कृपणत्वम् ।

- * ‘तल्’ (ता) प्रत्ययः - ‘तल्’ प्रत्ययान्तं पदं स्त्रीलिङ्गे एव भवति ।
१. मूर्खस्य भावः - मूर्खता । २. पूर्णस्य भावः - पूर्णता ।
- * ‘ष्यन्’ (य)
१. अलसस्य भावः - आलस्यम् । २. उदारस्य भावः - औदार्यम् ।
३. धीरस्य भावः = धैर्यम् ४. सुखस्य भावः = सौख्यम् ।



त्रयोदशः पाठः

भारतीयभावना



भारतम् अस्माकं जन्मभूमिः । भूमिरियम् अस्माभिः मातेति सगौरवमाद्रियते ।
पुण्यभूमिरियं विद्वद्वरेण्यैः कविभिः मधुरमज्जुलपदपुञ्जैः वर्णिता अस्ति ।
देशस्यास्य माहात्म्यवर्णनद्वारा देशभक्तिः प्रकटिता च । ‘भारतीयभावना’ सर्वोत्कृष्टा,
लोकहितकारिणी इति कविः अस्मिन् पद्मे अभिप्रैति ।

अयं पद्मभागः डा ॥ नागराजन् महोदयस्य ‘भारतवैभवम्’ इति पद्मभागात्
उद्घृतः ।

शैलशृङ्गवासिनीं कृपाकटाक्षशालिनीं
मङ्गलाङ्गशोभितां चराचरादिनायिकाम् ।
वल्लकीप्रभूतदिव्यभव्यगानतोषिणीं
राजराजपूजितां सदा नमामि मातरम् ॥१॥

चित्तशान्तिदायिनी विरक्तिबुद्धिवर्धिनी
 भेदभावनाशिनी जनेषु चैक्यकारिणी।
 दुःखशोकहारिणी भवाम्बुधेश्च तारिणी
 भारतीयभावना विवृद्धिमेतु भारते ॥२॥
 आत्मशक्तिवर्धिता विशालदृष्टिसंयुता
 द्वेषभाववर्जिता निरन्तरं सुखप्रदा।
 राष्ट्रसत्त्वधारिणी तमःप्रखण्डखण्डिनी
 भारतीयभावना विवृद्धिमेतुभारते॥३॥
 यत्र कुत्र वा वयं समग्रभारते स्थिता
 भाषयापि धर्मतश्च भिन्नमार्गमाश्रिताः।
 आदितश्च मध्यतस्तथान्ततश्च भारता
 भारतीयभावनेति वृद्धिमेतु भारते॥४॥

अन्वयार्थः

१. शैलशृङ्गवासिनीम् = पर्वतशिखरवासिनीम्, कृपाकटाक्षशालिनीम्= दयादृष्टियुक्ताम्, मङ्गलाङ्गशोभिताम् = कल्याणावयवैः राजिताम्, चराचरादिनायिकाम्= चराचरवस्तूनां स्वामिनीम्, वल्लकीप्रभूतदिव्यभव्यगानतोषिणीम् = वीणादिवाद्यनादयुक्त-प्रचुरदिव्य - भावयुक्तगानेन सन्तुष्टाम्, राजराजपूजिताम् = राजाधिराजैः पूजिताम्, मातरम्=भारताम्बिकाम्, सदा=सर्वदा नमामि।
२. चित्तशान्तिदायिनी = मनसः शमप्रदायिनी, विरक्तिबुद्धिवर्धिनी = वैराग्यभावप्रवर्धिनी, भेदभावनाशिनी = भिन्नभावमर्दिनी, च, जनेषु = लोकेषु, ऐ-क्यकारिणी = एकताजनयित्री, दुःखशोकहारिणी= दुःखस्य, शुचः, च संहारिणी, च भवाम्बुधेः = संसारसागरस्य, तारिणी= तारणकर्त्ती, भारतीयभावना= वयं सर्वे भारतीयाः इति या भावना सा, भारते=अस्मद्देशे, विवृद्धिम्=वृद्धिम्, एतु= प्राज्ञोतु।

३. (इयं भारतीयभावना) आत्मशक्तिवर्धिता = आत्मबलवर्धिनी, विशालदृष्टिसंयुता = औदार्यगुणान्विता, द्वेषभाववर्जिता = वैरभावविनिर्मुक्ता, निरन्तरम् = अनवरतम्, सुखप्रदा= सन्तोषदायिनी, राष्ट्रसत्त्वधारिणी = राष्ट्रियबलधारिणी, तमःप्रखाण्डखण्डिनी = विपुलान्धकारनाशिनी, भारतीयभावना = एतादृशगुणयुक्ता भारतीयभावना, भारते = अस्माकं देशे, विवृद्धिमेतु = वर्धताम् ।

४. वयम्, समग्रभारते = समस्तदेशे, यत्र कुत्र वा स्थिताः = वसामः, भाषया = विविधभारत्या, धर्मतः च = भिन्न, भिन्न धर्मानुयायिनः भूत्वा, भिन्नम् गांगम् = भिन्नपथम् आश्रिताः स्म। आदितः च मध्यतः, अन्ततः च = भारतदेशे आदौ, मध्ये, अन्ते च भारताः= भारतीयाः वसामः, भारते = अस्मिन् देशे (सर्वत्र, सर्वदा), भारतीयभावना = वयं सर्वे भारतीयाः इति भावना, वृद्धिमेतु = अक्षयं भवतु

कविपरिचयः



कवि:	-	डा॥ के.एस. नाइकराजन्
देशः	-	बेंगलुरुनगरम् (विल्सन्गार्डन्)
कालः	-	क्रि.श. विंशशतकम्
कृतयः	-	श्री सीतास्वयंवरम् } श्री शबरीविलासम् } काव्यद्वयम् उन्मत्तकीचकम् } गुरुशापम् } नाटकद्वयम्

अभ्यासः

१. एकवाक्येन उत्तरं लिखत ।

१. शैलशृङ्खलासिनी का ?
२. भारतमाता कैः पूजिता ?
३. भारतीयभावना निरन्तरं किं ददाति ?
४. भारतीयाः कथं भिन्नमार्गमाश्रिताः ?

२. समूहेतरपदं चित्वा लिखत ।

१. शैलः, पर्वतः, शृङ्गः, अचलः ।
२. तमः, प्रकाशः, तिमिरम्, अन्धकारः ।
३. अन्तः, आदि:, मध्यः, अन्यः ।

३. विरुद्धार्थकं पदं लिखत ।

१. चरः ३. प्रकाशः
२. द्वेषः ४. अन्तः

४. लिङ्ग-विभक्ति-वचनानि लिखत ।

१. भारते ३. नायिकाम्
२. वयम् ४. भाषायाम्

५. लघूत्तरं लिखत ।

१. कविः कीदूर्शीं मातरं नमामि इति वदति ?

अवधेयांशः

* डा।। के.एस. नागराजनमहोदयाय प्रदत्ताः प्रशस्तयः

(१) साहित्यालङ्कारः (२) काव्यरचनाचतुरः

(३) कविभूषणः (४) कर्णाटकराज्यप्रशस्तिः।

* एषः महोदयः बेङ्गलूरु नगरस्य न्याषनल् महाविद्यालयः, क्रैस्टम हाविद्यालयः, अर्द्ध.वि. महाविद्यालयः इत्यादि विद्यालयेषु प्राध्यापको भूत्वा सुरभारतीसेवाम् अकरोत्।

कोशः

तमः = अन्धकारोऽस्त्रियां ध्वान्तं तमिसं तिमिरं तमः ।

शीघ्रम् = जवोऽथ शीघ्रं त्वरितं लघुक्षिप्रमरं द्रुतम्।

चित्तम् = चित्तं तु चेतो हृदयं स्वान्तं हृन्मानसं मनः।

कटाक्षः = कटाक्षोऽपाङ्गदर्शने


-अध्ययनं कुरुत ।

१. गीतसंस्कृतम् २. गेयसंस्कृतम् ३. शिशुगीतम् (संस्कृतभारती) ।

४. दुप् कविता: - एस्. जगन्नाथः (आदर्श संस्कृतमहाविद्यालयः, मल्लेश्वरम्)।

क्रियाकलापः

* वाक्यानि रचयत ।



* वर्ण योजयित्वा पूर्यत ।

१. भारतमातुः शिरसि एषः विराजते

	मा		यः
--	----	--	----

२. अस्य त्रीणिलोचनानि सन्ति ।

✗		ने		✗
---	--	----	--	---

३. वाराणस्याम् एषा नदी प्रवहति ।

ग			दी	✗
---	--	--	----	---

४. भारतदेशस्य दक्षिणभागे स्थितं प्रसिद्धस्थलम् ।

क		कु		री	✗
---	--	----	--	----	---

* अधोलिखितात् वर्णजालात् नदीनां पर्वतानां नामानि लिखत ।

अ	बु	दः	✗	गं
रा	च	न्द्र	भा	गा
व	य	मु	ना	है
लिः	वि	न्ध्यः	मा	✗
नी	ला	द्रि	ह्या	स
श	वी	री	वे	का

चतुर्दशः पाठः

मारुतेः महिमा

रामायणं, महाभारतम् अष्टादशपुराणानि च भारतीयसंस्कृतेः आकराः
ग्रन्थाः। एतेषु ‘श्रीमद्रामायणम्’ आदिकाव्यम् इति प्रसिद्धम्। श्रीमद्रामायणस्य
उत्तरकाण्डतः अयं पद्यभागः उद्घृतः वर्तते ।

श्रीरामचन्द्रः रावणादीन् राक्षसान् संहृत्य अयोध्यां समाजगाम। तदा तस्य
राज्याभिषेकः सुसंवृत्तः। तदवसरे सर्वेभ्यः दिभ्यः क्रषिवरेण्याः समागताः।
तेषामागमनेन सन्तुष्टः दशरथात्मजः श्रीरामः तान् अर्घ्यपाद्यादिभिः सत्कृत्य, तेषु
अन्यतमम् अगस्त्यमुनिं हनुमतः शौर्यधैर्यादिगुणविषये अपृच्छत्। तदा अगस्त्यमुनिः
हनुमतः उत्पत्तिकथां, तस्य बाल्यवृत्तान्तश्च अवर्णयित्। स च प्रसङ्गः अत्र वर्णितः।

अगस्त्यमुनिः उवाच

सूर्यदत्तवरः स्वर्णः सुमेरुर्नाम पर्वतः।

यत्र राज्यं प्रशास्त्यस्य केसरी नाम वै पिता ॥१॥

तस्य भार्या बभूवेष्टा ह्यञ्जनेति परिश्रुता।

जनयामास तस्यां वै वायुरात्मजमुत्तमम् ॥२॥

शालिशूकनिभाभासं प्रासूतेमं तदाञ्जना।

फलान्याहर्तुकामा वै निष्क्रान्ता गहने वरा ॥३॥

एष मातुर्वियोगाच्च क्षुधया च भृशार्दितः ।

रुरोद शिशुरत्यर्थं शिशुः शरवणे यथा ॥४॥

तदोद्यन्तं विवस्वन्तं जपापुष्पोत्करोपमम्।
ददर्श फललोभाच्च ह्युत्पात रविं प्रति ॥५॥

बालाकार्भिमुखो बालो बालाक इव मूर्तिमान्।
ग्रहीतुकामो बालाक प्लवतेऽम्बरमध्यगः ॥६॥



शिशुरेष त्वदोषज्ञ इति मत्वा दिनेश्वरः।
कार्यं चात्र समायत्तमित्येवं न ददाह सः ॥७॥

यमेव दिवसं ह्येष ग्रहीतुं भास्करं प्लुतः।
तमेव दिवसं राहुर्जिघृक्षति दिवाकरम् ॥८॥

शिशुं हनुमन्तं दृष्टा त्रस्तः राहुः इन्द्रभवनं गत्वा इन्द्रमुवाच -
अद्याहं पर्वकाले तु जिघृक्षुः सूर्यमागतः।
अथान्यो राहुरासाद्य जग्राह सहसा रविम् ॥१९॥

इन्द्रः करीन्द्रमारुह्य राहुं कृत्वा पुरःसरम्।
प्रायाद्यत्राभवत् सूर्यः सहानेन हनूमता ॥२०॥

ऐरावतं ततो दृष्टा महत्तदिदमित्यपि।
फलं मत्वा हस्तिराजमभिदुद्राव मारुतिः ॥२१॥



एवमाधावमानं तु नातिक्रुद्धः शचीपतिः।
हस्तान्तादतिमुक्तेन कुलिशेनाभ्यताडयत् ॥१२॥

ततो गिरौ पपातैष इन्द्रवत्राभिताडितः।
पतमानस्य चैतस्य वामो हनुरभज्यत ॥१३॥

इन्द्रेण वरप्रदानम् -

मत्करोत्सृष्टवत्रेण हनुरस्य यथा हतः ।
नाम्ना वै कपिशार्दूलो भविता हनुमानिति ॥१४॥

अहमस्य प्रदास्यामि परमं वरमद्गुतम्।
इतः प्रभृति वज्रस्य ममावध्यो भविष्यति ॥१५॥

अन्वयार्थः

१. सूर्यदत्तवरः स्वर्णः = सूर्यदत्तवरेण सुवर्णमयः, सुमेरुः नाम = सुमेरुः इति, पर्वतः = अद्रिः (अस्ति)। यत्र = यस्मिन् मेरुपर्वते, केसरीनाम = केसरी इत्याख्यः, अस्य पिता = हनुमतः जनकः, राज्यं प्रशास्ति वै = राष्ट्रं पालयति स्म खलु।

२. तस्य = केसरिणः, अञ्जना इति, परिश्रुता = प्रसिद्धा, इष्टा = प्रिया, भार्या = पत्नी, बभूव हि = आसीत्। तस्यां वै = अञ्जनायाम्, वायुः = मरुदेवः, उत्तमम् आत्मजम् = श्रेष्ठं पुत्रम्, जनयामास = जनितवान् (प्रेरणार्थः)। (प्राप्तवान्) वायोः अनुग्रहेण जातः ।

३. तदा = ततः, अञ्जना, इमम् = एनम्, शालिशूकनिभाभासम् = शाल्यग्रसम अनकान्तियुतं (पिङ्गलवर्णयुतम्), प्रासूत = प्रसूतवती। (ततः) फलानि, आहर्तुकामा = आनेतुम् इच्छन्ती, वरा = श्रेष्ठा (अञ्जना) गहने = वने (वनं प्रति) निष्क्रान्ता = गतवती ।

४. तदा, एषः शिशुः = अयं बालः, मातुः वियोगात् च = जनन्याः वियोगात्, क्षुधया च = बुभुक्षया च, भृशार्दितः = अधिकं पीडितः सन्, शरवणे शिशुः यथा = गुन्द्रवने कार्तिकेयशिशुः इव, अत्यर्थम् = तीव्रम्, रुरोद = आक्रन्दत्, (शरवणम् = दर्भजातीयः तृणविशेषः)

५. तदा = तस्मिन् समये (बालः हनूमान्), जपापुष्पोत्करोपमम् = जपाकुसुमवत् रक्तवर्णम्, उद्यन्तम् = उदयमानम्, विवस्वन्तम् = सूर्यम्, ददर्श = आलोकयाम आस। च, हि, फललोभात् = इदं फलं प्राप्नोमि इति आकाङ्क्षया, रविं प्रति = सूर्याभिमुखं, उत्पपात = उदडयते।

६. बालार्काभिमुखः = उदयमानं सूर्यं प्रति, अम्बरमध्यगः = आकाशमध्ये गच्छन्, मूर्तिमान् बालार्कः इव = बालसूर्येण सदृशः, बालः = शिशुः हनूमान्, बालार्कम् = बालसूर्यम्, ग्रहीतुकामः = ग्रहणेच्छुः, प्लवते = उड्डयते।

७. एषः शिशुः तु = अयं बालः हनूमान्, अदोषज्ञः = दाहादिदोषस्य अज्ञाता, च, अत्र कार्यम् = अस्मिन् बालके (रामकृत्यं) कर्तव्यं कर्म, समायत्तम् = अधीनतया स्थितम्, (अनेन भविष्यति क्रियमाणः कार्यविशेषः अस्ति) इत्येवम् = एवं रीत्या, मत्वा = विचार्य, सः दिनेश्वरः = दिवाकरः, न ददाह - (एनं वालं) न दग्धवान्।

(अयं हनूमान् शिशुः। अत एव सूर्यः मां दहेत् इति न जानाति। अनेन भविष्यति काले कर्तव्यं कर्म (रामकार्यं) अस्ति इति विचार्य सूर्यः बालं हनूमन्तं न ददाह।)

८. यमेव दिवसम् = यस्मिन्नेव दिने, हि, एषः = बालः हनूमान्, भास्करं ग्रहीतुम् = सूर्यं स्वीकर्तुम्, प्लुतः = उड्डयितवान्, तमेव दिवसम् = तस्मिन्नेव दिने, राहुः = सैहिकेयः, दिवाकरम् = सूर्यम्, जिघृक्षति = ग्रहीतुम् इच्छति।

९. अद्य पर्वकाले = अस्मिन् पर्वदिने (अमावास्यायाम्), अहं, सूर्य, जिघृक्षुः =

ग्रहीतुम् इच्छन्, आगतः तु = आयातः, अथ = अनन्तरम्, अन्यः राहुः = राहुसदृशः अपरः, सहसा= शीघ्रम्, आसाद्य= आगत्य, रविं, जग्राह= ग्रहीतवान्।

१०. इन्द्रः = शक्रः, करीन्द्रम् = ऐरावतम्, आरुह्य, राहुम् = सिंहिकासुतम्, पुरस्सरं कृत्वा = अग्रेसरं कृत्वा, यत्र = यस्मिन् प्रदेशे, सूर्यः = दिनकरः, अनेन, हनूमता सह = बालेन मारुतिना सार्धम्, अभवत् = आसीत्, तत्र, प्रायात् = अगच्छत् ।

११. ततः, मारुतिः= हनूमान्, ऐरावतं दृष्ट्वा=करीन्द्रं वीक्ष्य, इदमपि महत् फलम्= एतदपि ततोऽपि बृहत् फलम् इति, मत्वा= ज्ञात्वा, तत्=तस्मात् कारणात्, हस्तिराजम्= ऐरावतम्, अभिद्रुताव = (ग्रहीतुम्) अभ्यधावत् । (अभिदधाव)

१२. एवम्, आधावमानं तु = ऐरावतं ग्रहीतुं धावन्तं हनूमन्तम्, न अतिक्रुद्धः = अतिक्रोधरहितः, शचीपतिः = इन्द्रः, हस्तान्तात् = कराग्रात्, अतिमुक्तेन कुलिशेन = ताडितुम् उद्युक्तेन वज्रायुधेन, अभ्यताडयत्=प्राहरत् ।


१३. ततः, इन्द्रवज्राभिताडितः=इन्द्रस्य वज्रायुधेन अभिहतः, (इन्द्रेण वज्रायुधेन अभिताडितः) एषः=हनूमान् गिरौ = कस्मिंश्चित् पर्वते, पपात। च, पतमानस्य एतस्य=पततः अस्य, वामः हनुः=दक्षिणेतरः हनुः, (वामभागे स्थितः कपोलस्य उपरितनभागः), अभज्यत=भग्नः अभवत्। (वामा हनुः इत्यपि पाठान्तरम्। हनुशब्दः स्त्रियां पुंसि च वर्तते।)

१४. यथा=यस्मात् कारणात्, मत्करोत्सृष्टवज्रेण=मम करेण प्रक्षिप्तवज्रायुधेन, (मम कराग्रस्थितवज्रायुधताडनेन) अस्य = बालस्य मारुतेः, हनुः, हतः= भग्नः (अभवत्) । (अतः) कपिशार्दूलः=अयं वानरवीरः, नाम्ना वै हनूमान् इति, भविता= भविष्यति। (लोके इतः परम् अयं अञ्जनासुतः ‘हनूमान्’ इति नाम्ना प्रसिद्धो भविष्यति इत्यर्थः।)

१५. अहम्, अस्य = अस्मै, अद्वृतम् = विस्मयकरम्, परमम्=श्रेष्ठम्, वरम्,

प्रदास्यामि = प्रयच्छामि। (यत्) (अयम्) इतः प्रभृति=इतः आरभ्य, मम वज्रस्य=मदीयस्य वज्रायुधस्य, अवध्यः = वध्यः न भविष्यति ।

(अस्योपरि कदापि मम वज्राधातः न भविष्यति। वज्रायुधेन ताडितोऽपि अस्य किमपि न भविष्यति इत्यपि अर्थः।)



कविपरिचयः

कविः - वाल्मीकिः।

वल्मीकात् आगतः इति वाल्मीकिः।

प्रचेतसः पुत्रः इति ‘प्राचेतसः’।

भृगुवंशीयः इति ‘भार्गवः’।

पिता - प्रचेताः।

देशः - तमसानदीर्तीरे विद्यमानः आश्रमः।

कालः - क्रिस्ताब्दात् प्रात्कृत्कालः।

कृतिः - रामायणम्

प्रशंसा - ‘आदिकविः’ इति विश्रुतिः। ‘उत्तमः गायकः’ इत्यपि श्रूयते।

१. एकवाक्येन उत्तरं लिखत ।

१. केसरी कुत्र राज्यं पालयति स्म ?

२. अञ्जना कीदृशं सुतं प्रासूत ?

३. बालः हनूमान् कीदृशं विवस्वन्तं ददर्श ?

४. दिनेश्वरः किमर्थं बालं मारुतिं न ददाह ?

२. मञ्जूषातः उचितं पदं उद्धृत्य रिक्तस्थानं पूरयत ।

१. संस्कृतवाङ्मये आदिकाव्यम् इति प्रसिद्धम् ।

२. रुरोद शिशुरत्यर्थं शिशुः यथा ।

३. ग्रहीतुकामः प्लवने अम्बरमध्यगः ।

४. हनूमतः हनुः अभज्यत ।

(वामः, रामायणम्, बालार्कम्, शरवणे)

३. चतुर्थं पदं लिखत ।

१. महाभारतम् ; वेदव्यासः, रामायणम् ;

२. शचीपतिः ; इन्द्रः, अञ्जनापतिः ;

३. विवस्वान् ; दिनेश्वरः, सिहिकासुतः ;

४. यथानिर्देशम् उत्तरं लिखत ।

१. प्रशास्त्यस्य केसरी नाम वै पिता ।

कः पाठः ? कः अवदत् ? केसरी कस्य पिता ?

२. जग्राह सहसा रविम् ।

कः पाठः ? कः अवदत् ? कम् अवदत् ?

अहमस्य प्रदास्यामि परमं वरमद्गुतम् ।

कः पाठः ? कः वरं ददाति ? कस्मै वरं ददाति ?

५. समानार्थकपदानि चित्वा योजयत ।

भास्करः	भार्या	पिता	उड्डयते
जनकः		अर्भकः	
शिशुः	प्लवते	पत्नी	सूर्यः
वामः			

६. सन्धिं कृत्वा नाम लिखत ।

१. हि+एषः २. पपात+एषः ३. फललोभात्+च

७. विग्रहवाक्यं विलिख्य समासनाम लिखत ।

१. बालार्कः २. करीन्द्रः ३. कपिशार्दूलः

८. दशभिः वाक्यैः उत्तरं संस्कृतभाषया, कन्नडभाषया आड्ग्लभाषया वा लिखत ।

१. हनूमतः जननं ब्रात्यवृत्तान्तश्च पद्यानुगुणं लिखत ।

अवधेयांशः

कोशः

- | | |
|---------|--|
| गहनम् | - अटव्यरण्यं विपिनं गहनं काननं वनम् । |
| शिशुः | - पोतः पाकोऽर्भको डिम्भः पृथुकशशावकशिशुः। |
| अम्बरम् | - द्योदिवौ द्वे स्त्रियामध्रं व्योम पुष्करमम्बरम्। |

* श्रीमद्रामायणम्

- इदम् आदिकाव्यम् इति प्रसिद्धम् ।
- अस्य कर्ता आदिकविः वाल्मीकिः।
- रामायणे २४००० श्लोकाः -५०० सर्गेषु, सप्तकाण्डेषु निबद्धाः सन्ति ।
- रामायणं “परं कवीनामाधारम्” इति ख्यातम् ।
- इदं भारतीयसंस्कृतेः आकरः ग्रन्थः ।
- इदं ज्ञानविज्ञानयोः भाण्डागारम् ।

☞ अध्ययनं कुरुत ।

१. वाल्मीकिरामायणम् (कन्दानुवादः) - विद्वान् एन. रङ्गनाथशर्मा ।
२. वाल्मीकिरामायणम् - धर्माकूत-गोविन्दराजीयादिव्याख्यानानि ।

* क्रियापदम्

१. प्रशास्ति - ‘प्र’ उपसर्गपूर्वकः। लट्लकारः ।
शासु (शास्) - अनुशिष्टौ - अदादिगणः - परस्मैपदी।

शास्ति	शिष्टः	शासति
शास्सि	शिष्टः	शिष्ट
शास्मि	शिष्वः	शिष्मः

२. प्रासूत - ‘प्र’ उपसर्गपूर्वकः। लड्लकारः ।

षूड़ (सू) - प्राणिगर्भविमोचने। अदादिगणः - आत्मनेपदी

असूत	असुवाताम्	असुवत
असूथा:	असुवाथाम्	असूध्वम्
असुवि	असुवहि	असूमहि

३. प्रायात् - 'प्र' उपसर्गपूर्वकः । लङ् लकारः ।

या - प्रापणे । प्रापणम् = गतिः । अदादिगणः - परस्मैपदी ।


अयात्	अयाताम्	अयान्
अया:	अयातम्	अयात
अयाम्	अयाव	अयाम

* हनुमान् / हनूमान् - पदद्वयम् अपि साधु । 'हनुः' इति उकारान्तं पदम् । 'हन्' धातोः औणादिकः 'उ' प्रत्ययः । तस्य एव औणादिकः 'ऊङ्' प्रत्ययः अपि भवति । तदा 'हनूः' इति भवति । अतः 'हनुः अस्य अस्ति इति' = हनुमान् । 'हनूः अस्य अस्ति इति' = हनूमान् । मतुप् प्रत्ययान्तं पदम् ।

* ग्रहीतुकामः / आहर्तुकामा - 'तुम् काममनसोरपि' इति वार्तिकानुगुणं तुमुन्नन्तात् अव्ययात् परं 'काम' शब्दस्य सत्वे समस्ते पदे मकारस्य लोपो भवति । ग्रहीतुं कामः = ग्रहीतुकामः । आहर्तुं कामा = आहर्तुकामा ।

क्रियाकलापः

क्रियापदम्	लकारः	पुरुषः	वचनम्
बभूः			
दास्यामि			
ददर्श			
अवर्णयताम्			
भविष्यथ			



शरीरम्

शिरः, पादः, कण्ठः
कटिः, स्कन्धः, भुजः
अङ्गुली, जानुः, नखः
ऊरः, करः, उदरम्

पञ्चदशः पाठः

अलङ्कारः

‘काव्यशोभाकरान् धर्मान् अलङ्कारान् प्रचक्षते’ इति काव्यादर्शग्रन्थे कविः
दण्डी निरूपितवान्। अर्थात् काव्यशोभाकरः धर्मः अलङ्कारः। सोऽयमलङ्कारः
द्विविधः -

१) शब्दालङ्कारः ।

२) अर्थालङ्कारः

शब्दालङ्कारः - शब्दश्रवणमात्रेण यत्र रमणीयता अनुभूयते तत्र शब्दालङ्कारः।

अर्थालङ्कारः - अर्थानुसन्धानेन यत्र रमणीयता प्रतीयते तत्र अर्थालङ्कारः।

अर्थालङ्कारस्य केचन भेदाः अत्र निरूपिताः ।

१) उपमा

लक्षणम् - ‘‘उपमा यत्र सादृश्यलक्ष्मीः उल्लसति द्वयोः।’’ उपमालङ्कारे उपमानम्, उपमेयम्, साधारणधर्मः, उपमावाचकशब्दः, चेति चत्वारः अंशाः भवन्ति।

उपमानम् - येन सह सादृश्यं वर्ण्यते तत् उपमानम् ।

उपमेयम् - वर्ण्य वस्तु उपमेयम् ।

साधारणधर्मः - द्वयोः सादृश्यमेव साधारणधर्मः।

उपमावाचकाः - इव, वत्, सम, तुल्य, यथा, इत्यादयः ।

उदाहरणम् - कमलमिव चारु वदनम् ।

समन्वयः - उपमालङ्कारस्य अंशाः अस्मिन् उदाहरणे एवं भवन्ति ।

उपमानम् - कमलम् । उपमेयम् - वदनम् ।

साधारणधर्मः - चारुत्वम् (चारुता)। उपमावाचकम् - इव ।

तथा - श्रीरामः समुद्र इव गम्भीरः ।

२. रूपकम्

- लक्षणम् - उपमान-उपमेययोः अभेदः रूपकम्।
उदाहरणम् - सौजन्यमेव सुवर्णम् ।
समन्वयः - अस्मिन् उदाहरणे -उपमान-उपमेययोः सुवर्ण-सौजन्ययोः अभेदः
वर्णितः।
तथा - ज्ञानामृतं पीत्वा तुष्टः ।

३. श्लेषः

- लक्षणम् - अनेकार्थशब्दविन्यासः श्लेषः ।
उदाहरणम् - माघे मेघे गतं वयः ।
समन्वयः - अत्र माघमासे मेघमध्ये पक्षी गतः इति एकः अर्थः। तथा
माघकाव्यस्य मेघदूतकाव्यस्य च पठने आयुः एव गतम् इति द्वितीयः अर्थः।
तथा - सैन्धवमानय ।

४. सारालङ्घारः

- लक्षणम् - उत्तरोत्तरमुत्कर्षः ‘सार’ इत्यभिधीयते। पूर्वपूर्वपेक्षया
उत्तरोत्तरस्य उत्कर्ष यत्र वर्ण्यते तत्र सारालङ्घारः।
उदाहरणम् - मधुरं मधु पीयूषं तस्मात्स्मात् कर्वेच ।
समन्वयः - मधु मधुरम्, तस्मात् च पीयूषं मधुरम्, तस्मात् कवेः वचः
मधुरम्, इति पूर्वपूर्वपदाथपेक्षया उत्तरोत्तरपदार्थस्य उत्कर्षः अत्र वर्णितः।
तथा - गिरिर्महान् गिरेरब्धिः महानब्धेः नभो महत् नभसोऽपि महद्ब्रह्म ।

५. अनन्वयः

- लक्षणम् - उपमानोपमेयत्वं यदा एकस्यैव वस्तुनः ।
उदाहरणम् - गङ्गा गङ्गेव पावनी ।
समन्वयः - अस्मिन् उदाहरणे ‘गङ्गा’ इति एकस्यैव वस्तुनः उपमानोपमेयत्वं
प्रकल्पितम्।
तथा - इन्दुः इन्दुरिव श्रीमान् ।

अवधेयांशः

- | | |
|---------------------|--|
| १. वचनामृतम् । | २. मोदकैः ताडय । |
| ३. विद्या एव धनम् । | ४. कादम्बरी रसज्ञानाम् आहारोऽपि
न रोचते । |

☞ अध्ययनं कुरुत ।

१. चन्द्रालोकः - जयदेवः २. कुवलयानन्दः - अप्य्यदीक्षितः

क्रियाकलाप :

चित्रं दृष्ट्वा वाक्यं रचयत ।



मुखम्
केशाः, मस्तकम्, कर्णः
वेणी, तिलकम्, दन्ताः
नयनम्, ललाटः, आस्यम्
कपोलः, नासिका

षोडशः पाठः

सुभाषितानि

(कण्ठपाठः करणीयः)

‘सुभाषितम्’ इत्यस्य अर्थः ‘सूक्तिः’, सदुक्तिः इति। संस्कृतसाहित्ये सुभाषितानि विशिष्टकाव्यप्रकारत्वेन परिगणितानि। तानि सुभाषितानि प्रायः लोकनीतिबोधकानि, मानवजीवनस्य समुन्नतेः सहायकानि च भवन्ति। तेषाम् अध्ययनेन मनः उल्लःसति विकसति च। सुभाषितानि व्यवहारचातुर्यं बोधयन्ति सन्मार्गम् उपदिशन्ति च।

न चोरहार्यं न च राजहार्यम्
न भ्रातृभाज्यं न च भारकारि
व्यये कृते वर्धते एव नित्यम्
विद्याधनं सर्वधनप्रधानम् ॥१॥ - सुभाषितरत्तभाण्डागारः ।

पिबन्ति नद्यः स्वयमेव नाम्भः
स्वयं न खादन्ति फलानि वृक्षाः ।
नादन्ति सस्यं खलु वारिवाहाः
परोपकाराय सतां विभूतिः ॥२॥ - सुभाषितसुधानिधिः ।

क्षारं जलं वारिमुचः पिबन्ति ।
तदेव कृत्वा मधुरं वमन्ति ।
सन्तस्तथा दुर्जनदुर्वचांसि
पीत्वा च सूक्तानि समुद्दिरन्ति ॥३॥ - सुभाषितरत्तभाण्डागारः ।

आदित्यचन्द्रावनलानिलौ च
द्यौर्भूमिरापो हृदयं यमश्च।
अहश्च रात्रिश्च उभे च सन्ध्ये
धर्मश्च जानाति नरस्य वृत्तम् ॥४॥ - महाभारतम् ।

सुखस्य दुःखस्य न कोऽपि दाता
परो ददातीति कुबुद्धिरेषा ।
अहं करोमीति वृथाभिमानः
स्वकर्मसूत्रग्रथितो हि लोकः ॥५॥ - अध्यात्मरामायणम्।

उत्साहसम्पन्नमदीर्घसूत्रं
क्रियाविधिञ्च व्यसनेष्वसत्तम् ।
शूरं कृतज्ञं दृढसौहृदश्च
लक्ष्मीः स्वयं याति निवासहेतोः ॥६॥ - सुभाषितरत्नभाण्डागारः।

मनीषिणः सन्ति न ते हितैषिणः
हितैषिणः सन्ति न ते मनीषिणः।
सुहृद्द विद्वानपि दुर्लभो नृणां
यथोषधं स्वादु हितं च दुर्लभम् ॥७॥ - सुभाषितरत्नभाण्डागारः।

दूरीकरोति कुमतिं विमलीकरोति
चेतश्चिरन्तनमधं चुलुकीकरोति ।
भूतेषु किं च करुणां बहुलीकरोति
सङ्गः सतां किमु न मङ्गलमातनोति ॥८॥ - रसगङ्गाधरः ।

विशेषांशः

१. क्रुध्यति, द्रुह्यति, ईर्ष्यति, असूयति इत्यादि - क्रियापादयोगे यं प्रति क्रोधादयः व्यक्ता भवन्ति तत् सूचकं पदं चतुर्थीविभक्त्यन्तं भवति ।

- १) कंसः कृष्णाय क्रुध्यति । २) सुयोधनः भीमाय द्रुह्यति ।
३) नृपः शत्रवे ईर्ष्यति । ४) दरिद्रः धनिकाय असूयति ।
पाणिनीयसूत्रम् - क्रुध्द्रुहेष्यसूयार्थानां यं प्रति कोपः ।

अन्वयार्थः

१. न चोरहार्यम् = चोरैः अपहर्तु न शक्यते, च न राजहार्यम् = राजभिः शुल्करूपेण आदातुं न शक्यते, न भ्रातृभाज्यम् = सोदरैः विभक्तुं असाध्यम्, च न भारकारि = वोद्गुं भारमपि न भवति, व्यये कृते = उपयोगे कृते सति, नित्यं वर्धते एव= सदा वर्धते, विद्याधनम् = ज्ञानसम्पत्, सर्वधनप्रधानम्= सर्वश्रेष्ठा सम्पत्।

२. नद्यः=सरितः, स्वयम् एव = आत्मानः एव, अम्भः = जलं, न पिबन्ति। वृक्षाः = तरवः, फलानि = स्वस्य फलानि, स्वयम् = आत्मान एव, न खादन्ति = न भक्षयन्ति। वारिवाहाः=मेघाः, सस्यं = तृण-पर्ण-फलादिकं, न अदन्ति खलु = न भक्षयन्ति किल ?, सताम् = सज्जनानां, विभूतिः = सम्पदः परोप-काराय = अन्येषाम् उपकाराय, भवन्ति = वर्तन्ते ।

३. वारिमुचः= मेघाः, क्षारं जलम् = लवणांशयुक्तं जलम्, पिबन्ति = स्वीकुर्वन्ति (आददति)। तदेव = तत् जलम् एव, मधुरं कृत्वा = स्वादु कृत्वा, वमन्ति = त्यजन्ति। तथा = तेन प्रकारेण, सन्तः = सज्जनाः, दुर्जनदुर्वचांसि = दुष्टानां कठोरवचनानि, पीत्वा = स्वीकृत्य, सूक्तानि = सुषु वचनानि, समुद्दिरन्ति = भाषन्ते ।

४. आदित्यचन्द्रौ= सूर्यचिन्द्रमसौ, अनिलानिलौ=अग्निःवायुश्च च द्यौः= आकाशम्


भूमिः=धरणिः, आपः = जलम्, हृदयम् = मनः च यमः = यमर्धर्मराजः अहः = दिवा, रात्रिः = निशा, च उभे च सन्ध्ये=प्रातःसन्ध्या सायं सन्ध्या च धर्मः = धर्मः च, नरस्य=मानवस्य, वृत्तम्=आचारम् अवगच्छति=जानाति।

५. सुखस्य = सन्तोषस्य, दुःखस्य = कष्टस्य च, कोऽपि = कश्चिदपि, दाता न = प्रदाता न भवति। परः = अन्यः, ददाति =यच्छति, इति एषा कुबुद्धिः = निन्द्यामतिः, (एवम्) अहं करोमि = स्वयं सम्पादयामि इति, अभिमानः = अहङ्कारः, वृथा = निरर्थकः। (यतः) लोकः = जनस्तु, स्वकर्मसूत्रग्रथितः = स्वीयकर्मरूपेण सूत्रेण बद्धः ।

६. उत्साहसम्पन्नम् = उत्साहशालिनम्, अदीर्घसूत्रम् = अचिरकारिणम्, क्रियाविधिज्ञम् = कार्यविधानज्ञम्, व्यसनेषु असत्तम् = दुरभिरुचि-विषयेषु अनासत्तम्, शूरम् = शौर्यशालिनम्, कृतज्ञम् = उपकारस्य स्मर्तारम्, च = अपि च, दृढसौहृदम् = गाढमैत्रीयुक्तम् पुरुषम्, निवासहेतोः = वासार्थम्, लक्ष्मीः = श्रीः, स्वयं याति = स्वयं गच्छति ।

७. मनीषिणः =प्राज्ञाः, सन्ति = वर्तन्ते । ते = प्राज्ञाः, हितैषिणः न = हिता-कांक्षिणः न भवन्ति, हितैषिणः = हितेच्छवः, सन्ति = वर्तन्ते । ते = हितेच्छवः, न मनीषिणः = प्राज्ञाः न भवन्ति, नृणां = मानवानां, सुहृद = स्नेहगुणयुक्तः, अपि च, विद्वान् = विद्यावान् नरः, दुर्लभः = कष्टेन प्राप्तुं योग्यः, यथा = येन प्रकारेण, हितं = हितकारि, स्वादु च = मधुरं च, औषधम् = भैषजम्, दुर्लभम् = प्राप्तुं कष्टसाध्यम् ।

८. सतां सङ्गः = सत्पुरुषाणां सहवासः, कुमतिं = दुर्बुद्धिम्, दूरीकरोति = अपाकरोति। चेतः = चित्तम्, विमलीकरोति = शुद्धीकरोति। चिरन्तनम् = सञ्चितम्, अघं = पापं, चुलुकीकरोति = निशेषतया पिबति। किं च = अपि च, भूतेषु = प्राणिषु, करुणां = दयागुणं, बहुलीकरोति = अधिकं करोति । मङ्गलम् = शुभम्, न आतनोति किम् ? = न जनयति किम् ? अवश्यं करोति इत्यर्थः ।



कविपरिचयः :

कवि: - कालिदासः ।

कालः - क्रि.श. प्रथमं चतुर्थं अथवा पञ्चमं शतकम् ।

देशः - उज्जयिनी ।

आश्रयदाता- विक्रमादित्यः ।

कृतयः - रघुवंशम्, कुमारसम्भवम् इति महाकाव्यद्वयम्।

मेघदूतम्, ऋतुसंहारश्चेति खण्डकाव्यद्वयम् । विक्रमोर्वशीयम्, मालविकाग्निमित्रम्, अभिज्ञानशाकुन्तलश्चेति नाटकत्रयम्।

प्रशंसा - कविकुलगुरुः, उपमाकालिदास्य इत्यादयः।

अभ्यासः

१. एकवाक्येन उत्तरं लिखत ।

१. केषां विभूतयः परोपकाराय भवन्ति ?

२. कीदृशम् औषधं दुर्लभम् ?

३. वारिमुचः कीदृशं जलं पिबन्ति ?

४. लोकः केन ग्रथितः ?

२. संयोज्य लिखत ।

अ

१. सतां सङ्गः:

२. आदित्यः:

३. नद्यः:

४. सुभाषिताध्ययनेन

आ

मनः विकसति ।

कुमतिं दूरीकरोति ।

नरस्य वृत्तं जानाति ।

अम्भः स्वयं न पिबन्ति ।

३. रेखाङ्कितपदम् अवलम्ब्य प्रश्ननिर्माणं कुरुत ।
१. धर्मः नरस्य वृत्तं जानाति ।
 २. भाग्यानि काले फलन्ति ।
 ३. सतां सङ्गः कुमतिं दूरीकरोति ।
४. समानार्थकं पदं लिखत ।
१. वारिवाहः २. मनीषी
 ३. आपः ४. अनलः
५. विरुद्धार्थकपदं लिखत ।
१. मधुरम् २. कुमतिः
 ३. अधम् ४. दुर्लभम्
६. सन्धिं विभाज्य नाम लिखत ।
१. यस्योभयम् २. नाम्भः
 ३. कुबुद्धिरेषा ४. व्यसनेष्वसक्तः
७. लघूत्तरं लिखत ।
१. नरस्य वृत्तं के जानन्ति ?
 २. सतां सङ्गः किं किं करोति ?
 ३. कीदृशं पुरुषं लक्ष्मीः निवासहेतोः स्वयं याति ?

अवधेयांशः

कोशः -

वारिवाहः - अभ्रं मेघो वारिवाहः स्तनयित्तुर्बलाहकः।

मनीषी - धीरो मनीषी ज्ञः प्राज्ञः संख्यावान् पण्डितः कविः ।

अघम् - कलुषं वृजिनैनोघमंहो दुरितदुष्कृतम् ।

कवयः

सुभाषितग्रन्थाः

१. भर्तृहरिः सुभाषितत्रिशती

२. श्रीधरदासः सदुक्तिकर्णामृतम्

३. राजशेखरः सूक्तिमुक्तावली

४. सायणमाधवः सुभाषितसुधानिधिः

५. शार्ङ्गधरः शार्ङ्गधरपद्धतिः

६. वेदान्तदेशिकः सुभाषितनीवी

७. बसवभूपालः सुभाषितसुरद्गुमः

॥ अध्ययनं कुरुत ।

१. वाल्मीकिकविसूक्तयः

२. भर्तृहरे: सुभाषितत्रिशती

३. सूक्तिसौरभः (कन्नडानुवादः)

- डा. बि.एस्.रामकृष्णराव, विश्वसंस्कृतप्रतिष्ठानम्, बेंगलूरु ।

४. सुभाषितरत्नभाण्डागारम् - काशीनाथशर्मा ।

क्रियाकलापः

१.	कुमतिं
२.	चेतः
३.	अधम्
४.	करुणां
५.	मङ्गलम्

१.	
२.	
३.	
४.	
५.	

सतां सङ्गः

नरस्य वृत्तं

जानाति

१	
२	
३	
४	
५	
६	
७	
८	
९	
१०	
११	
१२	
१३	

*** ***

सप्तदशः पाठः

छन्दः

छन्दोयुक्तपद्यं वृत्तं जातिश्चेति द्विधा विभक्तम्। अक्षरगणकं छन्दः वृत्तम्।
 मात्रागणकं छन्दः जातिः। अक्षरगणकं छन्दः सर्वत्र दृश्यते इति अत्र केषाज्ञन
 वृत्तानां परिचयः क्रियते।

१. इन्द्रवज्ञा

अस्मिन् वृत्ते प्रतिपादम् अक्षराणां संख्या - एकादश भवति ।

गणविन्यासक्रमः - त-त-ज-गुरु-गुरु। लक्षणम्- स्यादिन्द्रवज्ञा यदि तौ जगौ गः ।

त	त	ज	गु गु
--	U	--	U-U
उदाहरणम् - धर्मो हि	यत्नैः पु	रुषेण	कार्यः।

२. उपेन्द्रवज्ञा

अस्मिन् वृत्ते प्रतिपादम् अक्षराणां संख्या-एकादश भवति।

गणविन्यासक्रमः - ज-त-ज-गुरु गुरु । लक्षणम्- उपेन्द्रवज्ञा जतजास्ततो गौ

ज	त	ज	गु गु
U-U	- - U	U-U	- -
उदाहरणम् - पिबन्ति नद्यः स्वयमेव			नाम्भः।

३. वंशस्थम्

अस्मिन् वृत्ते प्रतिपादम् अक्षराणां संख्या-द्वादश भवति।

गणविन्यासक्रमः - ज - त - ज - र । लक्षणम्- जतौ तु वंशस्थमुदीरितं जरौ

ज	त	ज	र
U-U	- - U	U-U	-U-
उदाहरणम् - मनीषिणः सन्ति न तेहि			तैषिणः।

४. वसन्ततिलका

अस्मिन् वृत्ते प्रतिपादम् अक्षराणां संख्या - चतुर्दश भवति ।

गणविन्यासक्रमः - त - भ - ज - ज - गुरु - गुरु ।

लक्षणम् - उक्ता वसन्ततिलका तभजाजगौ गः ।

त भ ज ज गु ग
--०| -००| ०-०| ०-०| - -

उदाहरणम् - दूरीक रोति कुमर्ति विमलीक रोति ।

५. मालिनी

अस्मिन् वृत्ते प्रतिपादम् अक्षराणां संख्या - पञ्चदश भवति ।

गणविन्यासक्रमः - न - न - म - य - य ।

लक्षणम् - ननमयययुतेयं मालिनी भोगिलोकैः ।

न न म य य
०००| ०००| - - -| ० - -| ० - -

उदाहरणम् - उदयतियदिभानुःपश्चमेदिग्विभागे ।

अभ्यासः

१. प्रस्तारं विलिख्य गणविभागं कृत्वा छन्दो नाम लिखत ।

१. क्षारं जलं वारिमुचः पिबन्ति ।
२. धर्मश्च जानाति नरस्य वृत्तम् ।
३. प्रलीनभूपालमपि स्थिरायति ।
४. संसारिकार्तिहरणं शरणं प्रपद्ये ।
५. वनभुवितनुमात्रत्राणमाज्ञापितं मे ।
६. मातेव रक्षति पितेव हिते नियुद्धक्ते ।
७. पुराणमित्येव न साधु सर्वम् ।

अष्टादशः पाठः

नाट्यांशाः

“नाट्यं भिन्नरुचेजनस्य बहुधायेकं समाराधनम्” इति महाकविः कालिदासः
मालविकाश्चित्रनाटके नाट्यस्य गरिमाणम् अवर्णयत्। नाट्यांशानां सर्वेषां प्रतिपादकं प्रसिद्धं
शास्त्रं भरतमुनिविरचितं नाट्यशास्त्रम्। तस्मात् उद्धृते प्रस्तुतभागे रस-भाव-अभिनय-स्वर-
आतोद्य-नायक-नायिका भेदानां परिचयः संक्षेपेण क्रियते।



अद्वृतम्



भयानकः



बीभत्सः



हास्यः



शान्तः



वीरः



शृङ्गारः



करुणः



रोद्रः

शृङ्गारहास्यकरुणः रौद्रवीरभयानकाः।
 बीभत्साद्वुतशान्ताश्च नव नाट्ये रसाः सृताः॥१॥
 रतिर्हासश्च शोकश्च क्रोधोत्साहै भयं तथा।
 जुगुप्साविस्मयशमाः स्थायिभावाः प्रकीर्तिताः॥२॥
 आङ्गिको वाचिकश्चैव आहार्यः सात्त्विकस्तथा।
 चत्वारोऽभिनया ह्येते विज्ञेया नाट्यसंश्रयाः॥३॥
 शारीरा वैणवाश्चैव सप्त षड्जादयः स्वराः।
 निषादर्घभगान्धारमध्यपञ्चमधैवताः॥४॥
 ततं चैवावनद्वच्च घनं सुषिरमेव च।
 चतुर्विधं च विज्ञेयम् आतोद्यं लक्षणान्वितम्॥५॥
 ततं तन्त्रीगतं ज्ञेयम् अवनद्वं तु पौष्टकरम्।
 घनस्तु तालो विज्ञेयः सुषिरो वंश एव च॥६॥
 धीरोद्धतो धीरललितो धीरोदात्तस्तथैव च।
 धीरप्रशान्तश्चैवेति नायकाः नाटकाश्रयाः॥७॥
 नायिकाश्चैव वक्ष्यामि चतसः पुनरेव तु।
 दिव्या च नृपपल्नी च कुलस्त्री गणिका तथा॥८॥

अन्वयार्थः

१. शृङ्गारः, हास्यः, करुणः, रौद्रः, वीरः, भयानकः, बीभत्सः, अद्वुतः, शान्तः इति नव रसाः नाटकादिरूपकेषु दृश्यन्ते ।
२. रतिः, हासः, शोकः, क्रोधः, उत्साहः, भयम्, जुगुप्सा, विस्मयः, शमः इत्येते नव स्थायिभावाः अपि निरूपिताः।
३. आङ्गिकः = शरीरसम्बन्धी, वाचिकः = सम्भाषणरूपः, आहार्यः = आभरणं, वर्णविन्यासः, वस्त्रादयः, सात्त्विकः = सत्त्वगुणविशिष्टमनसा सम्पन्नः, धैर्य - विलास-गाम्भीर्यादिरूपः इति नाट्ये अभिनयाः चतुर्विधाः इति अवगत्यम्।

४. शारीराः = कण्ठेन उत्पन्नाः, वैणवाः = वेणुना उत्पन्नाः, निषादः, क्रषभः, गान्धारः, षड्जः, मध्यमः, धैवतः, पञ्चमः इति सप्तस्वराः च भवन्ति ।
५. आतोद्यम् इति वाद्यविशेषः ततम्, अवनद्वम्, घनम्, सुषिरम् इति चतुर्विधः प्रसिद्धः ।
६. चतुर्विधेषु वाद्येषु तन्त्रीयुक्तं वाद्यं ततम्। मृदङ्गादिवाद्यविशेषाः अवनद्वम् । तालवाद्यं घनः। वंशनिर्मितः वेण्वादिः सुषिरम् इति कथ्यते । एतेषां चतुर्विधवाद्यानाम् आतोद्यमिति नाम ।
७. नाटकादिरूपकेषु धीरोद्भृतः, धीरललितः, धीरोदात्तः, धीरप्रशान्तः चेति चतुर्विधाः नायिकाः उक्ताः।
- धीरोद्भृतः - रावणः दुर्योधनादयः।
- धीरललितः - श्रीकृष्णः, वत्सराजः।
- धीरोदात्तः - श्रीरामः, अर्जुनः।
- धीरप्रशान्तः - जीमूतवाहनः, धर्मराजः, बुद्धः।
८. नाटकादिरूपकेषु दिव्या, नृपपत्नी, कुलस्त्री, गणिका इति चतुर्विधाः नायिकाः अपि निरूपिताः।
- दिव्या - देवस्त्रियः, मेनका, ऊर्वशी ।
- नृपपत्नी - द्रौपदी, रत्नावली, विलासवती ।
- कुलस्त्री - सावित्री, अरुन्धती।
- गणिका - परपुरुषासक्ता स्त्री, वसन्तसेना ।

कविकाव्यविचारः

कवे: नाम	-	भरतमुनिः
देशः	-	देशविषये किमपि न ज्ञायते ।
कालः	-	क्रि.पू. द्वितीयशतकम् ।
कृतिः	-	नाट्यशास्त्रम्

अभ्यासः

१. एकवाक्येन उत्तरं लिखत ।

१. नाट्ये कति रसाः स्मृताः ?
२. नाट्यस्य गरिमाणं कः अवर्णयत् ?
३. नाट्यशास्त्रस्य रचयिता कः ?
४. शान्तरसस्य स्थायिभावः कः ?

२. चतुर्थं पदं लिखत ।

१. हास्यम् - हासः :: करुणः ।
२. क्रोधः - स्थायिभावः :: भयानकः ।
३. अर्जुनः - धीरोदात्तः :: दुर्योधनः ।

३. लकारपुरुषवचनानि लिखत ।

१. वक्ष्यामि
२. क्रियते
३. अवर्णयत्
४. दृश्यते

४. लघूत्तरं लिखत ।

१. नाट्ये कति रसाः सन्ति ? ते के?
२. आतोद्यं कति विधम् ? तानि कानि ?

५. दशवाक्यैः उत्तरं संस्कृतभाषया, कन्नडभाषया आड्ऱ्ऱलभाषया वा लिखत ।

१. पाठ्यभागे निरूपितान् नाट्यांशान् सङ्गृह्य लिखत ।

अवधेयांशः

- धीरोद्धतः** - मायापरः प्रचण्डश्चपलोऽहंकारभूयिषः ।
आत्मश्लाघनिरतो धीरैर्धीरोद्धतः कथितः॥
- धीरललितः** - निश्चिन्तो मृदुरनिशं कलापरो धीरललितःस्यात्।
- धीरोदात्तः** - अविकत्थनः क्षमावानतिगम्भीरो महासत्त्वः।
स्थेयान्निगृहमानो धीरोदात्तो दृढव्रतः कथितः॥
- धीरप्रशान्तः** - सामान्यगुणभूयान्द्विजादिको धीरशान्तः स्यात्।

	नवरसाः	नवभावाः	वर्णाः	दैवतानि
१.	शृङ्गारः	रतिः	श्यामः	विष्णुः
२.	हास्यः	हासः	सितः	प्रमथः
३.	करुणः	शोकः	कपोतः	यमः
४.	रौद्रः	क्रोधः	रत्कः	रुद्रः
५.	वीरः	उत्साहः	गौरः	महेन्द्रः
६.	भयानकः	भयम्	कृष्णः	कालः
७.	बीभत्सः	जुगुप्सा	नीलः	महाकालः
८.	अद्भुतम्	विस्मयः	पीतः	ब्रह्मा
९.	शान्तः	शमः	शुक्लः	नारायणः

अध्ययनं कुरुत ।

नाट्यशास्त्रम् (कन्दानुवादः) - श्रीरङ्ग ।

क्रियाकलापः

आवरणस्थितशब्दस्य अर्थं ज्ञात्वा अक्षराणि सम्यक् योजयत ।

१. वे सः द व्या (बादरायणः)

			<input type="checkbox"/>
--	--	--	--------------------------

२. र वा अ णी म (देवभाषा)

		<input type="checkbox"/>	
--	--	--------------------------	--

३. लि ल गु का यः (औषधालयः)

	<input type="checkbox"/>		
--	--------------------------	--	--

४. न शू दा रः (कर्णस्य विशेषनाम)

<input type="checkbox"/>			
--------------------------	--	--	--

५. णा ट रा क ज्य क म् (राज्यस्य नाम)

<input type="checkbox"/>			
--------------------------	--	--	--

६. ल प्र शी य लः (कार्यतत्परः)

		<input type="checkbox"/>	
--	--	--------------------------	--

७. ल वि ग्नि त्र मा का मि म् (नाटकम्)

		<input type="checkbox"/>	<input type="checkbox"/>
--	--	--------------------------	--------------------------

उपरितनकोष्टकात् अक्षरं चित्वा कवेः नाम लिखत ।

--	--	--	--	--	--	--	--

नवदशः पाठः

भीष्मोक्तयः

भगवता व्यासमहर्षिणा ग्रथितः महान् ग्रन्थः ‘महाभारतम्’। अत्र कौरवपाण्डवयोः कथा सुप्रसिद्धा। अयं पद्मभागः महाभारतस्य शान्तिपर्वणः अनुशासनपर्वणः च स्वीकृतः।

महाभारतयुद्धे पाण्डवाः जितवन्तः। पाण्डवेषु ज्येष्ठः युधिष्ठिरः पट्टाभिषिक्तः राजपदवीमलभत। ततः भगवतः श्रीकृष्णस्य वचनानुगुणं युधिष्ठिरः तेन सह भीष्मस्य समीपं गत्वा राजधर्मं बोधयितुं प्रार्थयत। ओघवती नदीतीरे शरतल्ये शयितः भीष्मः युधिष्ठिरं प्रति एवम् उपदिदेश।

(श्लोकतात्पर्यार्थं एतस्मात् प्रश्नाः न भवन्ति)



युधिष्ठिर उवाच

पितामह महाप्राज्ञ सर्वशास्त्रविशारद।
दैवे पुरुषकारे च किंस्वित् श्रेष्ठतरं भवेत्॥१॥

भीष्म उवाच

यथा बीजं विना क्षेत्रमुसं भवति निष्फलम्।
तथा पुरुषकारेण विना दैवं न सिध्यति॥२॥

शुभेन कर्मणा सौख्यं दुःखं पापेन कर्मणा।
कृतं फलति सर्वत्र नाकृतं भुज्यते क्रचित्॥३॥

युधिष्ठिर उवाच

अतत्त्वज्ञस्य शास्त्राणां सततं संशयात्मनः।
अकृतव्यवसायस्य श्रेयो ब्रूहि पितामह ॥४॥

भीष्म उवाच

गुरुपूजा च सततं बृद्धाना पर्युपासनम्।
श्रवणं चैव शास्त्राणां कूटस्थं श्रेय उच्यते ॥५॥

मार्दवं सर्वभूतेषु व्यवहारेषु चार्जवम्।
वाक् चैव मधुरा प्रोक्ता श्रेय एतदसंशयम् ॥६॥

अहङ्कारस्य च त्यागः प्रमादस्य च निग्रहः।
सन्तोषश्वैकचर्या च कूटस्थं श्रेय उच्यते ॥७॥

युधिष्ठिर उवाच

कथं भवति पापात्मा कथं धर्मं करोति वा।
केन निर्वेदमादत्ते मोक्षं वा केन गच्छति॥८॥

भीष्म उवाच

लोभमोहाभिभूतस्य रागद्वेषान्वितस्य च।
न धर्मे जायते बुद्धिः व्याजाद्वर्म करोति च ॥९॥

यथा कुशलधर्मा स कुशलं प्रतिपद्यते ।
कुशलेनैव धर्मेण गतिमिष्टां प्रपद्यते ॥१०॥

अतृप्यमाणे निर्वेदमादत्ते ज्ञानचक्षुषा।
प्रज्ञाचक्षुर्यदा कामे रसे गन्धे न रज्यते ॥११॥

शनैर्निर्वेदमादत्ते पापं कर्म जहाति च।
धर्मात्मा चैव भवति मोक्षं च लभते परम् ॥१२॥

विशेषांशः

१. 'विना' इति अव्यययोगे तत्सम्बद्धं पदं द्वितीया/तृतीया/पञ्चमी विभक्त्यन्तं भवति । उदा : बीजं/बीजेन/बीजात् विना उसं क्षेत्रं निष्फलं भवति ।

अन्वयार्थः

१. सर्वशास्त्रविशारद = भोः, धर्मनीत्यादिसर्वेषु शास्त्रेषु पारङ्गत ! महाप्राज्ञ = महाज्ञानिन् ! पितामह = भीष्मपितामह ! दैवे = विधौ (भागधेये) च, पुरुषकारे = पुरुषप्रयत्ने, (अनयोर्मध्ये) किंस्वित् = कतरं, श्रेष्ठतरम् = अधिकं श्रेष्ठम्, भवेत् = भूयात् । (दिष्टपौरुषयोः कः श्रेष्ठतरः इति प्रश्नः)

२. यथा = येन प्रकारेण, क्षेत्रं विना = कर्षणजलमिश्रणादिभिः संस्कृतां भूमिं विना, उसं बीजं=स्थापितं बीजम्, निष्फलं भवति=अफलं भवति । (फलदायकं न भवति) तथा = तेन प्रकारेण, दैवं विना = सौभाग्यं विना, पुरुषकारेण = केवलेन

मानवप्रयत्नेन, न सिध्यति = (कार्य) न फलति। (पुरुषप्रयत्नः, अनुकूलकरः विधिः च द्वावपि आवश्यकौ इत्यर्थः।)

३. शुभेन कर्मणा=पुण्येन कार्येण, सौख्यम्=हर्षभावम्, पापेन कर्मणा = अशुभेन कार्येण, दुःखम् = अनिष्टम्, (प्राप्नुवन्ति)। सर्वत्र = सर्वेषु क्षेत्रेषु, कृतम् = आचरितम्, कार्य, फलति = फलं ददाति। क्वचित् = कुत्रापि, अकृतम् = अनाचरितं कर्म, न भुज्यते = न अनुभूयते। (फलं न ददाति।) (भोक्ता स्वानुष्ठितस्यैव कर्मणः फलं भुड़ते न तु अनुष्ठितस्य।)

४. पितामह = भोः भीष्मपितामह! शास्त्राणाम् = शास्त्रग्रन्थेषु प्रतिपादितम्, अतत्त्वज्ञस्य = तत्त्वम् अजानतः (पुरुषस्य), सततं = सदा (सर्वेषु विषयेषु) संशयात्मनः = शङ्कावतः, अकृतव्यवसायस्य = (पुरुषार्थप्राप्तये) अकृतप्रयत्नस्य, (पुरुषस्य) श्रेयः = पुण्यम्, कथं भवेत्?, ब्रूहि = कथय।

५. (युधिष्ठिर)सततम्=सर्वदा, गुरुपूजा= गुरुजनसपर्या, च, वृद्धानाम्=ज्येष्ठानाम्, पर्युपासनम्= सेवाकरणम्, चैव = अपि, शास्त्राणाम् = तत्त्वोपदेशग्रन्थानाम्, श्रवणम् = आकर्णनम् (एतानि) कूटस्थम् = शाश्वतम्, श्रेयः उच्यते = पुण्यं (सुखदायकं) कथ्यते ।

६. सर्वभूतेषु = सर्वप्राणिषु, मार्दवम् = मृदुस्वभावेन वर्तनम्, च, व्यवहारेषु = नित्यकार्यकलापेषु, आर्जवम् = सरलता, चैव = अपि च, प्रोक्ता मधुरा वाक् = उक्तं हितवचनम्, एतत् = इदम् (एतानि सर्वाणि) श्रेयः = पुण्यजनकम्, (चित्तशुद्धिसाधनानि) (भवति) । असंशयम् = अत्र शङ्का नास्ति ।

७. च, अहङ्कारस्य = गर्वस्य, त्यागः, च, प्रमादस्य= दोषस्य (अनवधानतायाः), निग्रहः= नियन्त्रणम्, चैव= अपि च, सन्तोषः= प्रमोदः, च, एकचर्या= एकान्ते वासः, (एतानि) कूटस्थम्=शाश्वतम्, श्रेयः=यशः (पुण्यजनकानि) उच्यते= कथ्यते।


८. मानवः, पापात्मा = दुराचारी, कथं भवति = केन प्रकारेण भवति, वा = च, धर्म = सत्कर्म, कथं करोति = केन प्रकारेण आचरति । निर्वेदम् = वैराग्यम्, केन = कथम्, आदते = प्राप्नोति। वा = च, मोक्षम् = कैवल्यम्, केन = कथम्, गच्छति = अधिगच्छति।

९. लोभमोहाभिभूतस्य = आशामोहादिदोषाधीनस्य, च, रागद्वेषान्वितस्य
 = अनुराग असूयादिभिः युक्तस्य, (मानवस्य) धर्मे = सत्कर्मणि (सदाचारविषये)
 बुद्धिः = मनीषा (इच्छा), न जायते = न उत्पद्यते। च, (एतादृशः नरः)
 धर्मम् = सत्कर्म, व्याजात् = अपदेशात् (कपटात्), करोति = आचरति। (एवं
 कामक्रोधादिभिः आकृष्टः मनुजः पापात्मा भवति।)

१०. यथा = येन प्रकारेण, सः = असौ मानवः, कुशलधर्मा = सत्कर्मणि एव
 आचरति, (तथा) कुशलम् = शुभफलम्, प्रतिपद्यते = प्राप्नोति। सः, कुशलेनैव
 = क्षेमकरेणैव, धर्मेण = सत्कर्माचरणेन, इष्टाम् = ईस्तिं, गतिम् = सद्गतिम्,
 प्रपद्यते = अवाप्नोति।

११. (धर्मात्मा) अतृप्यमाणः = (शुभाशुभफलेषु) अतृप्तः भूत्वा, ज्ञानचक्षुषा
 = ज्ञानरूपेण नेत्रेण, निर्वेदम् = वैराग्यम्, आदत्ते = प्राप्नोति। ततः सः, प्रज्ञाचक्षुः
 = प्राज्ञः भवति, ततः सः, कामे = इच्छापूरणे, रसे = जिह्वाचापल्ये, गन्धे =
 सुगन्धद्रव्यादिविषये, त रज्यते = अनुरक्तः न भवति। (प्रज्ञाचक्षुः = प्रज्ञानं =
 ज्ञानसाधनं शास्त्रं, चक्षुः इव यस्य सः।)

१२. (साधकः नरः) शनैः = क्रमशः, निर्वेदम् = वैराग्यम्, आदत्ते =
 प्रतिपद्यते। च, पापं कर्म = दुष्टं कार्यम्, जहाति = त्यजति। चैव = अपि च,
 सः, धर्मात्मा = सत्कर्मानुष्ठाननिरतः भवति। च, परम् = श्रेष्ठम्, मोक्षम् =
 मुक्तिम्, लभते = अधिगच्छति। (मुक्तो भवति।)



कविपरिचयः

कविः	-	वेदव्यासः ।
मातापितरौ	-	सत्यवती, पराशरः च ।
देशः	-	यमुनानदीद्वीपः ।
कालः	-	द्वापरयुगम्।
कृतयः	-	महाभारतम्, ब्रह्मसूत्राणि, अष्टादशपुराणानि ।

अभ्यासः

१. एकवाक्येन उत्तरं लिखत ।

१. पाण्डवेषु कः राजपदवीम् अलभत ?
२. उसं बीजं केन विना निष्फलं भवति ?
३. कीदृशेन कर्मणा सौख्यं भवति ?
४. कीदृशस्य पुरुषस्य धर्मे बुद्धिः न जायते ?
५. मानवः कथं निर्वेदम् आदते ?

२. रिक्तस्थानं पूरयत ।

१. दुःखं कर्मणा भवति ।
२. मानवः धर्मेण गतिमिष्टां प्रपद्यते ।
३. युधिष्ठिरः राजधर्मं बोधयितुं प्रार्थयत ।
४. निर्वेदमापन्नः धर्मात्मा च जहाति ।

३. विरुद्धार्थकं पदं लिखत ।

१. सफलम्
२. संशयः
३. मार्दवम्

४. लिङ्गविभक्तिवचनानि लिखत ।

१. कर्मणा
२. श्रेयः
३. चक्षुषा

५. वाक्यदोषं परिहरत ।

१. पुरुषकारस्य विना दैवं न सिध्यति ।
२. धर्मेण इष्टं गतिं प्रपद्यते ।

६. लघूत्तरं लिखत ।

१. भीष्मेण दैवपुरुषकारयोः विषये किमुत्तम् ?
२. मानवः निर्वेदं कथम् आज्ञोति ? ततः सः किं कुरुते ?

७. यथानिर्देशं लिखत ।

१. किंस्वित् श्रेष्ठतरं भवेत् ?

कः पाठः ? कः अपृच्छत् ? कम् अपृच्छत् ?

२. रसे गन्धे न रज्यते ।

कः पाठः ? कः अवदत् ? कः न रज्यते ?

८. दशभिः वाक्यैः उत्तरं संस्कृतभाषया, कन्नडभाषया, आङ्ग्लभाषया वा
लिखत ।

१. भीष्मयुधिष्ठिरयोः संवादं पद्यानुगुणं संगृह्य लिखत ।

अवधेयांशः

कोशः

दैवम् - दैवं दिष्टं भागधेयं भाग्यं स्त्री नियतिर्विधिः ।

श्रेयः - स्याद्वर्ममस्त्रियां पुण्यश्रेयसी सुकृतं वृषः ।

मोक्षः - मुक्तिः कैवल्यनिर्वाणश्रेयोनिःश्रेयसामृतम्। मोक्षोऽपवर्गः.....।

* महाभारतसम्बद्धानि प्रशंसावचनानि ।

- भारतं पश्चमो वेदः ।

- शतसाहस्री संहिता ।

- महत्त्वात् भारत्त्वात् महाभारतमुच्यते ।

- जयो नामेतिहासोऽयम्।

- यदिहास्ति तदन्यत्र यन्नेहास्ति न तत् क्वचित् ।

क्रियापदम्

१. ब्रूहि - लोट् लकारः, परस्मैपदी ।
 ब्रूञ् - (व्यक्तायां वाचि) - कथयति । अदादिगणः, उभयपदी ।

ब्रवीतु	ब्रूताम्	ब्रुवन्तु
ब्रूहि	ब्रूतम्	ब्रूत्
ब्रवाणि	ब्रवाव	ब्रवाम्

२. आदत्ते - 'आ' उपसर्गपूर्वकः । लट्लकारः, आत्मनेपदी ।
 डुदाज् (दा) - दाने - यच्छति । जुहोत्यादिगणः, उभयपदी ।

दत्ते	ददाते	ददते
दत्से	ददाथे	ददध्वे
ददे	दद्वहे	दद्वहे

क्रियाकलापः

-विनायोगे द्वितीया, तृतीया, पञ्चमी च विभक्तिः भवति इति वाक्यद्वारा दर्शयत ।

विद्या
धन
वायु
जल
पुस्तक
तद्

विना

प्राणिनः न जीवन्ति ।
 मीनः न जीवति ।
 नरः न शोभते ।
 पठनं नास्ति ।
 तृणमपि न चलति ।
 जीवनं न चलति ।

विंशः पाठः

पत्रलेखनम्

I. वैयक्तिकपत्रम् II. विरामपत्रम् III. व्यावहारिकपत्रम्

I. 1) त्वं गिरिजा/गिरीशः इति मत्वा, प्रवासार्थं धनं प्रेषयितुं पितरं/मातरं प्रति पत्रं लिखत ।

श्रीः

क्षेमम्

जयनगरम्

दिनांकः २७-११-२०१७

पूज्यपितृ / मातृचरणारविन्दयोः साष्टाङ्गप्रणामाः ।

अहम् अत्र कुशली / कुशलिनी । भवन्तः अपि तत्र कुशलिनः इति मन्ये । मम अध्ययनम् सम्यक् प्रचलति । आगामि मासस्य प्रथमसप्ताहे मम विद्यालयस्य अध्यापकाः शैक्षणिकप्रवासार्थं देहलीनगरं गमिष्यन्ति । अहमपि तैः सह गन्तुमिच्छामि । एतदर्थं २००० रुप्यकाणि दातव्यानि भवन्ति । अतः गन्तुम् अनुमतिं ददातु । धनश्च प्रेषयतु इति प्रार्थयामि । अन्यत् सर्वं कुशलम् । सर्वेभ्यः मम नमस्कारान् सूचयतु ।

भवदीयः / या

पुत्रः / पुत्री

गिरीशः / गिरिजा

पत्रसङ्केतः

सकाशात् पिन् ५ ५ ३ ४ ० ०	सविधे पिन् ३ ० ० ४ १ २	मुद्रा
---	---	--------

२) नन्दनः बेझंलूरुनगरे निवसति । सः शिरसि नगरे विद्यमानं सहोदरं प्रति पत्रं
लिखति ।

श्रीः

क्षेमम्

दिनांकः ५-५-२०१७

प्रियसहोदर नमस्काराः ।

अहमत्र कुशली । तत्रापि भवन्तः सर्वेऽपि कुशलिनः इति भावयामि ।
अत्र मम अध्ययनं सम्यक् प्रचलति । षाण्मासिकपरीक्षा समाप्ता । यथाक्रमं अस्मिन्
वर्षेऽपि अहमेव प्रथमस्थानम् प्राप्तवान् । गुरवः सम्यक् बोधयन्ति । तेषां
मार्गदर्शनेन वार्षिकपरीक्षायामपि उत्तमं फलितांशं प्राप्त्यामि इति मम उत्कटेच्छा
अस्ति । मम विषये कापि चिन्ता न कार्या ।

सर्वेभ्यः मम प्रणामाः ।

भवतः सहोदरः

नन्दनः

पत्रसङ्केतः

सकाशात्

मुद्रा

.....
.....
.....

पिन्

सविधे

.....
.....
.....

पिन्

II. विरामपत्रम्

सकाशात्

सुधाकरः / सुधा
दशमकक्ष्या,
शारदाप्रौढशाला, धारवाडनगरम्

सविधे

मान्याः मुख्योपाध्यायाः
शारदाप्रौढशाला, धारवाडनगरम्
मान्याः,

विषयः - विरामप्रार्थना ।

श्वः मम गृहे धार्मिकोत्सवः भविष्यति । अतः अहं शालां न आगमिष्यामि ।
कृपया एकस्य दिनस्य विरामं यच्छन्तु इति सविनयं प्रार्थये ।

धन्यवादः

दिनाङ्कः : ३-३-२०१७
स्थानम् : धारवाडनगरम्

भवदीयः / भवदीया
विधेयः छात्रः / विधेया छात्रा
सुधाकरः / सुधा

III. पुस्तकप्रेषणाय पत्रम् ।

सकाशात्

गिरीशः / गौरी

गृहसंख्या - ३५, I उपमार्गः, III मुख्यमार्गः,
कालिदासनगरम्, कोलार ।

सविधे

मान्यव्यवस्थापकः

विद्याप्रकाशनम्, मङ्गलूरु ।

मान्याः,

विषयः - पुस्तकार्थम् आवेदनम् ।

भवत्प्रकाशितस्य 'व्याकरणप्रभा' इति पुस्तकस्य आवश्यकता अस्ति । कृपया
यथाशीघ्रम् एकं पुस्तकम् प्रेषयतु इति प्रार्थये ।

धन्यवादः ।

दिनांकः २-११-२०१७

भवतः विश्वासी/विश्वासिनी

स्थानम् : कालिदासनगरम्, कोलार ।

गिरीशः / गौरी

पत्रसङ्केतः

सकाशात्	सविधे	मुद्रा
.....	
.....	
पिन् <input type="text"/>	पिन् <input type="text"/>	

एकविंशः पाठः

प्रबन्धः

प्रबन्धे विषयप्रस्तावना - विषयनिरूपणम् - उपसंहारः इति त्रयः भागः संयोजनीयाः।

(१) परिसरः

अस्मान् परितः यानि पञ्चमहाभूतानि सन्ति तानि एव परिसरशब्देन सूच्यन्ते। अस्माकं जीवननिर्वहणे परिसरस्य अतीव आवश्यकता अस्ति।

परिसरमालिन्यानि त्रिविधानि। वायुमालिन्यं जलमालिन्यं, शब्दमालिन्यं च।

वायुमालिन्यम् - बृहद्यन्त्रागारेभ्यः सर्वदा निस्सरद्ययः कलुषितविषानिलेभ्यः सर्वदा सञ्चरद्यभ्यः शतशोऽथसहस्रशः वाहनानां धूमेभ्यः अपि वायुः प्रदूषितः।

जलमालिन्यम् - यन्त्रागारेभ्यः निष्कास्यमानानि रासायनिकवस्तुयुक्तानि दूषितजलानि, स्नानशौचालयानां मलिनजलानि च तालिकाभिः नदीं प्रति प्रेषयन्ति। एतेन जलमालिन्यं भवति।

शब्दमालिन्यम् - यन्त्रागाराणां कर्कशशब्दैः ध्वनिवर्धकानां, विविधकार्याणां, वाहनानां च शब्दैः नित्यं प्रदूषणं वर्धते एव।

एवं परिसरप्रदूषणेन नानाविधाः रोगाः समुद्रवन्ति। प्रदृष्टेन परिसरेण न केवलं मानवाः अपि तु पश्चवः, पक्षिणः, कीटाः, जलचराश्च महतीं हानिम् अनुभवन्ति। एतस्य प्रतिक्रिया अधुना अवश्यं विधातव्या। एतदर्थं सर्वेजनाः जागरिताः भवेयुः। प्रशासनानि उद्योगपतीश्च बोधयेयुः। परिसरसंरक्षणार्थम् आवश्यककर्माणि कुर्याः।

(२) सङ्ग्रहणकर्यन्त्रम्

‘कम्प्यूटर्’ यन्त्रस्य सङ्ग्रहणकम् इति नामधेयम् अस्ति। ‘चार्ल्स् बाबेज्’ इति आङ्ग्लविज्ञानी इदं यन्त्रम् आविष्कृतवान्। अस्मिन् यन्त्रे आन्तरिकयन्त्रभागः, बाह्ययन्त्रभागः इत्यादि विभागाः सन्ति।

सङ्गणकयन्त्रं तु विज्ञानस्य अत्यधिकं विकसितं बुद्धिमत् यन्त्रम्। सङ्गणकयन्त्रस्य आविष्कारेण विज्ञानक्षेत्रे महती क्रान्तिः अभवत्। आधुनिकशिक्षणे सङ्गणकयन्त्रज्ञानम् अनिवार्यम्। मुद्रणम्, सञ्चारः, सैन्यं, तन्त्रज्ञानम्, विज्ञानं, संस्कृतिः, चिकित्सालयः इत्यादिक्षेत्रेषु अस्य व्यापकः प्रभावः अस्ति। अस्य गणनशक्तिः, स्मरणशक्तिः असाधारणा अस्ति। गणकयन्त्रक्षेत्रे नूतनमाविष्कारमेव अन्तर्जालम्। संस्कृतभाषा उत्तमसङ्गणकभाषा इति प्रयोगद्वारा प्रमाणिता अस्ति।

सङ्गणकयन्त्रस्य प्रभावेण मानवाः अलसाः जाताः। सर्वाण्यपि कार्याणि कर्तुं सङ्गणकयन्त्रम् आश्रयन्ति। एतेन बुद्धिविकासः अवरुद्धः भवति। अतः अस्य उपयोगं जागरूकतया कुर्यात्।

(३) समाचारपत्रम्

विश्वेऽस्मिन् प्रतिक्षणं विविधाः घटनाः सम्भवन्ति। एतासां घटनानां विचारान् सर्वेभ्यः जनेभ्यः शीघ्रं प्रापयितुं समूहमाध्यमाः प्रयतन्ते। तेषु समाचारपत्रम् अन्यतमम्। आधुनिकयुगे वार्तापत्रिकाः अतीवजनप्रियाः सन्ति। एताः प्रतिदिनं भूतभविष्यद्वर्तमानविचारान् सर्वत्र प्रापयन्ति। दैनिक-पाक्षिक-मासिक-वार्षिकरूपेण अनकाः पत्रिकाः भवन्ति। एताः प्रादेशिक - राष्ट्रिय-अन्ताराष्ट्रियाः वार्ताः प्रकटीकुर्वन्ति। राजकीय - सामाजिक-धार्मिक-शैक्षणिक क्रीडा - मनोरञ्जनादिविविधविचाराः पत्रिकासु भवन्ति। पत्रिकाणां पठनेन ज्ञानाभिवृद्धिः भवति। सर्वासु भाषासु पत्रिकाः प्रकटीकुर्वन्ति। संस्कृतेऽपि सुधर्मा सम्भाषणसन्देशः गीर्वाणवाणी इत्यदिपत्रिकाः सन्ति।

अधुना पत्रिकारङ्गोऽपि कलुषितः इव प्रतिभाति। तत्र वार्ताः पक्षपातिन्यः इव दृश्यन्ते। वस्तुनिष्ठाः विश्वसनीयाः विषयाः विरलाः भवन्ति। तथा न भवेयुः। देशस्य समाजस्य च हितचिन्तिकाः वार्तापत्रिकाः भवन्तु।

(४) स्वातन्त्र्योत्सवः

अस्माकं देशः १९४७ तमे वर्षे स्वतन्त्रः अभवत् । जनाः पर्वरूपेण अस्य उत्सवस्य अनुष्ठानं कुर्वन्ति । अनेके वीराः देशस्य स्वातन्त्र्यप्राप्तये स्वप्राणान् अत्यजन् । अस्मिन् दिने तेषां संस्मरणं क्रियते । राजधान्याः देहल्याः रक्तदुर्गे प्रधानमन्त्री भाषणं करोति । अस्माभिः स्वदेशस्य स्वतन्त्रता अखण्डता च रक्षणीया । अस्माकं विद्यालये अपि स्वातन्त्र्योत्सवः आचर्यते । प्रधानाचार्यः प्रातः ध्वजारोहणं करोति छात्राः च मिलित्वा राष्ट्रगीतं गायन्ति । विद्यालये मधुरं अस्मभ्यं दीयते ।

अपारभूमिविस्तारम् अगण्यजनसङ्कुलम् ।

राष्ट्रं सङ्घटनाहीनं प्रभवेन्नात्मरक्षणे ॥

द्वाविंशः पाठः

पूरकपाठः

१. ध्रुवः

आसीत् पुरा उत्तानपादो नाम भूपालः । तस्य सुनीतिः सुरुचिरिति द्वे भार्ये आस्ताम् । सुनीतेः ध्रुवः इति सुरुचेरुत्तम इति च द्वौ सुतावास्ताम् । राज्ञः सुरुच्यां तदपत्ये उत्तमे च महती प्रीतिरासीत् । यतः सा कनिष्ठा सुन्दरी युवतिश्च । सुनीत्यै तत्पुत्राय ध्रुवाय च नृपो नात्यन्तं स्फृहयति स्म ।

एकदा राज्ञः अङ्के उत्तमः उपाविशत् । तं वीक्ष्य कुमारो ध्रुवोऽपि अङ्के उपवेष्टुमिच्छन् आगतः । तदसहमाना सुरुचिः नृपतेः समक्षं ध्रुवं अवदत् - “ध्रुव, मा रोह नृपतेरङ्गम् । मम सुतः उत्तमः एवाङ्गमारोदुर्मर्हः । स एव पितुः प्रियतमः, न त्वम् । दूरं गच्छ शीघ्रम्” - इति ।

तस्याः वचनेनातीव दुःखितो ध्रुवः रुदन् मातुः समीपमागच्छत् । सर्वं वृत्तान्तं न्यवेदयत् “कथमहं पितुः प्रियः भवेयम् ? कथं वा सिंहासनम् आरोदुं योग्यः भवेयम् ?” इति चापृच्छत् । तदा सुनीतिः विलपन्ती सगद्गदम् आह - “वत्स, त्वं निर्भाग्यायाः मम सुतः । अत एव ते नाधिकारः । भगवतः कृपया विहीनाः एवमेव परिभवं मुहुर्मुहुः प्राप्नुवन्ति । भगवन्तं नारायणं सर्वलोकशरणं शरणमुपगच्छ । यतः स एव सर्वासां आपदां भिषक्” इति ।

पञ्चवर्षीयः ध्रुवः मातुरनुमत्या नारायणं साक्षात्कर्तुं घोरमरणं प्रस्थितः । मार्गं नारदात् वासुदेवमन्त्रोपदेशं परिगृह्य घोरं तपः आचरत् । निद्रां, आहारं, पानीयं च परित्यज्य चिरं हरिमध्यायत् । भक्तिवश्यः भगवान् तस्य पुरतः प्रादुरभवत् । दर्शनमात्रेण पुलकितो ध्रुवः बहुधा अस्तौत् । सन्तुष्टो भगवान् विष्णुः - वत्स, चिरकालमिदं राज्यं धर्मेण पालय” इत्यनुगृह्य ध्रुवं पदमयच्छत् ।

अभ्यासः

१. एकवाक्येन उत्तरं लिखत ।

१. दुःखितः ध्रुवः कस्याः समीपम् अगच्छत् ?
२. के मुहुर्मुहुः परिभवं प्राप्नुवन्ति ?
३. ध्रुवः नारायणं साक्षात्कर्तुं कुत्र प्रस्थितः ?
४. भगवतः दर्शनेन पुलकितः ध्रुवः किम् अकरोत् ?
५. सन्तुष्टः भगवान् विष्णुः किम् अकरोत् ?

२. चतुर्थं पदं लिखत ।

१. सुरुचिः - उत्तमः :: सुनीतिः - ।
 २. निर्भाग्या - सुनीतिः :: सुन्दरी युवतिः - ।
 ३. द्वे भार्ये - सुनीतिः सुरुचिश्च :: द्वौ सुतौ - ।
 ४. भूपालः - उत्तानपादः :: सर्वलोकशरण्यः - ।
३. दशभिः वाक्यैः उत्तरं संस्कृतभाषया कन्नडभाषया आङ्ग्लभाषया वा
लिखत ।
४. ध्रुवकथां सङ्गृह्य लिखत ।

२. आरोग्यसूत्राणि

हिताहितं सुखं दुःखमायुस्तस्य हिताहितम् ।
मानं च तच्च यत्रोक्तमायुर्वेदः स उच्यते ॥१॥ - चरकः
समदोषः समाग्निश्च समधातुमलक्रियः ।
प्रसन्नात्मेन्द्रियमनाः स्वस्थ इत्यभिधीयते ॥२॥ - सुश्रुतः
आदित्यस्य नमस्कारान् ये कुर्वन्ति दिने दिने ।
दीर्घमायुः बलं चैव तेजस्तेषां च जायते ॥३॥
प्राणायामेन युक्तेन सर्वरोगक्षयो भवेत् ।
अयुक्ताभ्यासयोगेन सर्वरोगस्य संभवः ॥४॥ हठयोगप्रदीपिका
स्नानमूलाः क्रियाः सर्वाः श्रुतिस्मृत्युदिता नृणाम् ।
तस्मात् स्नानं निषेवेत श्रीपुष्ट्यरोग्यवर्धनम् ॥५॥ याज्ञवल्क्यः
आहारार्थं कर्म कुर्यादनिन्द्यं कुर्यादाहारं प्राणसन्धारणार्थम् ।
प्राणाः सन्धार्यास्तत्त्वजिज्ञासनार्थं तत्त्वं जिज्ञास्य येन भूयो न दुःखम् ॥६॥
योगवासिष्ठः
हिताशीस्यान्मिताशीस्यात् कालभोजी जितेन्द्रियः ।
पश्यन् रोगान् बहून् कष्टान् बुद्धिमान् विषमाशनात् ॥७॥ चरकः
अत्यम्बुपानात् विषमाशनाच्च दिवा च सुप्तेः निशि जागराच्च ।
संरोधनान्मूत्रपुरीषयोश्च षड्भिः निदानैः प्रभवन्ति रोगाः ॥८॥ वाग्भटः

भावार्थः

१. हितकरम्, अहितकरं, सुखकरं, दुःखकरम् एवम् आयुः चतुर्धा भवति । एतादृशस्य आयुषः हितकरं किम् ? अहितकरं किम् ? आयुषः मानं कियत् ? इत्यादिविषयान् आयुर्वेदः निरूपयति ।
२. यस्य वातपित्तकफादिदोषाः, जठराग्निः कायाग्निश्च, रसादिसप्तधात्रः, पुरीषादिमलं च एताः क्रियाः समाः, तथा यस्य आत्मा इन्द्रियाणि मनः च प्रसन्नं भवति सः स्वस्थः इति कथ्यते ।
३. ये प्रतिदिनं सूर्यनमस्कारान् कुर्वन्ति तेषां दीर्घायुः, बलं, तेजः च वर्धते ।
४. विध्युक्तप्राणायामस्य अभ्यासेन सर्वे रोगाः क्षीणाः भवन्ति । अविध्युक्तप्राणायामस्य अभ्यासेन सर्वे रोगाः सम्भवन्ति ।
५. श्रुतिस्मृत्यादिभिः मानवानां सर्वाः क्रियाः स्नानपूर्वकतया विहिताः । अतः श्री-पुष्टि- आरोग्यवर्धनार्थं स्नानम् अवश्यं करणीयम् ।
६. आहारार्थं निन्दितं कर्म न कुर्यात् । केवलप्राणधारणार्थम् आहारं स्वीकुर्यात् । परमतत्त्वस्य जिज्ञासार्थं प्राणानां धारणम् । दुःखस्य निवृत्ये तत्त्वस्य जिज्ञासा कर्तव्या ।
७. यः धीमान् सः अपथ्यभोजनात् उत्पद्यमानान् रोगान् तथैव तेभ्यः जायमानानि बहूनि कष्टानि च पश्यन् हितं भोजनं कुर्यात् । मितं भोजनं कुर्यात् । काले भोजनं कुर्यात् । तथा इन्द्रियनिग्रही च भवेत् ।
८. अधिकजलस्य पानात्, अधिक - अपथ्यकरभोजनात्, दिने शयनात्, रात्रौ जागरणात्, मूत्रस्य मलस्य च प्रतिरोधात् - एवं षड्भिः मूलकारणैः रोगाः सम्भवन्ति ।

अभ्यासः

१. एकवाक्येन उत्तरं लिखत ।

१. कैः षड्भर्निदानैः रोगाः सम्भवन्ति ?
२. आहारार्थं किं कुर्यात् ?
३. कः आयुर्वेदः उच्यते ?
४. आदित्यस्य नमस्कारात् किं भवति ?

२. चतुर्थं पदं लिखत ।

१. प्रसन्नात्मेन्द्रियमनाः - स्वस्थः :: क्रियाः सर्वाः - ।
 २. प्राणायामेन युक्तेन योगेन - सर्वरोगक्षयः :: अयुक्तभ्यासयोगेन - ।
 ३. कुर्यादाहारं - प्राणसन्धारणार्थम् :: प्राणाः सन्धार्याः - ।
 ४. आदित्यस्य नमस्कारात् - दीर्घमायुर्बलम् :: नित्यस्नानेन - ।
३. दशभिःवाक्यैः उत्तरं संस्कृतभाषया कन्द्रियभाषया आङ्ग्लभाषया वा
लिखत ।
१. आरोग्यनियमान् पद्यानुगुणं विवृणुत ।

३. नगाधिराजः

भरतखण्डोऽयं तिसृषु दिक्षु सामुद्रजलैरावृतः उत्तरस्यां तु नगाधिराजेन हिमवता संरक्ष्यमाणोऽस्ति। भारतीयानां समेषां हृदये गिरिराजस्य अस्य महत्त्वपूर्ण स्थानं दत्तमस्ति। प्रपञ्चे अनुपमस्य भूधरस्यात्य वैशिष्ट्यं वेद-स्मृति-पुराण-इतिहासेषु वैज्ञानिकक्षेत्रेष्वपि उद्गीयमानमस्ति ।

हिमालयपर्वतश्रेणी भारत-पाकिस्तान-भूतान-चीना-नेपाल इत्यादि देशान् अभिव्याप्य वर्तते। हिमालयः भारतीयजनानां दृष्ट्या न केवलं कश्चित् भूप्रदेशः अपि तु मोक्षद्वारम्। शिवस्य पत्नी भगवती सतीदेवी हिमवतः पुत्री भूत्वा अजायत। अत्रैव तपसा शिवं तोषयित्वा तं परिणीतवतीति पुराणकथा प्रसिद्धा। देवाः सदा अत्र रमन्ते इति भारतीयानां दृढः विश्वासः। अनेके क्रषयः मुनयश्च अत्र तपस्तप्त्वा परां सिद्धिं प्राप्नुवन्। अत्रत्यानां पुण्यक्षेत्राणां स्मरणेन दर्शनेन च स्वान् धन्यान् मन्यन्ते भारतीयाः। तादृशपुण्यक्षेत्रेषु अमरनाथगुहापि अन्यतमा। गुहायां प्रतिहायनं हिमलिङ्गं श्रावणमासे दर्शनयोग्यं भवति।

अस्य विषये एका पुराणकथास्ति- कदाचित् पार्वतीदेवी शङ्करमपृच्छत् “अहं तु प्रत्येकस्मिन् जन्मन्यपि तपसा अजरामरं त्वामेव पतित्वेन वृणोमि। त्वन्तु अनादिरनन्तः, मया किमर्थं जन्म दोषोऽनुभूयते? तस्य परिहारः कः?” इति। अतिनिर्बन्धकारणात् शङ्करः अमरत्वप्राप्तिकथां कस्याच्चित् गुहायां स्वपत्न्यै श्रावयामास। मध्ये पार्वती सुप्ता। विना अनुज्ञां तत्रागतौ श्वेतपारावतौ कथां श्रुतवन्तौ अमरत्वं प्राप्तवन्तौ। तज्जात्वा क्रुद्धः शिवः तौ दग्धुम् इच्छति। तद्विष्टा भीतौ “तव वचनमलीकं न स्यात्। अतः रहःश्रवणरूपम् आवयोरपराधं क्षमस्व। सदा शिवपार्वत्योः दर्शनमावयोः भवतु” इति प्रार्थितवन्तौ। शान्तः शिवः “प्रतिसंवत्सरं मासमधितिष्ठावः। तदा अत्र समुद्रूतहिमलिङ्गदर्शनेन सर्वपापानि भस्मसाद्वन्ति” इति अनुगृह्य पार्वत्या सह अन्तरधात्।



अयं हिमालयः नैकेषां वैशिष्ट्यानामायतनम्। अत्यन्तशुद्धमधुरजलानाम्
आकरा: हिमनद्यः अत्र दृश्यन्ते। बृहद्ग्रात्राः हिमप्रस्तराः शनैः सञ्चरन्तः भवन्ति त
एव हिमनदीशब्देन आहूयन्ते। भरतखण्डस्य हिमनदीषु गङ्गोत्री, यमुनोत्री, लडाक्
च प्रसिद्धाः।

कविकुलगुरुः कालिदासस्तु -

अस्त्युत्तरस्यां दिशि देवतात्मा हिमालयो नाम नगाधिराजः।

पूर्वापरौ तोयनिधी वगाह्य स्थितः पृथिव्या : इव मानदण्डः॥ इति स्तौति

भारतं संरक्षितुं सन्नद्धः बद्धपरिकरः योद्धा इव हिमवान् दृश्यते। तस्य
उन्नतशिखराणि आर्टिक् प्रदेशात् आवहन्तं शीतवायुं अवरुन्धन्ति। कतिपयवर्षेभ्यः
पूर्वं रघ्यादेशे सम्भूतात् अणुविद्युस्थावरस्य दुष्प्रभावात् अणुविकिरणात्त्र अस्मानरक्षन्।
गिरयः ते 'मानसून्' इति मारुतं निरुद्ध्य भारते विपुलवृष्टेः कारणानि च भवन्ति।
तुहिनगिरेः शिखराणि सदैव हिमाच्छादितानि भवन्ति। तत्र गमनागमनम् अतीव
दुष्करम्। अत एव उत्तरतः आक्रमणं भरतखण्डस्योपरि बहुच्यूनमस्ति। तादृशप्रदेशात्
सीमामुल्लङ्घ्य अतिक्रमणं दुस्साध्यम्।

रुद्रमणीयोऽयं हिमालयः सहस्राधिकवर्षेभ्यः प्रकृतिप्रियाणां, संशोधकानां
श्रद्धालूनां च आकर्षकं स्थानम्। नानाविधजीवसङ्कुलानां ओषधिवनस्पतीनां च
आश्रयदाता अस्ति। एतादृशं बहूपकारकं हिमवन्तम् एवं स्तुमः।

संरक्षकाय देशस्य देवानां निलयाय च ।

सौन्दर्यगुणभूषाय शैलराजाय ते नमः ॥१॥

श्लोकतात्पर्यम्

देवतात्मा=देवतानाम् अधिष्ठानभूतः, पूर्वपरौ=पूर्वपश्चिमौ, तोयनिधी=समुद्रै,
वगाह्य=प्रविश्य, पृथिव्या:=भूमेः, मानदण्डः=आयामपरिच्छेदकदण्डः इव स्थितः
(मीयते अनेन इति मानम्) हिमालयः नाम=हिमालयसंज्ञकः, नगाधिराजः =पर्वतश्रेष्ठः,
उत्तरस्यां दिशि = उत्तरदिशायाम्, अस्ति=विद्यते ॥१॥ (कुमारसम्भवम्)

अभ्यासः

१. एकवाक्येन उत्तरं लिखत ।

१. भरतखण्डः तिसृषु दिक्षु कैः आवृतः ?
२. हिमलिङ्गं कदा दर्शनियोग्यं भवति ?
३. कौ अमरत्वं प्राप्तवन्तौ ?
४. श्वेत पारावतौ दग्धुं कः इच्छति ?

२. चतुर्थपदं लिखत ।

१. रष्यादेश : अणुविकिरण :: आर्टिक् प्रदेशः
२. शिखराणि : हिमच्छादितानि :: गमनागमनम् :
३. ‘सह’ इति अव्यययोगे : तृतीया :: नमःइति अव्यययोगे:

४. प्रत्येकस्मिन् - यण् सन्धि :: दोषोऽनुभूयते:
 ३. दशभिः वाक्यैः उत्तरं संस्कृतभाषया कन्नडभाषया आङ्ग्लभाषया वा
 लिखत।
 १. “भारतं संरक्षितुं सन्नद्धः योद्धा हिमवान्” कथम्? इति विवृणुत ।
 २. अमरनाथगुहाविषये का पुराणकथा अस्ति ?

अवधेयांशः

भगीरथप्रार्थनानन्तरं सन्तुष्टः शिवः स्वजटया बद्धां गङ्गां बिन्दुसरः प्रति
 मुमोच । विमुक्ता सा सप्तसु धारासु प्रवहति । तस्याः सप्तस्रोतांसि अभवन् । स च
 विषयः एवं वर्णितः रामायणे - विसर्जतो ततो गङ्गां हरो बिन्दुसरः प्रति ।

तस्यां विसृज्यमानायां सप्तस्रोतांसि जज्ञिरे ॥२॥

सप्तस्रोतांसि -

ह्लादिनी पावनी चैव नलिनी च तथा परा ।

तिसः प्राचीं दिशं जग्मुः गङ्गाः शिवजलाः शुभाः ॥


सुचक्षुश्चैव सीता च सिन्धुश्चैव महानदी ।

तिस्स्त्वेता दिशं जग्मुः प्रतीचीन्तु शुभोदकाः ॥

तथैवालकनन्दा च विश्रुता लोकपावनी ।

सप्तमी चान्वगास्तासां भगीरथमथो नृपम् ॥

४. भगवान् रमणमहर्षिः



भरतखण्डोऽयं तपोधनानां, साधकानां सिद्धभूमिः, विदुषां विद्याक्षेत्रं, कविवराणां काव्योद्यानम्, विज्ञानिनां प्रयोगालयश्च विद्यते । पुण्यदेशोऽस्मिन् नैके तापसाः तपश्चक्रुः कुर्वन्तश्च सन्ति । एतेषां समेषां तपोबलेनैव धरिणीतले पुण्यभूरिति प्रसिद्धिमापन्नमासीदिदं भारतवर्षम् । ईदृश्यां पवित्रभूम्यां अस्माकं जन्म अभवदिति वयं पुण्यभाजः इत्यत्र नास्ति संशयलेशोऽपि । अत एव अस्माभिः अवश्यमस्माकं पूर्वजानां ऋषिवरेण्यानां जीवनगाथा गातव्या अस्ति । तद्वेतोरेवात्र रमणमहर्षेः लघुपरिचयः प्रदत्तो वर्तते ।

तमिलनाडुप्रदेशे लघुराप्रदेशात् त्रिंशत् मैलदूरे तिरुचुलिपुरं वर्तते । तत्र सुन्दरम् अय्यर् नामकः कश्चन सञ्जनः वसति स्म । न्यायशास्त्रम् अधीत्य सः न्यायवादिवृत्तिम् अवलम्ब्य जीवति स्म । अलगम्माळ् इति तस्य पत्न्याः नाम । तावुभावपि धार्मिकजीवनेन सम्पन्नौ भूत्वा सुखेन जीवतः स्म । तयोः पुण्यदम्पत्योः

द्वितीयपुत्ररूपेण जातः श्रीवेङ्कटरमणः । १८७९ क्रिस्ताब्दस्य डिसेम्बर् मासस्य त्रिंशत् दिनाङ्के (३०-१२-१८७९) अस्य जन्म अभवत् ।

बाल्यादेव रमणस्य मेधा विलक्षणा । एकवारं श्रुतं चेत् स्मरणे संस्थाप्य सर्वमपि पुनः वक्तुं समर्थः आसीत् । तस्य न केवलम् अध्ययने आसक्तिः परन्तु क्रीडासु अपि रुचिः आसीत् । अन्येषाम् अपेक्षया अस्य चिन्तनं भिन्नमासीत् । व्यवहारोऽपि विभिन्नः भवति स्म । रमणः सदा ध्यानमग्नः भवति स्म । मन्दिरेषु गत्वा स्तोत्रपठनादिषु देवभजनादिषु निरतः आसीत् ।

गच्छता कालेन रमणस्य मनः परिपक्वम् अभवत् । तस्य बाह्यविषयेषु अनास्था वर्धिता । यस्मिन् विज्ञाते सर्वमपि विज्ञातं भवति तदेव शरणं व्रजामि इति निश्चित्य सः एकस्मिन् दिने अस्य जगतः पितरम् अरुणाचलेश्वरं (भगवतः) शरणं गन्तुं प्रस्थितः । गृहत्यागात्पूर्वं सः स्वस्य भ्रातरम् उद्दिश्य अहम् अधुना भगवतः अन्वेषणे प्रस्थितः अस्मि, न केनापि मम कृते चिन्ता करणीया इति लेखं लिखित्वा, तं लेखं गृहे स्थापयित्वा अरुणाचलेश्वरस्य दर्शनार्थं ‘तिरुवण्णामलै’ प्रति अगमत् । तत्र गत्वा सर्वविधं सांसारिकचिह्नं परित्यज्य ‘संन्यासी’ अभवत् । मन्दिरेषु मौनेन उपविश्य ध्यानमग्नः अभवत् ।

तस्मिन् काले आन्ध्रदेशे गणपतिनामकः मेधावी मन्त्रवेत्ता वसति स्म । सः तन्त्रं, ज्यौतिषं, वेदाङ्गानि न्यायादिशास्त्राणि च सम्यक् अधीतवान् । किन्तु तस्य मनसि प्रशान्तता न आसीत् । कदाचित् सः रमणं प्रति आगत्य दण्डवत् प्रणम्य स्वसमस्याया: परिहारमयाचत । गणपतिमुनिना सम्प्रार्थितः रमणः मौनव्रतात् बहिः आगत्य एतैः शब्दैः गणपतिमुनिम् एवम् उद्घोषितवान् । -‘अहम्’ इति कुतः आयाति इति यदि अनुसन्दधासि तर्हि मनः तत्रैव संलग्नं भवेत् । मन्त्रोच्चारणसमये अपि मन्त्रस्य उद्भवस्थानम् अवेक्षसे । अर्थानुसन्धानं च करोषि । तर्हि मनः तत्रैव लग्नं भवति । मनोविकारः न भवति । एतदेव तपः । अयमेव मनसः शान्तिप्राप्त्युपायः

इति । अनेन सन्तुष्टः गणपतिमुनिः आत्मानं धन्यं मत्वा तत्रत्यान् संबोध्य उक्तवान् - अयि भोः मित्रवर्याः ! अयं रमणः अद्यप्रभृति सर्वेषां कृते “भगवान् रमणमहर्षिः” भवति ।

तस्मिन्नवसरे पाल् ब्रण्टन् नामकः कश्चन विदेशीयः भारतदेशस्य आध्यात्मिकम् औन्नत्यम् अवगम्य भारतम् आगच्छत् । सः बहुषु प्रदेशेषु परिभ्रम्य बहून् ऋषीन् योगिनः, साधूंश्च दृष्टवान् । एवमेव रमणमहर्षिमपि द्रष्टुम् अरुणाचलमगमत् । गमनावसरे तस्य मनसि आध्यात्मिकाः बहवः प्रश्ना समुद्रूताः । सः पाल् ब्रण्टन् महोदयः प्रश्नानां चीटिक्या सह रमणमहर्षेः पुरतः प्रणामं कृत्वा उपविष्टः । आश्रमे सर्वत्र प्रशान्तता आसीत् । रमणमहर्षिः मौनेन उपविष्टः आसीत् । पाल् ब्रण्टन् रमणमहर्षेः नयने सएव पश्यन् आसीत् । रमणमहर्षिः अपि निश्चलया, निर्विकारया, दृशा तस्य नयनयोः पश्यन्नभवत् । सहसा कश्चन विद्युत्तरङ्गः इव शरीरं प्रविष्टः इव ब्रण्टन् महोदयस्य । तदा सः काश्चन प्रशान्तताम् अनुभवन् सर्वं विस्मृतवान् । अलौकिकः अयम् अनुभवः तं विवशम् अकरोत् । यदा सः ब्रण्टन् महोदयः बाह्यस्पृशं प्राप्तवान् तदा तस्य मनः प्रसन्नं प्रशान्तश्चासीत् । रमणमहर्षेः मुखे सा एव प्रसन्नता स एव मन्दहासः च विराजते स्म । अनन्तरं कश्चन आगत्य ब्रण्टन् महोदयं प्रश्नान् प्रष्टुम् उक्तवान् । तदा ब्रण्टन् महोदयः समन्दहासः अवदत्-मम प्रश्नानां सर्वाणि उत्तराणि मौने एव प्राप्तानि इति ।

भगवतः रमणमहर्षेः उपदेशाः आचरणयोग्याः भवन्ति स्म । स्वयं कौपीनधारी मौनव्रतः । तस्य सम्पत्तिः केवलम् आत्मज्ञानम् । शान्तिः, सर्वप्राणिसमभावना, दया, निर्विकारता इत्यादयः गुणाः तस्य सहजानि आभरणानि आसन् । तस्य आश्रमे सर्वेषां कृते प्रवेशः सुलभः । जातिवर्णभेदः तत्र नासीत् । न केवलं मनुष्येषु पशुपक्षिषु अपि रमणमहर्षिः समभावं दर्शयति स्म ।

१९५० क्रिस्ताब्दस्य एप्रिल्मासे १४ शुक्रवासरे सायं भक्ताः अरुणाचले शिवस्तोत्रं गायन्ति स्म । तत् शृण्वन् एव रमणमहर्षिः परन्धाम प्राप ।

एवम् आजीवनं निर्विकल्पसमाधिम् अनुभूय भगवान् रमणमहर्षिः महासमाधिं प्राप्तवान् । आधुनिककाले महर्षित्वं स्वजीवनेन दर्शयित्वा भारतीयैः पाश्चात्यैश्च श्रेष्ठजनैः प्रकीर्तिः एषः महानुभावः महर्षिमण्डले आचन्द्रार्कं विराजते ।

अभ्यासः

१. एकवाक्येन उत्तरं लिखत ।

१. रमणमहर्षेः मातापितरौ कौ ?
२. रमणमहर्षेः कस्मिन् विषये अनास्था आसीत् ?
३. गणपतिमुनिः किमर्थं रमणमहर्षेः समीपमागतः ?
४. पाल् ब्रण्टन् महोदयस्य प्रश्नानाम् उत्तराणि कथं लब्धानि ?
५. रमणमहर्षेः सहजानि आभरणानि कानि ?

२. चतुर्थं पदं लिखत ।

१. गत्वा -कत्वा प्रत्ययः :: गच्छता.....।
२. मेधावी-नकारान्तः :: मन्त्रवेत्ता.....।
३. गणपतिः- मुनिः ::रमणः
४. आसीत्-लङ् लकारः ::प्राप.....।

३ दशवाक्यैः संस्कृतभाषया, आङ्ग्लभाषया, कन्नडभाषया वा उत्तरं लिखत ।

१. भगवान् रमणमहर्षिः महर्षित्वं स्वजीवनेन दर्शितवान् विवृणुत ।

परिशिष्टम्

अपठितगद्यभागः

१. चाणक्यः मगधेशस्य चन्द्रगुप्तमौर्यस्य मन्त्री आसीत्। सः एकस्मिन् उटजे वसति स्म। एकदा राजा दरिद्रेभ्यः दातुं कम्बलान् दत्तवान्। केचन चोराः कम्बलान् चोरयितुं चाणक्यस्य उटजम् आगताः। तदा शीतकालः आसीत्। तथापि चाणक्यः कम्बलं विना एव भूमौ सुप्तः आसीत्। आश्र्यचकिताः चोराः चाणक्यं प्रबोधितवन्तः। ते अपृच्छन् - “अत्र तु अनेके कम्बलाः सन्ति। शैत्यमपि अस्ति। तथापि त्वं किमर्थं भूमौ कम्बलं विना शयनं करोषि” तदा चाणक्यः अवदत् - “दरिद्रेभ्यः दातुं राजा दत्तवान्, एतान् कम्बलान्। एते मम कृते न”। एतत् श्रुत्वा चोराः अपि सज्जनाः अभवन्। अन्येषां द्रव्यस्य उपयोगः अधर्मः इति चाणक्यस्य सन्देशः।

प्रश्नाः

१. चाणक्यः कस्य मन्त्री आसीत् ?
२. राजा चाणक्याय किम् अयच्छत् ?
३. चाणक्यस्य उटजं के आगताः ?
४. राजा दरिद्रेभ्यः दातुं दत्तवान् ।
५. चाणक्यस्य सन्देशः कः ?

२. अस्माकं राष्ट्रपिता गान्धिमहोदयः। ‘मोहनदासकरमचन्द गान्धी’ अस्य पूर्णताम्। अयं शान्तस्वभावः सत्यवादी च। अहिंसया सत्येन च जगत् अजयत्। अयं शुक्लसंवत्सरे भाद्रपदमासे कृष्णपक्षे एकादश्यां (२-१०-१८६९) शनिवासरे पोर्बन्दरनगरे जातः। अस्य पत्नी कस्तूरीबाई नाम्नी। सा सर्वदा भर्तारमनुसृतवती।

स्वातन्त्र्यसंज्ञामे अस्य महत् योगदानम्। अयं बहुवारम् उपवासम् अकरोत् कारागृहं च प्राविशत्। अमुं भूलोके सर्वे जानन्ति। अमुं सर्वे पूजयन्ति। अयं प्रतिदिनं गीतां पठति स्म। एषः संस्कृतभाषां सम्यक् पठितवान्। राष्ट्रपित्रे तस्मै नमः।

प्रश्नाः -

१. गान्धिमहाभागस्य पूर्णनाम किम् ?
२. सत्यवादी कः ?
३. ‘पत्नी’ - अत्र अन्यलिङ्गरूपं किम् ?
४. कं सर्वे पूजयन्ति ?
५. एषः सम्यक् पठितवान्।

३. हसंस्य वर्णः शुभ्रः। काकस्य वर्णः कृष्णः। एकदा कश्चित् काकः तडागस्य तीरं गच्छति। सः तत्र हंसं प्रश्यति। सः वदति - “अहो! हंसः कीदृशः शुभ्रः अस्ति। अहम् अपि शुभ्रः भवामि”। अनन्तरं सः काकः जलाशयस्य जलेन निजं शरीरं प्रक्षालयति। तदा सः पाषाणस्य खण्डेन स्वशरीरं घर्षति। वारं वारं घर्षति सः तथापि कृष्णः वर्णः शुभ्रः न भवति। घर्षणेन तस्य शरीरे तीव्रा वेदना भवति। अन्ते सः पञ्चत्वं गच्छति। अहो! काकस्य मूर्खता।

प्रश्नाः

१. हसस्य वर्णः कः ?
२. ‘काकस्य वर्णः कः ?
३. कस्य शरीरे तीव्रा वेदना भवति ?
४. अन्ते काकस्य गतिः का ?
५. काकः केन स्वशरीरं घर्षति ?

४. कश्चित् राजा चोरं शूलमारोपयितुम् आदिशति। बुद्धिमुपयुज्य जीवामि' इति चिन्तयन् चोरः वदति - 'प्रभो! अहं सुवर्णकृष्णं जानामि । सुवर्णबीजानि मया सह वर्तन्ते। क्षेत्राणि सज्जीकुर्वन्तु, भवन्तः एव बीजानि वपन्तु । तदनन्तरं मां शूलमारोपयन्तु। तेन जगतः कल्याणं भवतु' इति । राजा तथैवाङ्गीकरोति। क्षेत्राणि सिद्धानि भवन्ति । यः कदापि यत्किमपि चौर्यम् नाकृतवान् तादृशः सुवर्णबीजानि वपेत् इति नियमः इति चोरः वदति। आबाल्यं स्वकीयं चौर्यं स्मरन्तः तूष्णिं भवन्ति सर्वेऽपि। तदा 'यः कोऽपि अचोरः नास्ति चेत् अहमेव किमर्थं शूलमारोपयितव्यः' ? इति सः पृच्छति। राजा लज्जया तं मोचयति।

प्रश्नाः

१. सुवर्णबीजवपनस्य नियमः कः ?
२. चोरः किं चिन्तयति ?
३. 'भवतु' अत्र कः लकारः ?
४. 'राजा' अस्य पदस्य पर्यायपदं किम् ?
५. चोरः सर्वान् किं पृच्छति ?

५. श्रीकृष्णः धर्मराजस्य वाचमङ्गीकृत्य दुर्योधनस्य समीपं सन्धानार्थं गच्छति । दुर्योधनसभां प्रविश्य अर्धराज्यं पाण्डवेभ्यः दातुं वदति। 'राज्यं कदापि दानरूपेण नैव दीयते। तत् युद्धे विजित्य प्राप्तव्यं भवति' इति दुर्योधनः वक्ति। तदा श्रीकृष्णः 'ज्ञातिनां मध्ये सङ्गर्षः नोचितः, युद्धं तु शत्रूणां मध्ये उचितम्' इति अवगमयितुं प्रयतते। परन्तु दुर्योधनः 'ते देवपुत्राः, वयं तु मानवाः, तदा कथं ते सम्बन्धिनः अस्माकं भवन्ति... ? अहन्तु तेभ्यः वाटिकामपि नैव यच्छामि, यदि शक्तिरस्ति युद्धे अस्मान् पराजित्य राज्यं लभन्ताम्' इति दर्पणं गदति। तत् श्रुत्वा 'विनाशकाले विपरीतबुद्धिः, अहङ्कारः न क्वापि हिताय' इति चिन्तयन् श्रीकृष्णः युद्धमेव निश्चित्य धर्मराजसमीपं व्रजते।

प्रश्ना:

१. दुर्योधनः पाण्डवैः सह तस्य सम्बन्धः नास्तीति कथं निरूपयति ?
२. श्रीकृष्णः किमर्थं दुर्योधनसभां गच्छति ?
३. राज्यं कथं प्राप्तव्यं भवति ?
४. 'समीपम्' अस्य विरुद्धार्थकं पदं किम् ?
५. 'ज्ञाति' अस्य पदस्य समानार्थकं पदं किम् ?

६. प्राणिनः अस्माकं मित्राणि सन्ति। मृगालये प्राणिनः अस्माकं मनांसि रञ्जयन्ति। मृगालये व्याघ्रः, जम्बूकः, सिंहः, वानरः, मकरः, शशकः, हरिणः इत्यादिमृगाः वसन्ति। सिंहः उच्चैः गर्जति। वानरः पञ्जरे भ्रमति। तस्य पुच्छः दीर्घः भवति। मकरः जले निवसति। मयूरः नृत्यति, मयूरः अस्माकं राष्ट्रपक्षी। गजः तृणम् इक्षुदण्डं च खादति। हरिणः धावति। मृगालयः मनसः सन्तोषं जनयति।

प्रश्ना: -

१. मृगालयः किं जनयति ?
२. मकरः कुत्र वसति ?
३. मयूरः अस्माकं पक्षी ।
४. के अस्माकं मित्राणि सन्ति ?

द्राक्षा म्लानमुखी जाता शर्करा चाश्मतां गता ।
सुभाषितरसस्याग्रे सुधा भीता दिवङ्गता॥

२. अनुवादः


* कर्नाटकभाषाया, आङ्ग्लभाषया वा अनुवादं कुरुत।

१. नद्यः प्रायेण पर्वतेषु उत्पद्यन्ते। तासु कासांचित् समुद्रसङ्गमो भवति। ताः महानद्यः। आपगाः बहुधा जनान् उपकुर्वन्ति। एतासां सलिलैः सस्यानि वर्धन्ते। गङ्गा, यमुना, गोदावरी, तुङ्गभद्रा, कृष्णा, कावेरी, इत्येताः अस्मिन् भारतवर्षे प्रसिद्धाः पुण्यसरितः।
२. पुरा कोसलेषु दशरथो नाम राजा आसीत्। तस्य चत्वारः पुत्राः आसन्। पितुरादेशेन रामः सीताया लक्ष्मणेन च साकम् अवसत्। तत्र रावणो नाम राक्षसेश्वरः सीतां अपहृतवान्। रामः लङ्कां गत्वा रावणं जघान।
३. दीपः वर्तिद्वारा तैलं गृह्णाति ज्वलति च। यदा तैलं शुष्पति तदा ज्वाला नश्यति। तैलदीपाः वायुना शाम्यन्ति। विद्युदीपाः न शाम्यन्ति। नगरेषु विद्युदीपाः प्रकाशन्ते।
४. शिरः कण्ठस्य उपरि वर्तते। शीर्षे प्रधानानि अङ्गानि वर्तन्ते। नेत्राभ्यां वयं पश्यामः। नासिकया वयं गन्धं जिघ्रामः। कर्णभ्यां वयं गानं श्रुणुमः। जिह्वया वयं भाषामहे रसं च रसयामः। पादं हस्तं च विना जनाः जीवन्ति न तु शीर्षं विना।
५. प्रतिवर्षं वयं जन्मदिनोत्सवम् आचरामः। तस्मिन् दिने देवालयं गत्वा नमस्कृत्य प्रसादं स्वीकृत्य आगच्छामः। रक्तदानं कुर्मः। गृहे समारोहम् आयोज्य मधुरम् वितरामः। तद्विने यत्किमपि अनुपमं कार्यं कुर्मः।
६. मानवाः पुण्यस्य फलम् इच्छन्ति। किन्तु पुण्यं न इच्छन्ति। पापस्य फलम् न इच्छन्ति। यत्ततः पापं कुर्वन्ति।

* ಸಂಸ್ಕृತಭಾಷಯಾ ಅನುವಾದं ಕುರುತ |

1. ಮೈಸೂರು ನಗರವು ಸಾಂಸ್ಕೃತಿಕ ನಗರವೆಂದು ಪ್ರಸಿದ್ಧವಾಗಿದೆ. ಇಲ್ಲಿ ಪ್ರತಿವರ್ಷ ವಿಶ್ವವಿಖ್ಯಾತ ದಸರಾಮಹೋತ್ಸವವು ನಡೆಯುತ್ತದೆ. ಅದನ್ನು ನೋಡಲು ದೇಶ ವಿದೇಶಗಳಿಂದ ಜನರು ಬರುತ್ತಾರೆ. ಉತ್ಸವವೆನ್ನು ನೋಡಿ ಆನಂದವನ್ನು ಅನುಭವಿಸುತ್ತಾರೆ.
2. ಆ ಹುಡುಗಿಯರು ನಿನ್ನ ಪಾಠಗಳನ್ನು ಚೆನ್ನಾಗಿ ಓದಿದರು. ಇಂದು ಉತ್ತಮವಾಗಿ ಪರೀಕ್ಷೆಯನ್ನು ಬರೆಯುತ್ತಿದ್ದಾರೆ. ನಾಳೆ ಉತ್ತಮ ಫಲಿತಾಂಶವನ್ನು ನೋಡಿ ಸಂತುಷ್ಟರಾಗುವರು.
3. ಉದ್ಯೋಗವು ಮಾನವನ ಲಕ್ಷಣವು. ಉದ್ಯೋಗದಿಂದಲೇ ಎಲ್ಲಾ ಕೆಲಸಗಳು ಫಲಿಸುತ್ತವೆ. ನಾವೂ ಉದ್ಯೋಗಿಗಳಾಗೋಣ.
4. ಸ್ವಾಮಿ ವಿವೇಕಾನಂದರು ವಿಶ್ವದ ಮಹಾಪುರುಷರಲ್ಲಿ ಒಬ್ಬರು. ಅವರು ದೇಶವಿದೇಶಗಳಲ್ಲಿ ಸನಾತನಧರ್ಮದ ಪ್ರಚಾರವನ್ನು ಮಾಡಿದರು. ಅವರನ್ನು ನಾವು ಅನುಸರಿಸೋಣ.
5. ವಿದ್ಯಾರ್ಥಿ ಜೀವನವು ಅಮೂಲ್ಯವಾಗಿದೆ. ವಿದ್ಯಾರ್ಥಿಯ ಸದಾ ಉತ್ಸಾಹದಿಂದ ಇರಬೇಕು. ಗುರುಗಳ ಮಾರ್ಗದರ್ಶನವನ್ನು ಅನುಸರಿಸಬೇಕು.
6. ಭಾರತೀಯ ಅಧ್ಯಾತ್ಮ ಪರಂಪರೆ ವಿಶಿಷ್ಟವಾಗಿದೆ. ಇಲ್ಲಿ ಮಹಾಪುರುಷರಾದ ಶಂಕರ, ರಾಮಾನುಜ, ಮದ್ದಿ, ಬಸವೇಶ್ವರರು ಪ್ರಸಿದ್ಧರಾಗಿದ್ದಾರೆ. ಅವರು ಕ್ರಮವಾಗಿ ಅಧ್ಯೇತ - ವಿಶಿಷ್ಟಾಧ್ಯೇತ - ಧೈತ ಶಕ್ತಿವಿಶಿಷ್ಟಾಧ್ಯೇತವನ್ನು ಪ್ರತಿಪಾದಿಸಿದರು.
7. ವಿದ್ಯಾರ್ಥರ ಚಕ್ರವರ್ತಿಯಾದ ಜೀಮೂತಕೇತುವಿನ ಮತ್ತು ಜೀಮೂತವಾಹನ. ಅವನು ದಯಾಪರನಾಗಿದ್ದನು. ನಾಗಗಳನ್ನು ಗರುಡನಿಂದ ರಕ್ಷಿಸಲು ತನ್ನ ಜೀವವನ್ನೇ ಗರುಡನಿಗೆ ಸಮರ್ಪಿಸಿದನು. ಹೀಗೆ ಮಹಾತ್ಮರು ಪರೋಪಕಾರಕ್ಕಾಗಿಯೇ ಜೀವಿಸುತ್ತಾರೆ.

३. वाक्यरचनाकौशलम्




१. कृषिक्षेत्रम्

शकटः, गृहम्, वृक्षाः, फलानि, नारिकेलम्, आम्रम्, कूपः, वृषभौ, धेनुः, कृषकाः, आरोपयन्ति, वहति, कर्षति, जलयन्त्रम्, पर्वतः, मेघः, जलम्, चक्रद्वयम्, शृङ्गे, उड्हयन्ति ।



२. चिकित्सालयः

वैद्यः, बालः, कूप्यः, व्यजनम्, उपनेत्रम्, घटीयन्त्रम्,
मापनयन्त्रम्, नलिका, गुलिका:, चित्रम्, उत्पीटिका, आसन्दः, तिरस्करिणी,
परीक्षते, उपविशति, पुरतः, अस्ति, सन्ति, दृश्यते, पाश्वे।



३. उद्यानम्

वृक्षः, आसनम्, पक्षिणौ, मेघाः, सस्यानि, वृद्धौ, कमलानि, पुष्पम्, दर्शयति, क्रीडतः, अवरुणद्धि, पर्वताः, व्यायामम्, मण्डपम्, सोपानानि, तटाकः, जलपातः, अस्ति, कोटरः, पत्रम्, सुन्दरम्, विशालम्, कुरुतः स्मरति ।



४. आपणव्यवहारः

बालिका:, धनम्, आपणिक:, कदलीफलानि आम्रम्, अनानसम्, छत्रम्, चष्टुल्य:, लड्डुकम्, पुस्तकम्, दृश्यते, चित्रम्, स्यूतः, द्राक्षाफलम्, जलकूपी, शत्यम्, व्यजनम्, तरुः गृहम्, अस्ति, क्रीणाति, यच्छति, पश्यति, तिष्ठति, पुरतः, छात्रा:, सन्ति, अल्पम्, अधिकम् ।

४. पदकोषः

अनिलः	गाळ	wind
अलीकम्	सुझु	false
अरि:	शत्रु	enemy
अर्कः	सूर्य	sun
अम्बरम्	आकाश, बट्टे	sky, cloth
अभिभूतः	आवरिसिद्ध	covered by
अस्थीनि	एलुबुगजु	bones
अमूल्यम्	बेलंबालुव	invaluable
अब्दः	वरुण	year
अङ्गुष्ठः	हेच्छेरंजु	thumb
अश्वारोहणम्	कुदुर्दे स्वारि	horse ride
अभियोगा:	आस्तीयुङ्गुवन्म	interested
अपकोशं कृत्वा	ह्योर तेगेद्य	taken out
आतिथ्यम्	लापचार	hospitality
आयोजिता	प्रप्रदिसिद्ध	arranged, organized
आत्मजः	मुग	son
आर्जवम्	सरलते	straightness, simplicity
आशु	बैगने	quickly, soon
आचन्द्रार्कम्	सूर्यं चंद्रिरुवरेगे	as long as the sun & moon exist
इन्दुः	चंद्र	moon
उपाधिः	बिरुद्य	award, title
उपेत्य	समीपिसि	having approached
उद्यमः	परिश्रम	effort

उदन्तः	वृथांठ	news
उपत्यका	ठप्पलु	land at the foot of a hill
उरगः	संपर्फ	snake
उपशमनम्	गृणपदिसुवीके	caloming, mitigation
उसम्	बिडुलिप्प	sown
औदार्यम्	लादारते	generosity
कूपः	बावी	a well
क्रूरः	क्लूर	cruel
कुबुद्धिः	केट्टभुद्धि	evil mind
कनकम्	चिन्नू	gold
काण्डः	दंठ्टु	a part, stem of a tree
कृष्णः	आक्षर्षणीय	attractive
कन्दः	गङ्गे	A BLUBOUS ROOT
खम्	आकाश	sky
गवेषणम्	मुद्दुकुव्युद्दु	search
घनः	म्होङ्द	a cloud
चन्द्रिका	बैल्डिंग्लू	moonlight
झज्जावातः	बिरुगाळ	storm
जरा	मुप्पू	oldage
तमसि	कत्तुलल्ली	in darkness
त्यागः	दान	giving away in charity, giving up
तुमुलम्	फैरोरवाद	fierce
त्रस्तः	हंदरिद	frightended, terrified
द्विपः	जने	an elephant

द्याम्	आकाशवन्मू	sky
दर्भः	दर्भं हयल्लू	kusha grass (a kind of sacred grass)
निजः	तन्मूवन्मू	one's own
निशीथिः	रात्रि	night
निदाघः	बैसिंगे	summer
निर्बन्धः	भत्ताय	persistence
निर्धनः	बडव	a poor man
निमील्य	कॅल्लू मुच्चे	shutting the eyes
निदानम्	कारण	primary cause
निर्वेदः	वैराग्यज	isgust, despair
पाषाणः	कल्लू चै	stone
पाकशासनः	झॉंद्रु	lord indra
प्रथा	प्रैसिंद्रि	fame
पौरः	नागरिकरु	citizens, subjects
प्रभृतिः	मौदलाद	etc.
पुरुषकारः	मनुष्यप्रयुक्तू	human effort
भित्तिः	गोडे	a wall
भूतपतिः	शिव	lord shiva
भुजङ्गः	सप्ट	a seprdent
भृशम्	बहळ	very much
मार्दवम्	मुद्दुवाद	softness
यवीयान्	किंय	younger
यवनः	मुसल्लान	a muslim
रसना	नालगे	tongue
वाहिनी	सैने	army

विपत्	कङ्गु	misery, disaster
विभूतिः	संपत्तु	prosperity
व्यवसायः	कैलस	an act
व्याजः	कपट नैप	cunning
वासवः	देवेंद्र	lord Indra
शालि:	भत्तु	paddy
शैला:	पर्वतगडु	mountains
शनैः	मेल्लगे	slowly
सहसा	अविचारित	all of a sudden
सुपर्वाणः	देवरु	god
सौधः	अरमने	mansion
सुचारुवादः	आसक्तिदायक विचार	very pleasing talk
सन्देशपत्रम्	सूचनापत्र	a letter containing some message
स्तम्भः	कंब	pillar
स्वस्ति	उल्लिखिदु	'may it be well'
हनुः	कैनू	cheek
हिमप्रस्तरः	नीगरल्ल	an icy rock
क्षुत्	हसिवु	hunger
क्षेत्रम्	हौल	a field
क्षान्तः	संतुष्टिकौण्ड	forgiven, enduring
क्षमाभृत्	पर्वत	a mountain
क्षितिपालः	अरस	a king

प्रश्नपत्रिका स्वरूपम्-X

अङ्कः 100

भागः-अ (गद्यम्, पद्यम्, पूरकपाठः)

* एकवाक्येन उत्तरं लिखत ।	$11 \times 1 = 11$
* चतुर्थं पदं लिखत ।	$4 \times 1 = 4$
* लघूतराणि लिखत ।	$4 \times 2 = 8$
* श्लोकयोः तात्पर्यं संस्कृतभाषया, आङ्गूलभाषया, कर्णाटकभाषया वा लिखत ।	$2 \times 2 = 4$
* कवे: देश-काल-ग्रन्थानां विषये लिखत ।	$2 \times 3 = 6$
* निर्देशानुसारम् उत्तरं लिखत ।	$3 \times 3 = 9$
* दशवाक्यैः संस्कृतभाषया, आङ्गूलभाषया, कर्णाटकभाषया वा उत्तरं लिखत ।	$3 \times 4 = 12$
* पदं पूरयत ।	$1 \times 4 = 4$
* परिच्छेदं पठित्वा प्रश्नान् उत्तरत ।	$4 \times 1 = 4$

भागः- आ (व्याकरणविभागः)

* समुचितम् उत्तरं क्रमाक्षरेण सह चित्वा लिखत ।	$10 \times 1 = 10$
* प्रयोपरिवर्तनं कुरुत ।	$1 \times 2 = 2$
* रेखाङ्कितं पदम् अवलम्ब्य प्रश्ननिर्माणं कुरुत ।	$1 \times 2 = 2$
* वाक्ये विद्यमानं कृदन्तपदं चित्वा प्रत्ययस्य नाम लिखत ।	$1 \times 2 = 2$
* वाक्ये विद्यमानं अलङ्कारं सलक्षणं विवृणुत ।	$1 \times 3 = 3$
* प्रस्तारं विलिख्य, गणविभागं कृत्वा छन्दो नाम लिखत ।	$1 \times 3 = 3$

भागः - इ (रचनात्मकविभागः)

* संस्कृतभाषया अनुवादं कृरुत ।	1X3=3
* आङ्ग्लभाषया, कर्णाटकभाषया वा अनुवादं कुरुत।	1X3=3
* पत्रं लिखत ।	1X5=5
* प्रबन्धं लिखत ।	1X5=5

मार्गदर्शिप्रश्नपत्रिका
X Std. I Language Sanskrit
प्रथमभाषा - संस्कृतम् - (16S)

Max. Marks-100

भागः - अ (गद्यम्-पद्यम्-पूरकपाठाः)

एकवाक्येन उत्तरं लिखत। 11X1=11

1. चतुर्विधपुरुषार्थः के ?
2. ध्रुवः कं साक्षात् कर्तुम् अरण्यं जगाम ?
3. कः भूमि परितः प्रदक्षिणं करोति ?
4. भारतीयभावना निरन्तरं किं ददाति ?
5. 'राधेयः' इति विश्रुतः कः ?
6. अज्जना कीदृशं सुतं प्रासूत ?
7. धृतराष्ट्रस्य सुतः कः ?
8. बाल्ये शास्त्रिमहोदयस्य गृहपरिसरः कथम् आसीत् ?
9. लोकः केन ग्राथितः ?
10. नाट्यशास्त्रस्य रचयिता कः ?
11. चम्पूविषये प्रसिद्धा अभियुक्तिः का ?

चतुर्थपदम् लिखत ।

4X1=4

12. वृत्रासुरः : राक्षसः :: दधीचिः :.....|
13. प्राणायामेन युतेन योगेन : सर्वोगक्षयः :: अयुक्ताभ्यासयोगेन:.....|
14. सिन्धुलस्य पुत्रः : भोजः :: सिन्धुलस्य अनुजः : ..|
15. गणपति : मुनिः :: रमण : ..|

लघूत्तराणि लिखत ।

4X2=8

16. अस्थियाचकम् इन्द्रं दधीचिः सानन्दं किम् अवदत् ?
17. भीष्मेण दैवपुरुषकारयोः विषये किमुक्तम् ?
18. संस्कृतभाषाविषये डा।। सत्यत्रतशास्त्रिमहोदयस्य आशयः कः ?
19. प्रजाभिप्रायं स्वीकृत्य चन्नमा राजारामं किम् अब्रवीत् ?

श्लोकयोः तात्पर्यं संस्कृतभाषया आङ्ग्लभाषया कर्नाटकभाषया वा लिखत ।

2X2=4

20. ऐरावतं ततो दृष्ट्वा महत्तदिदिमित्यपि।
फलं मत्वा हस्तिराजमभिद्राव मारुतिः॥
21. यस्तु सर्वाणि भूतानि आत्मन्येवानुपश्यति।
सर्वभूतेषु चात्मानं ततो न विजुगुप्तते॥

कव्योः देश-काल-कृतीनां विषये लिखत ।

2X3=6

22. डा।। के. एस्. नागराजन्

23. भोजराजः:

यथानिर्देशम् उत्तरं लिखत ।

3X3=9

24. शरणागतरक्षणं धर्मः, इति अस्माकं श्रद्धा ।
कः पाठः ? का अवदत् ? शरणागतः कः ?

25. रसे गन्धे न रज्यते।

कः पाठः ? कः अवदत् ? कः न रज्यते ?

26. भगवन् किमिच्छसि ? किमहं ददानि ?

कः पाठः ? कः अवदत् ? कम् अवदत् ?

दशभिः वाक्यैः उत्तरं संस्कृतभाषया कर्णाटिकभाषया आङ्ग्लभाषया वा
लिखत।

$3 \times 4 = 12$

27. किमर्थं मुञ्जः भोजं मारयितुं प्रयतते ?

28. पाठ्यभागे निरूपितान् नाट्यांशान् सङ्गृह्य लिखत ।

29. अमरनाथगुहाविषये का पुराणकथा अस्ति ?

पद्यं पूरयत।

$1 \times 4 = 4$

30. मनीषिणः दुर्लभम्॥

31. अधोलिखितम् अनुच्छेदं पठित्वा अनुच्छेदाधारितान् प्रश्नान् उत्तरत । $4 \times 1 = 4$

सर्वेभ्यः जलं ददामि अहम्। अतः जनाः मां मेघः, जलदः, वारिदः, पयोदः
इति नामभिः अपि जानन्ति। सागरः मम जन्मस्थानं, गगनं मम गृहं, धरा
मम गन्तव्यम् अस्ति । विद्युत् मां प्रकाशयति। पवनः स्वाङ्के लालयति ये
बाला मां दृष्ट्वा हृष्पन्ति ये जनाः प्रसीदन्ति । कृषकाः मोदन्ते । मयूराः
नृत्यन्ति च धरायाः पिपासा मया एव शाम्यते । अहम् एव सर्वप्राणिनां
जीवनम् अस्मि ।

प्रश्नाः -

1. कः मेघं लालयति ?
2. के नृत्यन्ति ?
3. मेघः कस्याः पिपासां शाम्यति ?
4. अस्मिन् अनुच्छेदे वक्ता कः ?

भागः-B (व्याकरणविभागः)

समुचितम् उत्तरं चित्वा क्रमाक्षरेण सह निर्दिष्टस्थाने लिखत। $10 \times 1 = 10$

32. भुज्जीथाः - अत्र एषः लकारः वर्तते
a. लट् b. लिट् c. लोट् d. विधिलङ्
33. 'मार्गान्तरम्' अस्य विग्रहवाक्यम् इदं भवति।
a. अन्यः मार्गः b. मार्गः अन्तरम् c. अन्यत् मार्गम् d. मार्गे अन्तरम्
34. 'ओजः' - अस्य समानार्थकपदम् इदं भवति।
a. शान्तिः b. कान्तिः c. क्रान्तिः d. भ्रान्तिः
35. अत्र समूहेतरपदम् इदं भवति।
a. मुनिर्निमति b. देवैरपि c. बालस्तत्र d. धेनुर्धावति
36. 'भार्या' - अस्य अन्यलिङ्गरूपम् इदं भवति।
a. जाया b. स्वसा c. भर्ता d. भ्राता
37. पतितफलः - अत्र एषः समासः वर्तते।
a. द्वन्द्वसमासः b. बहुव्रीहि समासः c. तत्पुरुषसमासः d. अव्ययीभावसमासः

38. 'महर्षे': - अत्र एषा विभक्तिः वर्तते ।
- सप्तमी
 - तृतीया
 - षष्ठी
 - प्रथमा
39. एषु शुद्धं वाक्यम् इदं भवति।
- नृपः शत्रुम् ईर्ष्यति।
 - नृपः शत्रोः ईर्ष्यति।
 - नृपः शत्रौ ईर्ष्यति।
 - नृपः शत्रवे ईर्ष्यति।
40. 'शुक्ल': - अस्य विरुद्धार्थकपदम् इदं भवति।
- धवलः
 - गौरः
 - कृष्णः
 - सितः
41. सूयदिव - अत्र एषः सन्धि वर्तते।
- श्चुत्वसन्धिः
 - जश्त्वसन्धिः
 - अनुनासिकसन्धिः
 - सवर्णदीर्घसन्धिः
42. प्रयोगपरिवर्तनं कुरुत । 1x2=2
- रामः मां पश्यति।
 - अध्यापकेन प्रश्नः पृष्ठः ।
43. रेखाङ्कितपदम् अवलम्ब्य प्रश्ननिर्माणं कुरुत । 1x2=2
- त्वं त्यक्तेन भुज्जीथाः।
 - चन्द्रस्य शुक्लपक्षे वृद्धिः सम्भवति।
44. वाक्ये विद्यमानं कृदन्तपदं चित्वा प्रत्ययस्य नाम लिखत । 1x2=2
- पुष्टेण विकसितव्यम्।
 - छात्रः शालां गत्वा पठति।
45. वाक्ये विद्यमानम् अलङ्कारं सलक्षणं विवृणुत । 1x3=3
- माघे मेघे गतं वयः।
46. प्रस्तारं विलिख्य गणविभागं कृत्वा छन्दोनाम लिखत । 1x3=3
- पिबन्ति नद्यः स्वयमेव नाम्भः।
-

भाग- C
(रचना विभागः)

संस्कृतभाषया अनुवादं कुरुत। 1X3=3

47. एद्योऽधिकं जीवनवृ अमूल्यवागिदेः एद्योऽधिकायम् सदा उत्तमदीर्घं जीवनेकुं गुरुगजं मार्गदर्शनवन्नु अनुसरिसेकुं.

48. कर्नाटकभाषया आङ्ग्लभाषया वा अनुवादं कुरुत। 1X3=3

a. आधुनिकयुगे अर्थस्यैव अतीव महत्त्वम् स्थानं वर्तते। अर्थो हि सर्वकार्यस्य प्रधानतमं साधनम्। अर्थो हि सर्वस्य दुःखस्य सुखस्य च कारणम्। अतः मानवा अर्थविषये जागरूकः भवेत्।

49. शालावर्षिकोत्सवस्य वर्णनं कृत्वा मित्रं प्रति पत्रं लिखत । 1X5=5

अथवा

भवतः ग्रमोत्सवे भागं गृहीतुं दिनचतुष्टयं विरामं प्रार्थ्य मुख्योपाध्यायं प्रति विरामपत्रं लिखत।

50. प्रबन्धं लिखत । 1X5=5

परिसरः अथवा दूरदर्शनम्

पाठ्योजना

मासा:	पाठः
जून्	सेतुपाठः, उपनिषद्वचनम्, त्यागधनः, विसर्गसन्धिः
जुलै	भारतीयविज्ञानम्, मारुते: महिमा, समासः पत्रलेखनम् १, २, अनुवादः-१, २
आगष्ट्	ज्ञानदीपः, सुभाषितानि, ध्रुवकथा, कृदन्तः, अलङ्कारः-१,२, छन्दः-१,२
सप्टेम्बर्	अभ्यदायिनी, प्रबन्धाः - १, २, चित्रकथा- १, २ अपठितगद्यभागः- १, २
अक्टोबर्	चित्रकथा - ३, ४, आरोग्यसूत्राणि
नवम्बर्	विवेकोदयः, भारतीयभावना, पत्रलेखनम्-३, ४, भगवान् रमण महर्षिः
डिसेम्बर्	नाट्यांशाः, कर्णभारम्, प्रयोगः, अपठितगद्यभागः-३, ४ अनुवादः-३, ४
जनवरी	मन्थरानिर्ममन्थ, भीष्मोक्त्यः, नगाधिराजः, अलङ्कारः- ३,४, प्रबन्धाः-३,४
फेब्रुवरी	परिशिष्टम्, वाक्यरचनाकौशलम् - ५, ६, अपठितगद्यभागः - ५, ६ छन्दः - ३, ४, अनुवादः - ५, ६
मार्च्	पुनरावर्तनम्

SANSKRIT RESOURCES ON THE WEB

Literature Search

Wikipedia (en.wikipedia.org), Wiki in Sanskrit (sa.wikipedia.org), Sanskrit Wikisource (sa.wikisource.org), Sanskrit Wikibooks (sa.wikibooks.org)

Data Collection - Texts

<http://sanskritdocuments.org> ; <http://www.sanskrit.nic.in/ebook.htm>

Reference Material : Dictionaries - Online

Monier Williams Sanskrit-English Dictionary- <http://www.sanskrit-lexicon.uni-koeln.de/monier/>
